

# अय्यूबको पुस्तक

## असल मानिस अय्यूब

१ अय्यूब नाउँ भएको एकजना मानिस ऊज मुलुकका वासिन्दा थिए। अय्यूब एकजना असल र ईमान्दारी मानिस थिए। अय्यूबले परमेश्वरलाई आदर गर्थे र तिनी खराब कर्महरूबाट पर सर्थे। २अय्यूबका सात भाई छोराहरू र तीन बहिनी छोरीहरू थिए। ३अय्यूबको आफ्नै ७,००० भेडाहरू, ३,००० ऊँटहरू, १,००० साँढेहरू र ५०० गधाहरू थिए। उनको धेरै नोकर चाकरहरू थिए। अय्यूब पूर्वातिरका एक धनी मानिस थिए।

४अय्यूबका छोराहरूले पालैपालो गरेर आफ्ना घरहरूमा प्रीतिभोजहरू दिने गर्थे, अनि तिनीहरूले आफ्ना बहिनीहरूलाई निमंत्रणा गर्थे। ५तिनीहरूको भोजपछि अय्यूबले तिनीहरूलाई बोलाउन पठाउँथे र परमप्रभु प्रति समर्पित गराउँथे। उसले यो काम बिहान चाँडै उठेर र प्रत्येक नानीहरूका लागि एउटा बलि चढाएर गर्थे। अय्यूबले यस्तै गरे किनभने उनी आफैले सोच्ये, “हुन सक्छ असावधानीको कारण मेरो छोरा र छोरीहरूले गुप्त तरिकारले केही गल्ती गरेर परमेश्वरलाई सरापे।”\* अय्यूबले यी सबै सधैं गर्ने गर्थे।

६एक दिन स्वर्गदूतहरूका निमित्त परमप्रभुसँग भेट्ने दिन आयो। त्यहाँ ती स्वर्गदूतहरूसँग शैतान पनि थियो। ७परमप्रभुले शैतानलाई\* भन्नुभयो, “अहिलेसम्म तँ कहाँ थिइस?”

शैतानले परमप्रभुलाई जवाफ दियो, “म पृथ्वीकै वरिपरि घुमिरहेको थिएँ।”

८तब परमप्रभुले शैतानलाई भन्नुभयो, “तैले मेरो दास अय्यूबलाई देखिस? यस पृथ्वीमा उ जस्तो कुनै मानिस छैन। अय्यूब एक असल र इमान्दार मानिस छ। उसले परमेश्वरको आराधना गर्छ र नराम्रा कामहरूदेखि सधैं टाढो रहन्छन्।”

९शैतानले जवाफ दियो, “निश्चय! तर परमेश्वरलाई आराधना गर्न अय्यूबसँग एक खास कारण छ। १०तपाईंले सधैं उसको परिवार, उसलाई र उसँग भएका चीजहरूको रक्षा गर्नुहुन्छ। उसले गरेका सबै कार्यहरू तपाईंले सफल पार्नुहुन्छ। हो, ऊमाथि तपाईंको

आशिष रहेको छ। उ यति सम्पन्न छ कि सारा मुलुकभरि उसको आफ्नै साँढे, ऊँट र भेडाका बथानहरू फैलिएका छन्। ११तर यदि तपाईंले उसँग भएका सारा कुराहरू नष्ट गरिदिनु भयो भने, म दृढता पूर्वक भन्छु कि उसले तपाईंलाई तपाईंकै सामु सराप्नेछ।”

१२परमप्रभुले शैतानलाई भन्नुभयो, “ठीक छ, अय्यूबसँग भएका जे पनि कुराहरूमाथि तँ जे चाहन्छस् गर। तर उसको शरीरलाई चोट नपुऱ्या।”

तब शैतान परमप्रभुदेखि टाढा गयो।

## अय्यूबले सारा चीजहरू गुमाउँछ

१३एकदिन, अय्यूबका छोरा-छोरीहरू आफ्ना जेठा दाज्यूको घरमा खाँदै अनि दाखरस पिउँदै उत्सव मनाइरहेका थिए। १४तब एकजना सन्देश-वाहक अय्यूबकहाँ आए र भने, “साँढेहरूले जोतिरहेका थिए र गधाहरूले छेउमा नै घाँस खाईरहेका थिए। १५शबाईका मानिसहरूले हामीमाथि आक्रमण गरे अनि तपाईंका पशुहरू लगे। ती मानिसहरूले अन्य नोकरहरूलाई पनि मारे। यो समाचार तपाईंलाई दिन म मात्र बाँचे।”

१६त्यो सन्देश-वाहक बोलिरहेकै बेला अर्को सन्देश-वाहक अय्यूबकहाँ आई पुग्यो। त्यो दोस्रो सन्देश-वाहकले भन्यो, “आकाशबाट आएको चट्याङले तपाईंको सारा भेडाहरू र नोकरहरू मास्यो। यो समाचार तपाईंलाई दिन म मात्र बाँचे।”

१७त्यो सन्देश-वाहक बोलिरहेको बेला अर्को सन्देश-वाहक आई पुग्यो। त्यो तेस्रो सन्देश-वाहकले भन्यो, “कल्दीहरूले तीन सैन्यदलहरू पठाए। तिनीहरूले हामीमाथि आक्रमण गरे अनि सारा ऊँटहरू लगे। तिनीहरूले नोकरहरूलाई पनि मारे। यो समाचार तपाईंलाई दिन म मात्र बाँचे।”

१८तेस्रो सन्देश-वाहक बोलिरहेकै बेला, अर्को सन्देश-वाहक त्यहाँ आई पुग्यो। त्यो चौथो सन्देश-वाहकले भन्यो, “तपाईंका जेठा छोरोको घरमा तपाईंका अन्य छोरा-छोरीहरूले खाइरहेका र दाखरस पिइरहेका थिए।

१९तब एक जोडदार हावा मरूभूमिबाट अचानक चल्यो र त्यसले घर घराशायी पारिदियो। त्यो घर तपाईंका छोरा-छोरीहरूमाथि बज्रयो, अनि तिनीहरू सबैजना मरे। यो समाचार तपाईंलाई दिन म मात्र बाँचे।”

२०जब अय्यूबले ती सबै खबरहरू सुने आफ्नो दुःख र उदासीनता प्रकट गर्नका लागि उनले आफ्ना

**सरापे** हिब्रूमा यसको अर्थ आशिर्वाद पनि बुझिन्छ।

**शैतान** को अर्थ “दोष लाउने” हो! शैतानको अर्को नाउँ दियाबलस हो!

लुगाहरू च्याते अनि केश खौर्यो। तब अय्यूब भूर्मा घोप्टो परेर परमेश्वरलाई दण्डवत गरे। २१उनले भने:

“जब म यस संसारमा जन्मको थिएँ, म नाङ्गो थिएँ, अनि मसँग केही पनि थिएन। जब म मर्छु अनि यो संसार छाडेर जान्छु, म नाङ्गो नै जानेछु, अनि मसँग केही रहनेछैन। परमप्रभुले दिनुभयो, अनि परमप्रभुले लानु भयो। परमप्रभुको नाउँको प्रशांसा होस्।”

२२ती सारा कुराहरू घटे, तर अय्यूबले केही गल्ती काम गरेनन्। जे भयो त्यसको लागि अय्यूबले परमेश्वरलाई दोष दिएनन्।

### शैतानले अय्यूबलाई फेरि सतायो

२ अर्को दिन स्वर्गदूतहरू परमप्रभुसित भेट गर्न आए। शैतान पनि परमप्रभुसित भेट गर्न आयो। परमप्रभुले शैतानलाई भन्नुभयो, “अहिलेसम्म तँ कहाँ थिइस्?”

शैतानले जवाफ दियो, “म पृथ्वी वरिपरि घुमरहेको थिएँ।”

३तब परमप्रभुले शैतानलाई भन्नुभयो, “तैले मेरो दास अय्यूबलाई कतै देखिस्? अय्यूब जस्तो यस पृथ्वीमा अन्य कोही मानिस छैन। अय्यूब एक असल र ईमान्दारी मानिस हो। उसले परमेश्वरको आराधना गर्दछ र अशिष्ट कुराहरू गर्न देखि टाढा बस्छ। तैले मलाई उसित भएको प्रत्येक चीज कुनै कारण बिना ध्वंश पार्ने सुभाव दिएता पार्न अभ् उसले सही काम नै गर्छ।”

४शैतानले जवाफमा भन्यो, “चामको साटो चामलाई!” एउटा मानिसले आफ्नो जीवन रक्षा गर्नका लागि सारा कुरा प्रदान गर्दछ। ५यदि तपाईंले आफ्नो शक्ति उसको शरीरलाई चोट पुर्‍याउनु भयो भने, तब उसले तपाईंको मुखकै सामुने तपाईंलाई सरापे छुन।”

६यसकारण परमप्रभुले शैतानलाई भन्नुभयो, “ठीक छ, अय्यूब तिम्रो अधीनमा छ। तर उसलाई मार्ने अनुमति भने तैलाई छैन।”

७तब शैतान परमप्रभुबाट विदा भयो। शैतानले अय्यूबलाई कष्टमय घाउहरू गराई दियो। पीडामय घाउहरू अय्यूबका खुट्टा देखि टाउकोसम्म शरीरभरि थियो। ८यसैले जहाँ खरानी थुपारिएको थियो त्यहाँ अय्यूब बसे। माटोको खपेटा लिएर आफ्नो घाउहरू कन्याउन थाले। ९अय्यूबको पत्नीले उसलाई भनी, “अभ् तपाईं परमेश्वर प्रति इमान्दार हुनुहुन्छ? किन तपाईंले परमेश्वरलाई सरापेर मर्नु हुन।”

१०अय्यूबले आफ्नो पत्नीलाई जवाफ दिए, “तिमी एक मूर्ख आईमाई जस्तै बोल्दैछौ। परमेश्वरले हामीलाई असल कुराहरू दिनुभयो, अनि हामीले तिनीहरू ग्रहण गर्छौ।” यसकारण हामीले संकटहरू पनि ग्रहण गर्नपर्छ।”

नाना किसिमका घटनाहरू घटे। तर अय्यूबले पाप काम गरेनन। उनले परमेश्वरको विरुद्ध बोलेनन।

### अय्यूबका तीनजना साथीहरू उनलाई भेट्न आउँदछन्

११अय्यूबका तीनजना साथीहरू थिए। तेमानीका एलीपज, बिल्ददबाट शुही अनि नमातीबाट सोपर। ती तीनजना साथीहरूले अय्यूबमाथि जो आपतहरू घटेका थिए ती सबै सुने। तिनीहरूले आफ्ना घरहरू छाडे अनि एक-अर्कालाई भेटे। आफ्ना सहानुभूति देखाउनु र सान्त्वना दिनका लागि अय्यूबलाई तिनीहरूले एक साथ भेट्न राजी भए। १२जब तिनीहरूले अय्यूबलाई टाढाबाट देखे, तिनी अय्यूब नै थिए भन्ने निश्चय भएन तिनी अर्कै देखिन्थे। तिनीहरू चिच्याउँदै रून थाले। आफ्ना दुःख र उदासीनता देखाउनका लागि तिनीहरूले आफ्ना लुगाहरू च्याते, धूलोमैलो टाउकामाथि हावामा उडाए। १३तब ती तीनजना साथीहरू अय्यूबसँग सात दिन सात रातसम्म भूर्मा बसे। तिनीहरू कसैले पनि अय्यूबलाई एक शब्द पनि भनेनन् किनभने तिनीहरूले अय्यूबलाई सही नसक्नु पीडाले ग्रस्त पारेको बुभे।

### आफू जन्मेको दिनलाई अय्यूबले सराछ

३ तब अय्यूबले आफ्नो मुख खोले अनि आफू जन्मेको दिनलाई धिक्कार्न लागे। २-३उनले भने:

“म जन्मेको जुन दिन थियो त्यो सधैंको लागि लोप होस् अनि जुन रात तिनीहरूले मलाई “त्यो केटो हो” भने त्यो रात पनि हरावोस् भन्ने म कामना गर्छु।

४म त्यो रात अन्धकारै रहोस् भन्ने कामना गर्दछु। परमेश्वरले त्यो दिन भुल्नु भन्ने कामना राख्दछु। त्यो दिनमा प्रकाश नपरोस् भन्ने कामना गर्दछु।

५म कामना गर्छु कि त्यो दिन मृत्यु भैं अँध्यारो होस्। बादलले त्यो दिनलाई ढाकिदियोस् भन्ने कामना गर्दछु। म कामना गर्छु कालो बादलहरूले म जन्मेको दिनको उज्यालोलाई भ्रंसंग पारिदिन सकोस्।

६निष्पट्ट अन्धकारले त्यो रात राखोस्। त्यो रातले त्यस वर्षको पञ्चाङ्गमा जग्गा नपावोस्। त्यो रात कुनै पनि महीनामा नपारियोस्।

७त्यो रात रितो रहोस्। कुनै खुशीका होहल्ला त्यो रातमा नसुनियोस्।

८कतिपय जाडुवालाहरूले सँधै लिब्यातनलाई\* जगाउनु चेष्टा गरिरहेका छन। यसकारण तिनीहरूका श्रापहरू तिनीहरूलाई भन्न देऊ अनि म जन्मेको दिनलाई श्रापित पारिदेऊ।

९त्यो प्रातः कालको तारा अन्धकारमा रहोस्। त्यो

**लिब्यातन** सम्भवत ठूलो शार्क, हेल अथवा गोही भैं, कैयौं पल्ट लेखहरूमा उधृत गरिएको काल्पनिक सामुद्रिक राक्षस।

रातले बिहानलाई पर्खिरहेको होस् तर त्यो प्रकाश कहिल्यै नआवोस्। यसले सूर्यको प्रथम किरणसम्म नदेखोस्।

१०किन? किनभने त्यस रातले म जन्मनु मलाई रोकेन। त्यो रातले ती दुःख संकटहरू हेर्न मलाई रोकेन।

११म जन्मदा नै किन मरिन? किन म गर्भमा नै तुइन?

१२किन मेरी आमाले मलाई घुइँसाथि राखिन? किन मेरी आमाले मलाई दूध खुवाइन?

१३यदि म जन्मेकै दिन मरेको भए म अहिले विश्राममा हुने थिएँ।

१४म गहन निद्रामा परेको हुन्थेँ अनि आरामसंग ती राजाहरू एवं ज्ञानी पुरुषहरूसंग रहन्थेँ जो विगतमा यस पृथ्वीमा थिए। ती मानिसहरूले आफ्ना लागि ठाउँहरू बनाए ती अहिले ध्वंश र शेष भइसकेको छ।

१५म ती शासकहरूसंगै दफनाइयोस जसले आफ्ना चिहानहरू सुन र चाँदीहरूले भरेका थिए।

१६किन म आमाको गर्भमा नै तुइन? म त्यस्तो बालक हुन चाहन्थेँ जसले दिनको उज्यालो नै देख्न पाएन।

१७दुष्ट मानिसहरू जब चिहानभिन्न हुन्छन् तब कुकर्महरू बन्द गर्छन। अनि जो मानिस थकित हुन्छ उसले चिहानमा विश्राम पाउँछ।

१८कैदीहरूलेसम्म मोक्षा पाउँछन्, तिनीहरूले आफ्ना पालेहरूका चित्कारहरू सुने छैन।

१९सबै प्रकारका मानिसहरू चिहानमा छन्, अति महत्वपूर्ण मानिसहरू अनि साधरण मानिसहरू अनि दास पनि आफ्नो मालिकबाट मुक्त हुन्छ।

२०किन पीडित मानिसहरू मात्र सधैं बाँच्ने पर्छ? जसको मन तीतो छ त्यस्ता मानिसलाई किन जीवन दिनु?

२१त्यो मानिस मर्न चाहन्छ तर मृत्यु आउँदैन। त्यस दुःखी मानिसले मृत्युलाई गाइधन भन्दा पनि ज्यादा खोज्छ।

२२ती मानिसहरू आफ्ना चिहान पाउँदा खुशी हुनेछन। ती मानिसहरू आफ्ना चिहान पाउँदा प्रफुलित हुनेछन।

२३तर परमेश्वरले तिनीहरूका भविष्यलाई गुप्त राख्नुहुन्छ अनि तिनीहरूका सुरक्षाका निमित्त चारैतिर पर्खालहरू निर्माण गर्नुहुन्छ।

२४जब खाने बेला हुँदछ, म शोक अनुभव गर्छु। मेरा गुनासोहरू पानी भैं बग्छ।

२५जुन कुराहरूसित म डराउँथेँ मलाई त्यही भयो, अनि जेसित म अति डराउँथेँ त्यही ममाथि पस्यो।

२६म चुप लाग्न सक्तिन। म विश्राम लिन सक्तिन। म शान्त रहन सक्तिन मेरो सन्तापले मलाई छोपि रहन्छ।”

## एलीपजका भाषण

४ तब तेमानीका एलीपज बोले।

२“यदि मैले केही भने तिमी रिसाउँदैनौ? जुन नभनी म रहन सक्तिन।

३अय्यूब तिमीले धेरैजना मानिसहरूलाई शिक्षा दियौ। तिमीले कमजोर हातहरूलाई बलवान बनायौ।

४तिम्रो वचनहरूले मानिसहरूलाई मद्दत गर्छो जो पतन हुनलाई तयार थिए। तिमीले मानिसहरूलाई बल दियौ जो स्वयं उभिन सक्न थिए।

५तर अहिले तिमीमाथि कष्टहरू आए अनि तिमी हतास भयौ। कष्टले तिमीलाई छुन्छ अनि तिमी हतास हुन्छौ।

६तिमीले परमेश्वरलाई आराधना गर्छौ। तिमीले उहाँमाथि भरोसा गर्दछौ। तिमी एकजना असल मानिस हो। यसकारण ती तिम्रा आशा बनोस।

७अय्यूब यस विषयमा सोच: निर्दोष मानिसहरू कहिल्यै पनि ध्वंश भएका छैनन। असल मानिसहरू कहिल्यै ध्वंश हुँदैनन।

८मैले कतिपय संकटकारीहरूलाई देखेको छु अनि तिनीहरू जसले जीवन कष्टमय पार्दछ। तर तिनीहरू नै सधैं दण्डित हुन्छन्।

९परमेश्वरको सरापले ती मानिसहरूलाई मार्दछ। परमेश्वरको क्रोधको रापले तिनीहरू नाश हुँदछन्।

१०दुष्ट मानिसहरू सिंहहरू जस्तै गर्जन्छन र भर्किन्छन। तर परमेश्वरले ती दुष्ट मानिसहरूलाई तहमा ल्याउनु हुन्छ अनि तिनीहरूका दाँतहरू भाँचिदिनु हुन्छ।

११हो, ती दुष्ट मानिसहरू सिंहहरू जस्तै हुन्छन जसले शिकार मार्नलाई भेट्दैनन। तिनीहरू मर्छन अनि तिनीहरूका डमरूहरू छरपष्ट हुन्छन्।

१२गुप्तरूपमा एउटा खबर मकहाँ ल्याइयो। मेरो कानहरूले त्यसका कानेखुसी पक्रिए।

१३मेरो रातको सपनाहरू बीचमा मानिसहरू निद्रामा हुन्छन्,

१४म त्रासित भएँ, अनि कामें। मेरो सबै हाडहरू कामे।

१५एउटा मन्द हावाले मेरो अनुहारलाई छोएर गयो। मेरा शरीरको रौं ठाडो भए।

१६त्यो आत्मा त्यहाँ उभियो, तर त्यो के थियो मैले देख्न सकिनेँ। एउटा आकार मेरो आँखाको सामने उभियो, अनि त्यहाँ चकमन्न भयो, तब मैले एउटा अत्यन्त मधुर स्वर सुनें:

१७एकजना मानिस परमेश्वर भन्दा धर्मी हुन सक्न। मानिस आफ्नो सृष्टिकर्ता भन्दा पवित्र हुन सक्न।

१८हेर, परमेश्वरले आफ्नै स्वर्गीय सेवाहरूमाथि पनि भरोसा राख्न सक्नुहुन्न। परमेश्वरले आफ्ना स्वर्ग दूतहरूका समस्याहरू देख्नुहुन्छ।

१६ यसकारण मानिसहरू निश्चय नै खराब हुन्छन्। मानिसहरू माटाको घरमा बस्दछन्। ती माटाका घरहरूको जग फोहरमा हुन्छ। कीरा फटेङ्गाहरू भन्दा तिनीहरू सजिलै किच्चाएर मर्छन्।

२० मानिसहरू विहानदेखि बेलुकीसम्म मर्छन् अनि कसैलाई पनि थाहा हुँदैन। तिनीहरू मर्छन् र सदाको लागि अलिफन्छन्।

२१ यदि तिनीहरूको पालको डोरी तानियो भने मर्ने कारण थाहा नपाई तिनीहरू मर्ने छैनन् र?’

**५** “अय्यूब, यदि तिमी चाहन्छौ भने डाकी पठाऊ तर कसैले पनि तिमीलाई जवाफ दिनेछैन। कुन पवित्र पुरुषले तिमीलाई फर्काउनेछ?

२०० मूर्ख मानिसको क्रोधले उसलाई नै मार्नेछ। सरल मानिसको उग्र आवेशले उसलाई नै मार्नेछ।

३३ मैले एकजना मूर्ख मानिसलाई देखें। उसले आफू सबै सुरक्षित मान्थ्यो तर अचानक उसको घर श्रापित भयो।

४ उसको नानीहरूलाई सहयोग गर्ने त्यहाँ कोही थिएन। अदालतमा उनीहरूका पक्षमा बोलिदिने कोही थिएन।

५ भोका मानिसहरूले उसको सबै अन्नहरू खाइदिए, ती भोका मानिसहरूले काँडाहरू माभ उम्रेका सबै अन्नहरूसम्म उसको लागिदिए तिनीहरूमा जे जति थिए लोभी मानिसहरूले सबै लागिदिए।

६ दुःख फोहरबाट आउँदैन। संकटहरू भुमिबाट उम्रिन्दैन।

७ तर आगोबाट उडेको फिलंगो जतिकै मानिस संकट लिनलाई नै जन्मन्छ।

८ तर अय्यूब, यदि म तिमी भएको भए, म परमेश्वरपट्टि फर्किने थिएँ अनि आफ्ना समस्याहरूका बारेमा उहाँलाई भन्ने थिए।

९ हाम्रो बुझ्ने शक्ति बाहिर परमेश्वरले अलौकिक कर्महरू गर्नुहुन्छ। चमत्कारी कर्महरू गर्न उहाँले कहिल्यै रोकिनु हुन्न।

१० परमेश्वरले पृथ्वीमा वर्षाहरू पठाउनु हुन्छ। उहाँले खेतहरूमा पानी पठाउनु हुन्छ।

११ परमेश्वरले नम्र मानिसलाई माथि उठाउनु हुन्छ, अनि उहाँले दुःखी मानिसलाई सुरक्षित राख्नु हुन्छ।

१२ परमेश्वरले धूर्त र दुष्टहरूका युक्तिलाई विफल पारिदिनु हुन्छ, यसकाण तिनीहरूले सफलता पाउँदैनन्।

१३ परमेश्वरले ज्ञानी मानिससम्मलाई तिनीहरूको आफ्नै पासोमा समात्नुहुन्छ। यसैले ती धूर्तपूर्ण योजनाहरू सफल हुँदैनन्।

१४ ती चतुर मानिसहरू दिउँसै पनि जताततै ठोक्कर खान्छन् मध्य दिनको बेलामा पनि तिनीहरू अन्धकारमा बाटो खोज्दै हिंड्ने मानिस जस्तो हुनेछ।

१५ परमेश्वरले दरिद्र मानिसहरूलाई मृत्युबाट पनि जोगाउनु हुन्छ। उहाँले गरीब निरीह मानिसहरूलाई शक्तिशालीहरूबाट जोगाउनु हुन्छ।

१६ यसकारण गरीब मानिसहरूले आशा गर्छन्। उहाँले दुष्टकर्मीको मुख थुनिदिनु हुन्छ।

१७ त्यो मानिस धन्यको हो, जब परमेश्वरले उसलाई सुमार्ग बताउनुहुन्छ। यसैले गुनासो नगर जब सर्वशक्तिमान परमेश्वरले तिमीमाथि अनुशासन गर्नुहुन्छ।

१८ परमेश्वरले दिनुभएको घाउहरूमा मलमपट्टी गरिदिनुहुन्छ। उहाँले कसैलाई चोट पुऱ्याउन सक्नुहुन्छ तर उहाँकै हातहरूले नै निको पार्नुहुन्छ।

१९ उहाँले तिमीलाई छःपल्ट संकटहरूबाट बचाउनु हुनेछ। हो, सातपल्ट दुर्घटनाहरू हुँदा पनि तिमीलाई छुने छैन।

२० जब त्यहाँ अनिकाल आईपर्छ परमेश्वरले तिमीलाई मृत्युबाट जोगाउनु हुन्छ। अनि जब त्यहाँ युद्धहुँदछ परमेश्वरले तिमीलाई मृत्युबाट जोगाउनु हुन्छ।

२१ जब मानिसहरूले तिम्रो निन्दा गर्छन् परमेश्वरले तिम्रो रक्षा गर्नु हुन्छ। अनि यस्तो हुदाँ तिम्रो विनाश हुन्छ भनी डराउनु पर्दैन।

२२ तिमी विनाश र अनिकाल देखेर हाँसेनौ। तिमी जंगली जनावरहरूदेखि भयभीत हुने छैनौ।

२३ खेतका ढुङ्गाहरूसित तिम्रो वाचा बाँधिएको छ। जंगली जनावरहरू तिमीसंग शान्ति साथ रहनेछन्।

२४ तिम्रो घरमा शान्ति रहेको तिमीले चाल पाउनेछौ। तिमीले आफ्नो सम्पत्ति गन्नेछौ अनि कुनै पनि चीज हराएको हुनेछैन।

२५ तिम्रा धेरै नानीहरू हुनेछन्। तिनीहरू घाँसका पातहरू भैं प्रशस्त हुनेछन्।

२६ तिमी त्यो गर्हूँ जस्तै हुनेछौ जुन बाली काटिने बेलामम्ममा उब्जनेछ। हो, तिमी बृद्धवस्थासम्म बाँच्नु पर्नेछ।

२७ अय्यूब, हामीले ती कुराहरूका अध्ययन गरेका छौ अनि हामी जान्दछौ। यसकारण अय्यूब, ध्यान दिएर सुन, अनि तिनीहरूबाट तिमी आफै सिक।”

### अय्यूबले एलीपजलाई जवाफ दिँदछ

**६** १-२ तब अय्यूबले जवाफ दिए: “यदि मेरो पीडाहरू ओजन गर्न सक्ने भएता अनि मेरो सबै संकटहरू तराजुमा जोखिन सक्ने भएता।

३ तिमीले मेरो दुःखको अन्दाज लगाउन सक्ने थियौ। मेरो दुःख म यता समुद्रहरूमा भएका बालुवाभन्दा गहुँङ्ग हुनेथ्यो। यसैले मेरो वचनहरू अर्थहीन प्रतीत हुन्छ।

४ सर्वशक्तिमान परमेश्वरको काँइहरू ममाथि छन्। मेरो आत्मा ती काँइहरूदेखि विषको अनुभव गर्दछु।

परमेश्वरका डरलाग्दा हतियारहरू मेरो विरुद्धमा लस्कर लागेका छन।

५जब कुनै दुर्घटना घटेको छैन। तिम्रो शब्दहरू भन्नालाई सजिलो छ। जंगली गधाले पनि गुनासो गर्दैन। जब त्यहाँ उसलाई खान घाँस छ अनि गाईले गुनासो गर्दैन जब त्योसँग खाद्य छ भने।

६नुन विनाको भोजनको स्वाद असल हुँदैन अनि अण्डाको सेतो खोस्टाको कुनै स्वाद हुँदैन।

७यस प्रकारको खाद्य खान अस्वीकार गर्छु। यस्ता भोजनले मलाई अस्वास्थ्य पार्छ। अनि तिम्रा कुराहरू त्यस्तै छन्।

८हाय! मैले जे मागे त्यो पाउँन सक्ँ। म कामना गर्छु मैले चाहेको जे छ परमेश्वरले दिनुहुनेछ।

९म कामना गर्छु परमेश्वरले मलाई श्राप दिउन, केही अघि बढेर मलाई मारुन।

१०अनि यदि उहाँले मलाई मारुनुहुन्छ भने म एउटा कुरामा आश्वसित हुनेछु। म एउटा कुरामा खुशी हुनेछु। अनेकौं पीडाहरू भए पनि मैले परमेश्वरको आज्ञा अमान्य कहिल्यै गरेको छैन।

११मेरो बल गयो यसैले मसित बाँच्ने आशा पनि छैन। म जान्दिनँ ममाथि के दुर्घटना आइपर्नेछ। यसैले मसँग धैर्य पनि छैन।

१२म चट्टान जस्तो बलियो छैन। मेरो मासु काँसको जस्तो धातुबाट बनेको होइन।

१३म सँग स्वयंलाई सहयोग गर्ने क्षमता पनि अब छैन। किन? किनभने मबाट सफलता जति लगेर गयो।

१४कुनै मानिस यदि संकटहरूमा छ भने उसको साथी उसको निमित्त कृपालु हुनुपर्छ। यदि उसका साथी सर्वशक्तिमान परमेश्वरदेखि विमुख भए पनि कुनै मानिस आफ्नो साथीको लागि उदार हुनुपर्छ।

१५तर तिमी, मेरो दाज्यू-भाइहरू, उदार भएनौ। म तिमीहरूमाथि आश्रित हुन सक्तिन। तिमीहरू त्यस्ता खोलाहरू जस्तै हौं जुन कहिले काही मात्र बहन्छ अनि अरु बेला बहँदैन। तिमीहरू त्यस्ता खोला हौं जो पोखिन्छ।

१६जब तिनीहरू बरफले जम्छन् अनि जहाँ हिउँ लुकाएर राखिएको हुन्छ।

१७अनि जब ऋतु गर्मी र सूख्खा हुन्छ, पानी बहन रोकिन्छ। अनि खोलाहरू सुक्छन।

१८व्यापारीहरू बाङ्गो टेडो मोडहरू पछ्याउँदै जङ्गलमा हराउँदछ। तिनीहरू विनाशतिर उक्लन्छन् र नष्ट हुन्छन्।

१९तेमाका व्यापारीहरू पानी खोज्न आउँछन्। शेबाबाट यात्रीहरू पानी पाउँने पूर्ण आशामा आउँछन्।

२०तिनीहरू पानी पाइन्छ भनेर आशा गर्छन तर तिनीहरू निराश हुन्छन।

२१अहिले तिमीहरू त्यस्ता खोलाहरू जस्ता हौं। तिमीहरूले मेरो संकटहरू देखेर भयभीत छौं।

२२के मैले तिमीहरूलाई सहायता मागे? होइन। तर तिमीहरूले मलाई आफ्ना सल्लाहहरू खुल्ला रूपमा दियौं।

२३के मैले तिमीहरूलाई भने, 'शत्रुहरूबाट मलाई जोगाऊ? निष्ठुर मानिसहरूबाट मलाई जोगाऊ?'

२४यसैले अब, मलाई शिक्षा देऊ अनि म चूपचाप रहनेछु। मलाई देखाऊ कि मैले के त्यस्तो गल्ती गरे?

२५ईमान्दार वचनहरू शक्तिशाली हुन्छन। तर तिम्रो तर्कहरूको के मतलब छ।

२६जब एकजना निराशापूर्ण मानिसको शब्दहरू बतास भैं हुन्छन् भने के तिमीहरू मेरा कुराहरूमा बहस गर्न सक्छौं भनी सोच्छौं?

२७तिमीहरूले च्याँखेसम्म थापेर ती चीजहरू जित्न खोज्दैछौं जुन ती बाबु हीन नाबालकहरूका हुन्। तिमीहरूले आफ्नै साथीहरूलाई बेच्नेछौं।

२८तर अब, दया गरेर मेरो अनुहारलाई ध्यान देऊ। म तिमीहरू प्रति भूटो हुने छैन।

२९यसैले अब, आफ्ना विचारहरू परिवर्तन गर बेईमानी नगर सोचाइ परिवर्तन गर। मैले कुनै गल्ती काम गरेको छैन।

३०म भूटो बोलिरहेको छैन। अनि म भूटोबाट सही के हो जान्दछु।"

७ अय्युबले भने, "मानिसले पृथ्वीमा कठोर संघर्ष गर्छ। उसको जीवन एक ज्यालामा काम गर्नेहरूको जस्तो छ।

२मानिस एक दास जस्तो हो जसले गर्मीको दिनमा कठोर काम गरेपछि चिसो छाँया खोज्छ। मानिस एक ज्यालाको कर्मी जस्तो हो जसले ज्याला पखिँरहन्छ।

३त्यसरी नै मैले महिनौसम्म अर्थहीन यन्त्रनाहरू भोगेको थिएँ अनि मेरो लागि कष्टका रातहरू अलग राखिएका छन्।

४जब म सुतेँ, मैले सोचेँ, 'कतिञ्जेल मैले सोच्ने, जबसम्म म उठ्दिन?' तर रात लामो छ। अनि घाम नभुल्कुञ्जेलसम्म म ओछ्यानमा छटपटाउँदै रहेँ।

५मेरो शरीर किराहरू र फोहरले ढाकिएको छ। मेरो छाला निको हुन थाल्छ अनि त्यसपछि फेरि एकपल्ट नयाँ घाउहरूले छोपिन्छ।

६मेरो दिनहरू जुलाहा तानको धागो भैं चाढो चाढो वितिरहेको छ अनि प्रत्येक दिन निराशमय भई शेष हुन्छ।

७परमेश्वर, सम्भन्नुहोस् मेरो जीवन त ढुकढुकी मात्र हो। म कहिल्यै पनि फेरि केही राम्रो देख्ने छैन।

८अनि तपाईंले मलाई फेरि देख्नु हुने छैन, तपाईंले मलाई हेर्नु हुनेछ, तर म गई सकेको हुनेछु।

६बादल विलिन भएर गए जस्तै मानिस मर्छ अनि चिहानभित्र गाड़िन्छ अनि उ फेरि फर्की आउँदैन।

१०उ आफ्नो पुरानो घरमा फेरि फर्की आउँदैन उसको घरले फेरि उसलाई चिन्ने छैन।

११यसैले म चुपचाप रहने छैन। म बोल्नेछु। मेरो आत्माले कष्ट पाएको छ। म गुनासो गर्नेछु किनभने मेरो आत्मा दुःखमा छ।

१२के म समुद्र हुँ अथवा समुद्री-जन्तु हुँ? परमेश्वर, किन मेरो हेरचाह गर्नु हुन्छ?

१३मेरो ओछ्यानले मलाई आराम दिनु पर्छ, मेरो ओछ्यानले मलाई विश्राम र शान्ति दिनुपर्छ।

१४तर परमेश्वर जब म ढल्किन्छु सपनाहरूमा तपाईंले तर्साउनु हुन्छ, दर्शनहरूले भयभीत पार्नु हुन्छ।

१५यसर्थ म यसरी बाँचिरहनु भन्दा गला अठयाएर मर्न चाहन्छु।

१६म आफ्नो जीवनलाई घृणा गर्छु। म चीरकालसम्म बाँच्न चाहन्न। मलाई एकलै छाडी दिनुहोस् मेरो जीवनको अर्थ नै छैन।

१७परमेश्वर, तपाईंको निमित्त मानिस किन अत्यन्त मुख्य छ? किन तपाईंले उसको सम्मान गर्नुपर्छ? किन तपाईंले उसको हेरचाह गर्नुपर्छ?

१८किन प्रत्येक बिहान तपाईंले मानिसको प्रतिक्षा गर्नुहुन्छ? अनि प्रत्येक क्षण परीक्षा लिनुहुन्छ?

१९परमेश्वर, तपाईं मबाट कहिल्यै टाढा रहन सक्नुहुन्न। तपाईंले मलाई एकछिन पनि एकलै छाड्न सक्नुहुन्न।

२०परमेश्वर तपाईंले मानिसहरूमाथि नजर राख्नुहुन्छ। यदि मैले पाप गरेको छु भने, सजाय दिनुहोस्, मैले के गर्न पर्छ र? किन तपाईंले मलाई निशाना बनाई प्रयोग गर्नु भयो? के म तपाईंको निमित्त एक समस्या भएको थिएँ र?

२१किन तपाईंले मेरो अपराध क्षमा गर्नु भएन? किन तपाईंले मेरा निमित्त पापहरूको क्षमागर्नु भएन? चाँडै म मर्ने छु र आफ्नो चिहानमा हुनेछु। तब तपाईंले मलाई खोज्नु हुनेछ तर म गइसकेको हुनेछु।”

### बिल्दद अय्यूबसंग बोल्दछ

८ तब शुहाबाट आएका बिल्ददले उत्तर दिए,  
२“कहिलेसम्म तिमी त्यसरी भनी रहने छौ? तिम्रा वचनहरू तीव्र हावाको प्रहार जस्तो छ।

३परमेश्वर सदा निष्पक्ष हुनुहुन्छ। सर्वशक्तिमान परमेश्वरले ती कुराहरू कहिल्यै बदल्नु हुन्न जुन ठीक छन्।

४यदि तिम्रा छोरा-छोरीहरूले परमेश्वरको विरुद्ध पाप गरेका छन् भने तब उहाँले तिनीहरूलाई दण्ड दिनु हुने नै छ। तिमीहरूले दण्ड भोग्नु नै पर्छ।

५तर अब अय्यूब, परमेश्वर पट्टिहेर, अनि सर्वशक्तिमान प्रति प्रार्थना गर।

६यदि तिमी निर्दोष अनि इमान्दार छौ भने उहाँले तिमीलाई मद्दत गर्नचाँडै आउनु हुनेछ। उहाँले तिम्रा घर पुनः निर्माण गरिदिनुहुनेछ।

७तब तिमीसंग पहिले जति थियो त्यो भन्दा अभ्र ज्यादा हुनेछ।

८बूढा-प्रधानहरूलाई सोधखोज गर, तिनीहरूका पिता-पुर्खाहरूले के सिके।

९हामी हिजै मात्र जन्मे जस्तो प्रतीत हुँदछ, त्यो पक्का बुभनका लागि हामी अभ्र कलिलै छौं। यस पृथ्वीमा हाम्रा आयु छाया जस्तै छोटो छन्।

१०हुनुसकछ बूढा-प्रधानहरूले तिमीलाई पढाउन सक्छन। हुनसकछ उनीहरूले जे सिकेका छन् त्यही शिक्षा दिनसकछन।”

११बिल्ददले भन्यो, “के सिमसार अग्लो सुक्खा ठाउँमा उम्रिन सक्छ? के निगालाहरू पानीबिना उम्रन सक्छ?

१२अहँ! यदि पानी सुकाइयो भने, तब तिनीहरू पनि अरू उद्भिदहरू भन्दा चाँडो ओइलाउने छैन।

१३मानिसहरू जजसले परमेश्वरलाई भुल्छन तिनीहरू मसिना र सूक्खा निगालाहरू जस्तो हुनेछन्। जुन मानिसले परमेश्वरलाई भुल्छ उसले आफ्नो सम्पूर्ण आशा हराउनेछ।

१४त्यो मानिसको अडेस लाग्ने ठाउँसम्म हुँदैन। उसको सुरक्षाको घर माकुराको जालो जस्तो हुन्छ।

१५यदि त्यो मानिस माकुराको जालोमा अडेस लाग्यो भने त्यो जालो फाट्छ। माकुराको जालमा भुण्डिन्छ तर त्यसले उसलाई थाम्न सक्तैन।

१६त्यो मानिस एक उद्भिद् जस्तो छ जसमा प्रशस्त पानी र घामको किरण छ त्यसको हाँगाहरू सबै बगैँचाभरि फैलिएको छ।

१७त्ययसले आफ्नो जराहरू वरिपरि ढुङ्गाहरूको थुप्रोले लपेट्छ। ढुङ्गामा बढनका निमित्त ठाउँहरू खोजिरहन्छ।

१८तर यदि उद्भिदलाई त्यसको ठाउँ साखो भने त्यो मर्नेछ, र त्यो उद्भिद त्यहाँ एक समयमा थियो भन्ने कसैलाई थाहा पनि हुँदैन।

१९तर उद्भिद खुशी थियो अनि यसको ठाउँमा अर्को उम्रिनेछ।

२०परमेश्वरले निर्दोष मानिसहरूलाई त्याग्नु हुन्न। उहाँले दुष्ट मानिसहरूलाई मद्दत गर्नुहुन्न।

२१परमेश्वरले सँधै तिम्रो मुख हाँसोले भरिदिनुहुन्छ अनि तिमीहरूका ओठहरू खुशीका आवाजले भरिदिनुहुन्छ।

२२तर तिम्रा शत्रुहरूले लगाउने पोषाक नै लाजको हुनेछ अनि दुष्ट मानिसहरूका घरहरू भत्काइनेछ।”

## अय्यूबले बिल्ददलाई जवाफ दिन्छन्

६ तब अय्यूबले जवाफ दिए: २“हो, म जान्दछु तिमीले जे कुरा भन्छौ त्यो सत्य हो। तर कसरी मानिसले परमेश्वरलाई तर्कमा पराजित गराउनु सक्छ?

३एक मानिसले परमेश्वरसंग तर्क गर्न सक्तैन। परमेश्वरले १,००० प्रश्नहरू सोध्न सक्नु हुनेछ तर त्यो मानिसले एउटा मात्रको पनि जवाफ दिन सक्ने छैन।

४परमेश्वर महाज्ञानी हुनुहुन्छ, अनि उहाँको शक्ति महान छ। परमेश्वरसंग लड़ाई गर्ने कसैले पनि चोट पाउन सक्छ।

५परमेश्वरको क्रोधले पर्वतहरू नै हल्लाइदिन सक्छ अनि तिनीहरूले थाहासम्म पाउँदैनन्।

६परमेश्वरले पृथ्वी थर्काउनलाई भुईँचालो पठाउनु हुन्छ। परमेश्वरले पृथ्वीको मूलाधार हल्लाई दिनुहुन्छ।

७परमेश्वर घामसँग बोल्न सक्नु हुन्छ अनि यसलाई उदाउन दिनुहुन्छ। उहाँले ताराहरूलाई बन्द गर्न सक्नु हुन्छ। यसकारण तिनीहरू चम्कन सक्तैनन्।

८परमेश्वर एकलैले आकाशहरू बनाउँनुभयो। उहाँ समुद्री छालहरूमा हिँड्नुहुन्छ।

९परमेश्वरले सप्तर्षि, मृगशिरा अनि किर्किट ताराहरू बनाउँनुभयो। उहाँले दक्षिणी तारागण बनाउनु भयो।

१०परमेश्वरले महान कर्महरू गर्नुहुन्छ जुन मानिसहरूले बुझ्न सक्तैनन्। परमेश्वरका चमत्कारहरूको कुनै अन्त हुँदैन।

११जब परमेश्वर मदेखि जानुहुन्छ, म उहाँलाई देख्न सक्तिन। जब परमेश्वर मेरै छेउबाट जानु हुन्छ म उहाँलाई देखिन्छु।

१२यदि परमेश्वरले केही थोक लगेर जानु भयो भने कसैले उहाँलाई रोक्न सक्दैन। कसैले पनि उहाँलाई केही भन्न ‘सक्तैनन तपाईं के गरिरहनु भएको छ?’

१३परमेश्वरले आफ्नो क्रोध फर्काउँनुहुन्छ। रहाबको सहयोगीहरूले परमेश्वरको डर माने।

१४यसैले म परमेश्वरसंग तर्क गर्न सक्तिन। उहाँलाई मैले के भन्नुपर्छ म जान्दिन।

१५म निर्दोष छु तर म उहाँलाई जवाफ दिन सक्तिन। म उहाँको दयाका निमित्त मात्र याचना गर्न सक्छु।

१६मैले बोलाउँदा उहाँले जवाफ दिनुभयो, म अब विश्वास गर्ने छैन कि उहाँले साँचि नै मलाई सुन्नु भएकोछ।

१७परमेश्वरले मात्र मलाई मिच्च आँधी पठाउनु भयो। उहाँले कुनै कारणै बिना मलाई ज्यादा घाउ र चोटहरू दिनुभयो।

१८परमेश्वरले फेरि मलाई सास फेर्न दिनुहुने छैन। उहाँले खाली मलाई ज्यादा दुःखहरू मात्र दिनुहुन्छ।

१९म परमेश्वरलाई पराजित गर्न सक्तिनँ। परमेश्वर अत्यन्त शक्तिशाली हुनुहुन्छ। म परमेश्वरलाई न्यायलयमा

लैजान सक्तिन! अनि ममाथि निष्पक्ष हुनुहोस् भनेर जिद्दी गर्न सक्तिन।

२०म निर्दोष छु, तर मैले भनेका कुराहरूले मलाई दोषी बनाए जस्तो लाग्छ। म निर्दोष छु, तर यदि म बोलेँ भने मेरो मुखले मलाई नै दोषी प्रमाणगर्छ।

२१म निर्दोष छु। तर म जान्दिन के सोच्ने। म आफ्नै जीवनलाई घृणा गर्छु।

२२म आफैलाई भन्छु, ‘त्यस्तै कुराहरू सबैमाथि घटिरहन्छ। निर्दोष मानिसहरू दोषी भै मर्छन्। परमेश्वरले सबैको जीवनलाई समाप्त गर्नुहुन्छ।’

२३जब केँही डरलाग्दो घटनाहरू भयो भने अनि निर्दोष मानिसहरू मारिए भने के परमेश्वर तिनीहरूमाथि हौँस्नुहुन्छ?

२४जब एकजना दुष्ट मानिस एउटा देशको शासक हुन्छ तब के परमेश्वरले आफ्नो नायकलाई त्यहाँ के भएको छ हेर्न पठाउनुहुन्छ? यदि त्यो सत्य हो भने परमेश्वर चाँहि के हुन त?

२५दगुर्ने भन्दा पनि मेरो दिनहरू चाँडो भाग्दछ मेरा दिनहरू उडी जाँदैछ अनि त्यहाँ तिनीहरूमा कुनै खुशीयाली नै छैन।

२६मेरा दिनहरू दुँगा जस्तै छिटो बग्छन्। मेरो दिनहरू चीलले आफ्नो शिकारमाथि बेगले भ्रम्टे भैँ चाँडो बिच्छ।

२७“यदि म भन्छु ‘म गुनासो गर्ने छैन म आफ्ना पीडाहरू भुल्छु, म मेरो अनुहारमा मुस्कानले भरुँ।

२८म मेरा पीडाले अबै भयभीत छु। म जान्दछु तिमीले मलाई निर्दोष मान्ने छैनौ।

२९यदि म दोषी ठहरी सकेको छु भने आफ्नो परीक्षा किन गरिरहने। म भन्छु, ‘यो भुलिदेऊ।’

३०यदि मैले स्वयंलाई हिँउले धोएँ भने अनि साबूनले हातहरू सफा राखे भने,

३१परमेश्वरले मलाई हिलो भएको खाइलमा धकेल्नु हुन्छ। तब मेरो लुगाहरूले पनि मलाई घृणा गर्नेछन्।

३२परमेश्वर म जस्तो मानिस हुनुहुन्छ यसकारणले गर्दा म उहाँलाई जवाफ दिन सक्तिन। हामी न्यायलयमा एकाकाले भेट गर्न सक्तौँनौ।

३३म चाहन्छु कि त्यहाँ दुवै पक्षहरूलाई सुनिदिने कोही रहोस्। म चाहन्छु कि त्यहाँ दुवै पक्षलाई निष्पक्ष रूपमा न्याय गर्ने कोही होस्।

३४म चाहन्छु कि परमेश्वरले लिने डण्डा लगिदिने त्यहाँ कोही होस्।

तब परमेश्वरले मलाई एकदमै भयभीत पार्नु हुने छैन।

३५तब परमेश्वरको भयबाट स्वतन्त्र भएर मैले चाहेको कुरा म भन्न सक्थेँ।

३० म आफ्नो जवीनलाई घृणा गर्दछु। यसकारण म स्वतन्त्र रूपमा गुनासो पोख्नेछु। मेरो मन एकदमै तितो छ, यसकारण अब म बोल्नेछु।

२म परमेश्वरलाई भन्ने छु: 'मलाई दोष नदिनु होस्। मलाई भन्नुहोस्, मैले के गल्ती गरेको छु? मसित विरोध गर्ने तपाईंसँग के तथ्य छ?

३परमेश्वर, मलाई चोट पार्दा तपाईं खुशी हुनुहुन्छ? यसले के देखिन्छ भने तपाईंले जे बनाउनुभयो त्यसको वास्ता गर्नु हुन्छ। अथवा तपाईं त्यो दुष्ट मानिसहरूले बनाएको योजनाहरूसित खुशी हुनुहुन्छ।

४परमेश्वर, तपाईंसँग मानवी आँखाहरू छन्? तपाईं मानिसहरूले देखे जस्तै देख्नु हुन्छ?

५के तपाईंको आयु मानिसको जस्तै छोटो छ? के तपाईंको जीवन हाम्रो जस्तै क्षणिक छ?

६तपाईंले मेरो दोष खोज्नु हुन्छ अनि मेरो पाप खोज्नु हुन्छ।

७म निर्दोष छु भनेर तपाईं जान्नु हुन्छ तर कसैले पनि मलाई तपाईंको शक्तिदेखि बचाउन सक्तैन।

८परमेश्वर, तपाईंको हातले मलाई बनाउनु भयो अनि मेरो शरीरको आकार बनाउनु भयो। के तपाईंले मलाई नष्ट गर्नु हुन्छ?

९परमेश्वर, सम्झनु होस्, तपाईंले मलाई माटोबाट बनाउनु भयो। के फेरि तपाईंले मलाई माटोमा नै परिणत गर्नुहुन्छ?

१०तपाईंले मलाई दूध सरह पोखाउनु भयो तपाईंले मलाई घुमाउनु भयो र कसैले पनीर बनाए जस्तै निचोर्नु भयो।

११तपाईंले मलाई हड्डी र माँसपेशीहरूमा राख्नु भयो। अनि तपाईंले मलाई मासु अनि छालाले पहिन्छाउनुभयो।

१२तपाईंले मलाई जीवन दिनु भयो अनि म प्रति धेरै दया दर्शाउनु भयो। तपाईंले मेरो हेरचाह गर्नुभयो अनि मेरो आत्मालाई जगाउनु भयो।

१३तर तपाईंले हृदयमा यो के लुकाउनु भयो, म जान्दछु तपाईंले हृदयमा के गोप्य योजना गर्नु भएको छ। हो तपाईंको मनमा के छ म जान्दछु:

१४यदि मैले पाप गरें भने तपाईंले देख्नु हुन्छ। यसैले गल्ती काम गर्दा तपाईंले दण्ड दिन सक्नु हुन्छ।

१५जब म पाप गर्छु, म दोषी हुन्छु अनि यो मेरा निमित्त एकदम नराम्रो हुन्छ। तर म निर्दोष भएता पनि आफ्नो शिर उठाउन सकिन। म अपमानित तथा चिन्ताग्रस्त छु।

१६यदि म सफल हुँदा र गर्व गर्दा, तपाईंले मलाई चोट पुऱ्याउनु भयो, जसरी एकजना मानिसले सिंहलाई चोट दिँदछ त्यसरी नै तपाईंले फेरि मेरो विरुद्ध शक्ति देखाउनु भयो।

१७तपाईंसँग मेरो गल्ती प्रमाण गर्ने सधैं एकजना रहन्छ। एउटा सेनाको पछि अर्को सेना मेरो विरुद्ध पठाए जस्तै तपाईंले ममाथि रीस घरिघरि देखाउनु हुन्छ।

१८यसकारण, परमेश्वर मलाई किन जन्म दिनु भयो? म इच्छा गर्छु मलाई कसैले देख्नु अघि नै म मरेको हुनु पर्थ्यो।

१९म इच्छा गर्छु म कलियै नबाचेको भए हुने थियो। आमाको कोखबाट सोभै चिहान तिर मलाई डोऱ्याएको भए हुने थियो।

२०मेरो जीवन प्रायः बितिसकेको छ। यसकारण मलाई एक्लो छोड्ने दिनु होस्।

२१जुन अँध्यारो, मृत्यु स्थान जहाँबाट कुनै मानिस फर्कदैन त्यस ठाउँमा जानु भन्दा अघि मेरो अलिकति बाँचेको समय मलाई उपभोग गर्न दिनुहोस्।

२२अघिनै मैले छाडेको थोरै समय मलाई उपभोग गर्न दिनुहोस्। "अन्धकार, छाया र अन्योल जसलाई कसैले देख्न सक्तैन अनि त्यो ठाउँ जहाँ प्रकाश पनि कालो हुँदछ म त्यस्तो ठाउँमा पुग्न।"

### सोपर अय्यूबसित बोल्दछ

११ तब नामातीबाट आएका सोपरले अय्यूबलाई जवाफ दिँदै भने,

२"यी शब्दहरूको प्रवाहलाई उत्तर दिनुपर्छ। के यी कुराहरूले अय्यूबलाई ठीक गराउँछ? अँह।

३अय्यूब के तिमी सम्झन्छौ कि तिमीलाई जवाफ दिने हामीसँग शब्दहरू छैनन्? जब तिमी परमेश्वरलाई खिसी गर्छौ, तिमी सोच्छौ तिमीलाई चेतावनी दिने कोही छैन?

४अय्यूब तिमीले परमेश्वरलाई भन्छौ, 'मेरो तर्कहरू यथार्थ छन अनि तपाईंले मलाई चोखो देख्न सक्नु हुन्छ।'

५अय्यूब, म चाहन्छु परमेश्वरले तिमीलाई जवाफ दिनुहुन्छ अनि भन्नुहुनेछ कि तिमी गल्ती छौ।

६परमेश्वरले तिमीलाई ज्ञानको रहस्य भन्न सक्नु हुन्थ्यो। उहाँले तिमीलाई भन्नुहुनेथियो कि प्रत्येक कथाको दुइ पक्ष हुन्छन्। अय्यूब, मेरो कुरा सुन। तिमीले जति दण्ड पाउनु पर्थ्यो परमेश्वरले त्यति दण्ड तिमीलाई दिइरहनु भएको छैन।

७अय्यूब, के तिमी सोच्छौ कि तिमीले वास्तविक रूपमा परमेश्वरलाई बुझ्छौ? तिमीले सर्वशक्तिमान परमेश्वरलाई बुझ्न सक्तैनौ।

८माथि स्वर्गमा के छ त्यस विषयमा तिमीले केही गर्न सक्तैनौ मृत्युलोकको बारेमा तिमीले केही पनि जान्दैनौ।

९परमेश्वर पृथ्वी भन्दा महान अनि सागर भन्दा विशाल हुनु हुन्छ।

१०यदि परमेश्वरले तिमीलाई कैद गरेर न्यायलयमा ल्याउनु भयो भने, कसैले उहाँलाई रोक्न सक्तैन।

११साँच्चो रूपमा, को अयोग्य छ भनेर परमेश्वरले

चिन्नुहुन्छ। जब परमेश्वरले अनिष्ट देख्नु हुन्छ उहाँले लो याद गर्नुहुन्छ।

१२जसरी एउटा जङ्गली गधाले मानिस जन्माउन सक्ने एकजना मूर्ख मानिस कहिल्यै ज्ञानी मानिस हुन सक्ने।

१३तर अय्यूब तिमीले आफ्नो परमेश्वरको सेवा गर्नलाई मात्र मन तयार राख अनि उहाँलाई आराधना गर्न तिम्रो हातहरू माथि उठोस।

१४तिम्रो घरमा रहेको पाप तिमीले त्यहाँबाट लखेट्नु पर्छ। तिम्रो घरमा दुष्टलाई आश्रय नदेऊ।

१५तब तिमी आफ्नो निर्दोष अनुहारले परमेश्वरलाई हेर्न सक्नेछौ। तिमी उठ दरिलो होऊ अनि भयभीत नहोऊ।

१६तब तिमीले आफ्नो दुःख भुल्न सक्छौ। तिम्रा दुःखहरू विगतमा तिमीमाथि बगेर गएको पानी भैं एक यादगार हुनेछ।

१७जब तिम्रो जीवन मध्य दिनको घाम भन्दा प्रकाशमय हुनेछ, जीवनको कालो क्षणहरू बिहानको सूर्योदय जस्तो चम्किलो हुनेछ।

१८तब तिमीले सुरक्षित अनुभव गर्नेछौ किनभने त्यहाँ आशाको किरण देखा पर्नेछ परमेश्वरले तिम्रो हेरचाह गर्नु हुनेछ अनि तिमीलाई आराम प्रदान गर्नुहुनेछ।

१९तिमी विश्राम गर्न ढल्किन सक्नेछौ अनि कसैले तिमीलाई सताउने छैन। अनि धेरै मानिसहरूले तिम्रो निमित्त सहयोगको हात बढाउन आउनेछन।

२०नराम्रा मानिसहरूले सहयोग खोज्लान, तर तिनीहरू आफ्ना कष्टहरूबाट मुक्त हुन सक्नेनन्, तिनीहरूका आशाले मृत्यु तर्फ ओँल्याउने छ।”

### अय्यूबले सोपरलाई जवाफ दिँदछ

१२ तब अय्यूबले तिनीहरूलाई जवाफ दिए:

२“निःसन्देह तिमी सोच्छौ तिमी मात्र ज्ञानी पुरुष हौ तिमी सोच्छौ जब तिमी मर्छौ ज्ञान पनि तिमीसँगै जानेछ।

३तर मेरो मन तिम्रो जस्तै नै छ। तिमी जतिकै होशियारी म पनि छु। कसैले पनि यो सत्यलाई देख्न सक्छ।

४मेरो मित्रहरू म प्रति अब हाँसो उड़ाऊ। तिनीहरू भन्छन, ‘उसले परमेश्वरलाई प्रार्थना गर्छो अनि उसले आफ्नो जवाफ पायो त्यसैले यी सारा दुष्ट कुराहरू उमाथि आइलाग्यो।’ म एक असल मानिस हुँ, म निर्दोष छु। तर तिनीहरू अब ममाथि हाँस्छन्।

५दुःखमा नपरेका मानिसहरू दुःखमा पर्नेहरूमाथि हाँस्छन। जब उसको खुट्टा चिप्लिन्छ तिनीहरू उसलाई तिरस्कार गर्न तत्पर रहेका हुन्छन।

६तर चोरहरूको घरले तिनीहरूको टाउको दुःखाउदैन। मानिसहरू जसले परमेश्वरलाई क्रोधित

पार्दछ उ शान्तिमा वस्दछ, अनि तिनीहरूको आफ्नो बल नै देवता हुन।

७तर पशुहरूलाई सोध, तिनीहरूले तिमीहरूलाई सिकाउने छन। अथवा हावामा उड़ने चराहरूलाई सोध, तिनीहरूले तिमीहरूलाई भन्नेछन्।

८अथवा पृथ्वीसँग बोल, त्यसले तिमीलाई भन्नेछ। अथवा समुद्रका माछाले तिनीहरूको ज्ञान तिमीलाई बताउनेछ।

९प्रत्येकले जान्दछ कि परमेश्वरले सारा कुराहरू बनाउनु भयो।

१०प्रत्येक प्राणीहरू जो बाँच्छन् अनि प्रत्येक मानिस जसको प्राण छ, सबै परमेश्वरकै शक्तिको अधीनमा छ।

११तर जसरी जिब्रोले भोजनको स्वाद लिए जस्तै, कानहरूले जसरी शब्दहरू सुनेर आनन्द लिए जस्तै हुन्छ र?

१२हामी भन्छौ, ‘ज्ञान बूढापाकाहरूमा नै पाइन्छ लामो जीवनले बुद्धि ल्याउँछ।’

१३तर ज्ञान र पराक्रम परमेश्वरको सम्पत्ति हो। राम्रो सल्लाह र बुद्धि उहाँकै हुन्।

१४यदि परमेश्वरले कुनै कुरा भत्काउनु भयो भने मानिसहरूले यसलाई फेरि बनाउन सक्दैनन। यदि परमेश्वरले कसैलाई कैदमा राख्नु भयो भने मानिसले त्यसलाई मुक्त पार्न? सक्दैनन्।

१५यदि परमेश्वरले वर्षा रोकिदिनु भयो भने पृथ्वी सूख्छा हुनेछ। यदि परमेश्वरले वर्षालाई छोडिदिनु भयो भने त्यसले पृथ्वीमा बाढी ल्याउनेछ।

१६परमेश्वर शक्तिशाली हुनुहुन्छ र सँधै जित्नु हुन्छ। एकजना जसले भुल गर्छ अनि एकजना जसले उसलाई धोका दिन्छ दुवै परमेश्वरकै हुन।

१७परमेश्वरले सल्लाहकार र उसको ज्ञान खोस्नुहुन्छ अनि मुखियाहरूलाई मूर्ख बनाउनु हुन्छ।

१८राजाहरूले मानिसहरूलाई कैदमा राख्छन तर परमेश्वरले तिनीहरूलाई छुटकारा दिनुहुन्छ अनि तिनीहरूलाई शक्तिशाली बनाउनु हुन्छ।

१९उहाँले पूजाहारीहरू आफ्नो कब्जामा राख्नुहुन्छ अनि जजसले आफैलाई सुरक्षित देख्छन तिनीहरूलाई पराजित पार्नुहुन्छ।

२०परमेश्वरले विश्वासी सल्लाहकारहरूलाई चुप पार्नुहुन्छ। उहाँले बूढापाकाहरूको ज्ञान खोसी लैजानुहुन्छ।

२१परमेश्वरले मुखियाहरूलाई महत्वहीन बनाउनु हुन्छ। उहाँले शासकहरूको शक्ति खोसेर लैजानु हुन्छ।

२२परमेश्वरले अन्धकारका गहिरो रहस्यहरूसम्म थाहा पाउनु हुन्छ। उहाँले त्यस्ता मृत्यु भन्दा कडा अन्धकारमा पनि प्रकाश पठाउनु हुन्छ।

२३परमेश्वरले जाति-जातिहरूलाई ठूला र शक्तिशाली बनाउनुहुन्छ, अनि तिनीहरूलाई ध्वंश पार्नुहुन्छ। उहाँले

जातिहरूलाई विस्तार गराउनु हुन्छ त्यसपछि त्यहाँका जनसमूहलाई छरपष्ट पार्नुहुन्छ।

२४परमेश्वरले शासकहरूलाई मूर्ख बनाउनु हुन्छ। उहाँले तिनीहरूलाई जङ्गलमा उदेश्यहीन भौतारिरहेको पार्नुहुन्छ।

२५ती मुखियाहरू त्यस मानिस जस्ता हुन जो अँध्यारो बाटोहरूमा हिँडिरहेको अनुभव गर्दछ। तिनीहरू मताहा मानिस जस्ता हुन्छन जसलाई कहाँ गइरहेछु भन्ने होश हुँदैन।”

**१३** अय्यूबले भन्यो, “यी सबै मैले पहिल्यै देखेको छु। तिमीले भनेका सबै कुरा पहिल्यै सुनेको छु। म ती सबै कुराहरू बुझ्छु। रतिमीले जाने जति म पनि जान्दछु। म तिमी जतिकै तेज छु। रतर म तिमीसँग तर्क गर्न चाहन्न। म सर्वशक्तिमान परमेश्वरसँग बोल्न चाहन्छु।। म परमेश्वरसँग आफ्ना संकट विषयमा बहश गर्न चाहन्छु। रतर तिमीले हाम्रो बातचीतलाई भुटो कुराले कलंकित पाछौं। तिमीहरू त्यस्ता अयोग्य वैद्यहरू हौ जसले कसैलाई पनि निको पार्न सक्तैनन। ५म चाहन्छु तिमीहरू चूपचाप बस। त्यही नै तिमीहरूले गर्न सक्ने बुद्धिमानी काम त्यही हुन सक्छ।

६“अब, मेरो तर्कमा ध्यान देऊ। म के भन्छु त्यसमा ध्यानदेऊ।

७के तिमीहरू परमेश्वरसित भूटो बोल्छौ? के तिमीहरू विश्वास गर्छौ कि तिमीहरूका भटा कुराहरू परमेश्वरले चाहनु भएका कुराहरू हुन्छ?

८उहाँ परमेश्वर हुनुहुन्छ भन्ने खातिरमा मात्र तिमीहरूले परमेश्वरको पक्ष लिइरहेका होइनौ? के तिमीहरू उहाँकै पक्षमा मेरो विरुद्धमा माम्लामा बहश गर्ने चेष्टा गरिरहेका छौ? तिमीहरूले निष्पक्ष भएका छैनौ।

९यदि परमेश्वरले तिमीलाई गहिरिएर जाँच गर्नुभयो भने, ‘के तिमीहरूलाई उहाँले सही देखाउनु हुन्छ? जसरी अन्य मानिसहरूलाई तिमीहरूले मूर्ख बनाउँछौ के परमेश्वरलाई त्यसरी मूर्ख बनाउनु सक्छौ?

१०यदि तिमीहरूले कुनै विवादमा पक्षपात गर्छौ भने तिमी जान्दछौ कि परमेश्वरले तिमीहरूलाई हप्काउनु हुनेछ।

११परमेश्वरको महा महिमाले तिमीहरूलाई भयभीत पार्नेछ। तिमीहरू उहाँदेखि डराउछौ।

१२तिमीहरूको ज्ञानका कुराहरू अर्थहीन छन। तिमीहरूका बहशहरू बेकामे छन।

१३चूपचाप बस र मलाई बोल्न देऊ। जेसुकै ममाथि आईपरे तापनि म स्वीकार गर्छु।

१४म स्वयंलाई संकटमा राख्ने छु, अनि आफ्नो जीवन आफ्नै हातमा लिनेछु।

१५हेर, परमेश्वरले मलाई यसको लागि मार्न सक्नु हुन्छ, तर तै पनि म उहाँलाई विश्वास गरिरहनेछु। म

आफ्ना मामला उहाँ सम्मुख प्रस्तुत गर्ने नै छु। तर म स्वयंलाई उहाँको समक्ष बचाउ गर्ने छु।

१६अनि यदि मलाई परमेश्वरले बाँचन दिनुभए, त्यस्तै हुनेछ किनभने उहाँसँग बोल्न सक्ने मसँग क्षमता थियो। कुनै पनि दुष्ट मानिसले परमेश्वर समक्ष सामना गर्न सक्तैन।

१७मैले भनेको कुरा ध्यान दिएर सुन। मलाई व्याख्या गर्न देऊ।

१८म आफै मेरो मामिलामा बचाऊ गर्न तत्पर छु। म होशियारी साथ आफ्नो बहश प्रस्तुत गर्नेछु। म जान्दछु म उचित नै ठहरिनेछु।

१९यदि कसैले म गल्ती छु भनेर मलाई प्रमाण गर्न सक्छ भने, तब म तुरन्तै चुप लाग्नेछु।

२०हे परमेश्वर, मलाई यी दुइ कुराहरू मात्र दिनुहोस् अनि म तपाईंबाट लुक्ने छैन।

२१मलाई दण्डदिन रोकिनु होस् अनि तपाईंका आतंकीहरूले मलाई भयभीत पार्न छोडाउनु होस्।

२२तब मलाई डाक्नु होस् अनि म जवाफ दिनेछु। अथवा मलाई बोल्न दिनुहोस् अनि मलाई जवाफ दिनुहोस्।

२३मैले कति पाप कामहरू गरेको छु? मैले के गल्ती कामहरू गरे? मेरा पापहरू र गल्तीहरू देखाउनु होस्।

२४हे परमेश्वर, तपाईंले किन मलाई त्याग्नु हुन्छ? अनि मलाई आफ्नो शत्रु भै व्यवहार गर्नुहुन्छ?

२५के तपाईंले मलाई भयभीत पार्नु हुन्छ? म हावामा उड्ने पत्कर भै हुँ। तपाईंले परालको एउटा सानो टुक्रालाई आक्रमण गरिरहनु भएको छ।

२६हे परमेश्वर, तपाईंले मेरो विरुद्ध तित्त कुराहरू गर्नुभयो। तपाईंले मलाई ठिटौले हुँदा गरेको दुष्कर्मको लागि दुःख दिनुहुन्छ।

२७तपाईंले मेरो खुट्टामा साङ्गलाहरू बाँधिदिनु भयो मेरो प्रत्येक पाइला याद गर्नु भयो। तपाईंले मेरो प्रत्येक चाल चलनलाई याद गर्नु भयो।

२८यसैले म कमजोर भन्दा कमजोर भई रहेछु सडदै गएको काठको टुक्रा जस्तो, माऊ किराले खाँदै नष्ट भएको लुगाको टुक्रा जस्तो।”

**१४** अय्यूबले भने, “हामी सबै मानिसहरू हौ। हाम्रो आयु छोटो अनि संकटहरूले भरिएको छ। रमानिसको जीवन एउटा फूल जस्तो छ। चाँडो उम्रन्छ अनि त्यसपछि भरेर जान्छ। यहाँ मानिसको जीवन एउटा छाया जस्तो यहाँ छोटो समयको लागि छ। अनि त्यसपछि यो बिलाएर जान्छ। रत्यो सत्य हो, तर परमेश्वरले, म प्रति हेर्नु हुनेछ, एउटा मानिस? अनि तपाईं न्यायलयमा मसँग आउनु हुनेछ अनि हामी दुवैले आफ्ना तर्कहरू प्रस्तुत गर्छौं?

४“म इच्छा गर्छु कसैले केही मैला चीज लिएर

त्यसलाई सफा पारोस। तर कसैले पनि त्यसो गर्न सक्तैन।

मानिसको जीवन सीमित छ परमेश्वर तपाईंले निर्णय गर्नुभयो कति लामो मानिस बाच्छ? तपाईंले ती सीमाहरू एकजना मानिसका निमित्त बनाउनु भयो अनि कसैले पनि परिवर्तन गर्न सक्दैन।

द्वयसैले परमेश्वर, हामीलाई हेर्न छोडिदिनु हवस। हामीलाई एक्लो छोडि दिनुहोस् ताकि हामी हाम्रो मेहनती दिनहरूमा सन्तुष्ट भई बस्न सकौं।

त्यहाँ एउटा रूखको आशा छ। यदि यो काटियो भने, त्यो फेरि उम्रनेछ। त्यसमा नयाँ हाँगाहरू पलाउनेछ।

त्यसको जराहरू भूर्मा बुढो भएर उम्रेला अनि यसको ठुटो मैलोमा सङ्गनेछ।

तर पानीमा यो फेरि उम्रनेछ। यसले नयाँ उद्भिद् जस्ता हाँगाहरू उमार्नेछ।

१०तर जब मानिस मर्छ, ऊ लोप हुन्छ। जव मानिस मर्छ, उसको अन्त हुन्छ।

११नदीहरू सूखा नभइञ्जेलसम्म तिमीहरूले पानी समुद्रबाट लैजान सकौला, अनि मानिस अभ्र मृत नै हुनेछ।

१२जब कुनै मानिस मर्छ, उ तल ढल्छ अनि उ उठ्दैन। मृत मानिस उठ्न अघाडी आकाश विलिन हुनेछ। होइन। मानिसहरू त्यो निद्राबाट माथि उठ्दैन।

१३म चाहेछु तिमीहरूले मलाई मेरो चिहानमा लुकाई राख्नेछौ। मलाई त्यहाँ लुकाई राख्न भन्ने कामना गर्छु। जबसम्म तिमीहरूका रीस मर्दैन। तब तिमीहरूले मलाई सम्भन्ने समय निकाल्ने छौ।

१४यदि एकजना मानिस मर्छ, के ऊ फेरि जीउँदो हुन्छ? तबसम्म म पर्खुला जबसम्म म स्वतन्त्र हुन नसक्ँला।

१५परमेश्वर, तपाईंले मलाई बोलाउनु हुनेछ अनि म तपाईंलाई जवाफ दिनेछु। तब तपाईंले सिर्जना गर्नु भएको मानिसहरूसित बस्न तपाईंले इच्छा गर्नुहुनेछ।

१६तब तपाईंले मेरो प्रत्येक पाइलालाई ध्यान दिनुहुन्छ, तर तपाईंले मेरो पापहरू सम्भन्नु हुन्न।

१७तपाईंले मेरो पापहरूलाई थैलोमा मोहर लगाएर राख्नु हुनेछ। मेरा अपराधहरू ढाक्नु हुनेछ।

१८पर्वतहरू ढल्छ अनि टुक्रा-टुक्रा भएर जान्छ। विशाल चट्टानहरू फुस्केर टुक्रिएर भर्छन।

१९पानी ढुङ्गाहरूमाथि बहँदा तिनीहरूलाई खिचाँछ बाढीहरूले मैदानको माटो काटिदिन्छ। त्यस्तै प्रकारले, परमेश्वर, तपाईंले मानिसहरूका आशाहरू नष्ट पारिदिनुहुन्छ।

२०तपाईंले तिनीहरूलाई पूर्णरूपले पराजित गरेर मात्र फर्केर जानु हुन्छ। तपाईंले तिनीहरूलाई दुःखी बनाउनु हुन्छ। अनि सदाको लागि टाढा मृतलोकमा पठाइदिनु हुन्छ।

२१यदि उहाँका छोराहरूका सम्मानित, उहाँलाई कहिल्यै थाहा हुँदैन। यदि उहाँका छोराहरूले गल्ती काम गरे भने उहाँले कहिल्यै देख्नुहुन्न।

२२त्यो मानिसले आफ्ना शरीरमा खाली पीडा मात्र अनुभव गर्दछ, अनि उ आफ्नै लागि चिच्याएर रून्छ।”

### एलीपजले अय्यूबलाई जवाफ दिँदछ

१५ त्यसपछि तेमानीबाट आएका एलीपजले अय्यूबलाई जवाफ दिए:

२“अय्यूब, यदि तिमी साँच्चि नै ज्ञानी हुँदो हो त तिमीले यसरी आफ्ना अर्थहीन व्यक्तिगत विचारहरूले जवाफ दिने थिएनौ। तिमी किन आफैलाई तातो हावाले भराई रहन्छौ?

३के तिमी सोच्छौ कि एकजना ज्ञानी मानिससित त्यस्तो बेकामे तर्क अनि त्यस्ता विवेकशून्य क्षमा-याचना हुन्छ।

४अय्यूब, यदि तिमीले यस्तै गर्दै गयौ भने कसैले पनि परमेश्वरलाई श्रद्धा अनि आराधना गर्ने छैन।

५जे कुराहरू तिमीले भन्छौ त्यसले तिम्रो पाप छर्लङ्ग देखाउँछ। अय्यूब, तिमीले चतुर शब्दहरू चलाएर आफ्नो पापहरू छोप्न खोजिरहेछौ।

६म तिमी गल्ती छौ भनेर प्रमाण गर्न खोज्दिन। किन? तिमीले आफ्नो मुखबाट उच्चारण गरेका शब्दहरूले नै तिमी गल्ती भएको देखाउँछ। तिम्र ओठहरू तिम्रै विरुद्ध बोल्छ।

७अय्यूब, के तिमी सोच्छौ कि प्रथम जन्मिने मानिस तिमी मात्र थियौ? तिमी यो पहाडहरू भन्दा पहिल्यै जन्मेका थियौ?

८के तिमीले परमेश्वरको गोप्य योजनाहरू सुन्यौ? के तिमी आफै मात्र ज्ञानी मानिस भनेर सोच्छौ?

९अय्यूब, तिमीले गरे भन्दा धेरै कुराहरू हामी जान्दछौ हामी बुभन्छौ अनि त्यही तिमी बुभन्दैनौ

१०केश सेतै पाकेका बूढा-पाकाहरू हामीसँग सहमत छन्। हो, तिम्रा बाबु भन्दा जेठा मानिसहरू हाम्रो पक्षमा छन्।

११परमेश्वरले तिमीलाई सान्त्वना दिनु हुन्छ तर त्यति मात्र तिमीलाई प्रशस्त छैन हामी परमेश्वरको सन्देश तिमीलाई शिष्ट भाषामा भन्छौ।

१२अय्यूब, तिमी किन बुभन्दैनौ? किन हामी सत्य देख्दैनौ?

१३जब तिमी त्यस्ता क्रोधपूर्ण शब्दहरू भन्छौ तिमी परमेश्वरको विरुद्धमा छौ।

१४मानिस साच्चै नै निर्दोष हुन सक्तैन। मानिस परमेश्वर भन्दा धर्मी हुन सक्तैन।

१५परमेश्वरले आफ्ना दूतहरूसम्मलाई विश्वास गर्नुहुन्छ? परमेश्वरसँग तुलना गर्दा स्वर्गसम्म निर्दोष छैन।

१६मानिस अत्यन्तै निम्न हुन्छ। मानिस मैलो र भ्रष्ट छ। उसले अधर्म पानी सरह पिउँछ।

१७मेरो कुरा ध्यान दिएर सुन अय्यूब, अनि म यो तिमीलाई व्याख्या गर्नेछु। मैले के बुझे त्यही तिमीलाई भन्नेछु।

१८म तिमीलाई ती कुराहरू भन्नेछु, जुन ज्ञानी मानिसहरूले मलाई भनेका छन ती ज्ञानी मानिसहरूका पिता-पुर्खाहरूले ती कुराहरू तिनीहरूलाई भनेका हुन्।

१९तिनीहरू मात्र आफ्ना देशमा बस्थे। त्यहाँ कुनै विदेशीहरू बसोवास गर्न पाउँदैनथे यसकारण तिनीहरूलाई कसैले नौलो विचारहरू भनेन्।

२०दुष्ट मानिसहरूले आफ्नो सम्पूर्ण जीवनभरी कष्ट पाइरहन्छ। निष्ठुर मानिस जीवनभरी नै प्रत्येक साल शिकार भइरहन्छ।

२१प्रत्येक कोलाहलले उसलाई तर्साउँछ। उसका शत्रुहरूले उसलाई सताउँछ, शत्रुले आक्रमण गर्छ जब उसले आफूलाई सुरक्षित सम्भदछ।

२२दुष्ट मानिसहरू अत्यन्त निराश हुन्छन अनि अन्धकारदेखि छुटकारा पाउने तिनीहरूसँग कुनै मौका नै हुँदैन। त्यहाँ कतै तिनीहरूलाई मार्नका लागि तरवार छ।

२३रोटीको खोजीमा “त्यो कहाँ छ” भनी यता उता घुमिरहन्छ। उसले जान्दछ कि उसको मृत्यु अब नजिक छ।

२४चिन्ता र पीडाहरूले उसलाई भयभीत बनाउँछ। राजा ध्वंस गर्न तम्से जस्तो ती कुराहरूले तिनीहरूलाई आक्रमण गर्छ।

२५किन? किनभने दुष्ट मानिसहरूले परमेश्वरलाई मान्नु अस्वीकार गर्छ उसले आफ्नो मुक्का परमेश्वरमा नचाउँछ अनि सर्वशक्तिमान परमेश्वरलाई पराजित गर्ने कोशिश गर्छ।

२६त्यो दुष्ट मानिस साहै हठी हुन्छ। उसले मोटो बलियो ढालसंग परमेश्वरलाई आक्रमण गर्ने कोशिश गर्छ।

२७उसको अनुहार बोसोले ढाकिएको छ। धनी अनि मोटा भएको छ।

२८तर उसको शहर ध्वंस हुनेछ, उसको घर ध्वंस हुनेछ, उसको घर रिक्तो हुनेछ।

२९दुष्ट मानिस सधैँलाई धनी भई रहँदैन। उसको सम्पत्ति सधैँलाई रहँदैन उसको अन्नबालि सबै उम्रिन्दैन।

३०ती दुष्ट मानिस अन्धकार देखि मुक्त हुनेछैन। उ त्यस्तो रूख सरह हुनेछ जसका पातहरू रोगबाट भर्छ। अनि बतासले सबै उडाई लैजाईनेछ।

३१दुष्ट मानिसले स्वयंलाई मूर्ख बनाउनु पर्दैन जब उसले महत्वहीन कुराहरूमा विश्वास गर्छ। किन? किनभने उसले केही पनि पाउँदैन छैन।

३२उसको जीवन अन्त हुन अघि नै त्यो दुष्ट मानिस

बृद्ध र निराश भइजान्छ। उ सुकेको हाँगा जस्तो हुन्छ, फेरि कहिल्यै हरियो हुनेछैन।

३३त्यो दुष्ट मानिस दाखको रूख जस्तो हुनेछ जसले पावन अधिनै दाख गुमाउँछ। त्यो मानिस भद्राक्षेको रूख जस्तै हुनेछ जसले आफ्नो कोपिलाहरू गुमाउँछ।

३४किन? किनभने परमेश्वर नभए मानिसहरूसँग केही पनि रहँदैन। मानिसहरू जसले पैसालाई प्रेम गर्छ आगोले आफ्नो घर खरानी बनाउँछ।

३५दुष्ट मानिसहरूले कष्ट गर्भधान गर्छन, दृष्टयाँइ जन्माउछन् अनि तिनीहरूको कोखले खाली कपट उज्जाउँछ।”

### अय्यूबले एलीपजलाई जवाफ दिँदछ

१६ तब अय्यूबले जवाफ दिए,  
२मैले पहिलाबाट “यी कुराहरू सुनेको हुँ। तिमीहरू तीनजना मानिसहरूले मलाई दुःख दिइरहेकाछौ, सान्तवना होइन।

३तिमीहरूका लामा भाषणहरू कहिले सिद्धिने होइन। किन तिमीहरूको तर्कहरू तर्काई रहन्छौ?

४तिमीहरूले भनेकै कुराहरू म पनि भन्न सक्थे यदि तिमीहरूसँग मेरो जस्तै संकटहरू भए। म तिमीहरूलाई ज्ञानी कुराहरू सुनाउन सक्थे अनि मेरो टाउको तिमीहरू तिर हलाउँथे।

५तर म तिमीलाई उत्साह दिउँला अनि मैले भनेका कुराहरूसँग आशा जगाई दिउँला।

६मैले जे भने पनि मेरो पीडा केहीबाट हरण हुने छैन, तर चुपचाप बसिरहनु पनि लाभ छैन।

७हे परमेश्वर, साँचो रूपमा, तपाईंले मेरो शक्ति लैजानु भयो। तपाईंले मेरो सबै परिवार तहसनहस पारिदिनु भयो।

८तपाईंले मलाई दुब्लो-पातलो बनाइदिनु भयो, अनि मानिसहरूलाई त्यसले मलाई दोस्याउने कारण उज्जाउँछ।

९परमेश्वर क्रोधित हुनुभयो अनि मेरो शरीरलाई एउटा सिंहले भैं आक्रमण गर्नु भयो। मेरो शरीर टुक्रा-टुक्रा पारी च्यात्नु भयो। अनि मेरो शत्रुहरूले मलाई तिनीहरूको घृणित नजरले हेरे।

१०मानिसहरूले मेरो वरिपरि थुप्रेर, तिनीहरूले मलाई हाँसोको पात्र बनाए अनि थप्पड़ लगाए।

११परमेश्वरले मलाई दुष्ट मानिसहरूकाहाँ दिनु भयो। मलाई दुःख दिवोस भनेर उहाँले कुकर्महरूलाई छोडी दिनुभयो।

१२जबसम्म परमेश्वरले मलाई घाँटीमा समात्नु भएन अनि मलाई टुक्रा-टुक्रा पार्नु भएन तबसम्म प्रत्येक कुरो राम्रै भइरहेको थियो। तब उहाँले मलाई पहिलेकै अवस्थामा ल्याउनु भयो र मलाई उहाँको तारोको रूप प्रयोग गर्नुभयो।

१३परमेश्वरका धनुर्धारीहरू मेरो वरिपरि छन्। उहाँले मेरो मिर्गौलामा काँढले हान्नु भयो। उहाँले ममाथि दयाभाव देखाउन भएन उहाँले मेरो पित्त भुईँमा फुटाउनु भयो।

१४घरिघरि परमेश्वरले मलाई आक्रमण गर्नुहुन्छ। उहाँ एक सिपाही युद्धभूमिमा दौँदै जस्तो दर्गनुहुन्छ।

१५म अत्यन्त उदास छु, यसैले म त्यस्ता उदासी पोषाकहरू लगाउँछु। म यहाँ धुलोमुलो र खरानीको थुप्रोमा बस्छु, अनि म पराजित भएको ठान्छु।

१६रूँदा रूँदा मेरो अनुहार रातो भइसक्यो। मेरो आँखा वरिपरि कालो गोलो रेखाहरू छन्।

१७मैले कसैलाई नोक्सान गरेको छैन। तर त्यस्ता अप्रिय घटनाहरू मकहाँ आई लाग्यो। मेरा प्रार्थनाहरू उचित र चोखा छन।

१८पृथ्वी, गल्ती कुराहरू नलुकाऊ जुन ममाथि आइपस्छो। मेरो न्यायको पुकारलाई नरोक।

१९अहिले पनि त्यहाँ स्वर्गमा कोही छ जो मसँग बोल्नु हुन्छ। त्यहाँ माथि कोही त छ जसले मेरो लागि साक्षी दिनेछ।

२०मेरो साथीहरूले मलाई हत्काउँछ। मेरा आँखहरूबाट परमेश्वरका निम्ति आँशु बग्छ।

२१तर परमेश्वर अघि उसले मेरो विषयमा साथीको लागि न्याय गरिदिने मानिसले भैं बोलिदिन्छ।

२२केही वर्षमा म नफर्किने ठाउँमा जानेछु।

**१७** “मेरो आत्मा टुक्रियो: म त्याग्न तयार छु। मेरो जीवन प्राय: बितिसक्यो, चिहानले मलाई परिवर्तितहेछ।

२मानिसहरू मेरो वरिपरि उभिन्छन अनि मप्रति हाँस्छन। जब तिनीहरूले मलाई जिस्काउछन र खिसी गर्छन म तिनीहरूलाई हेर्छु।

३हे परमेश्वर, मलाई देखाउनु होस् कि साँचि नै मलाई मद्दत गर्नुहुन्छ। अन्य कुनै मानिसहरूले मलाई मद्दत गर्नेछैन।

४तपाईंले मेरा मित्रहरूका ज्ञान बन्द गरिदिनु भयो अनि तिनीहरूले बुभदैनन्। दया गरेर तिनीहरूलाई जित्न नदिनुहोस्।

५तपाईंहरूलाई यो भनाई थाहा छ, ‘मानिसहरूले आफ्ना नानीहरूलाई भोक भोकै राखी साथीलाई मद्दत गर्छन।’

६परमेश्वरले अरूहरू अघि मेरो बदनाम गर्नुभयो। मानिसहरूले मेरो मुखमा थुक्छन्।

७मेरो आँखाहरू प्राय अन्धा बराबर भइसके किनभने म साह्रै दुःखी छु अनि अत्यन्तै पीडामा छु। मेरो सारा शरीर छाया जस्तै हल्का भएको छ।

८धार्मिक मानिसहरू यसमा शोकित हुन्छन। अधर्मी मानिसहरूको कारणले निर्दोष मानिसले कष्ट पाउँछ।

९तर इमान्दार मानिसहरू सही ढंगमा लगातार बसिरहन्छन्। विधि पूर्वक शुद्ध हात भएको मानिस अब्ज बलियो बनिन्छ।

१०तर तिमीहरू सबैजना आऊ, यी सबै भुल मेरै हुन भनी देखाउने कोशिश गर। तिमीहरू माभ मलै ज्ञानी मानिस पाउन सक्तिन।

११मेरो जीवन बितिरहेछ। मेरो योजनाहरू नष्ट भइरहेछ। मेरो इच्छा मर्यो।

१२तर मेरो सारा मित्रहरू सालेमाले भए। तिनीहरू रातलाई दिन सोच्छन तिनीहरू अन्ध्यारोले उज्यालो भगाउँछ भनेर सोच्छन्।

१३म चिहानलाई मेरो नयाँ घर भनेर आशा गरौंला अन्ध्यारो चिहानमा मेरो ओछ्यान बनाउँने आशा गरौंला।

१४म चिहानलाई भन्न सक्छु, ‘तपाईं मेरा पिता हुनु हुन्छ, अनि कीरालाई, ‘मेरी माता’ अथवा ‘मेरी बहिनी भन्न सक्छु।’

१५तर त्यति नै मेरो आशा हो भने तब मेरो अरू कुनै आशा छैन। यदि त्यति नै मात्र मेरो आशा हो भने तब मानिसहरूले मलाई आशा शून्य पाउँनेछन्।

१६के मेरो आशा मसँगै मरेर जानेछ? के यो मृतलोकमा जानेछ? के हामी साथसाथै मैला धूलोमा सँगै जानेछौं?”

### बिल्ददले अय्यूबलाई जवाफ दिँदछ

**१८** तब बिल्ददले (शुहीले यसो भनेर) जवाफ दिए:

२“अय्यूब, तिमी कहिले बोल्न बन्द गर्नेछौ? चुपलाग अनि सुन। हामीलाई केही भन्नदेऊ।

३किन तिमीले हामीलाई लाटा गाई जस्तो मूर्ख सम्झन्छौ?

४अय्यूब, तिमी रीसले तिमीलाई नै पिरोल्छ। के मानिसहरूले खाली तिमी लागि पृथ्वी छोड्ने पछ? के तिमी सोच्छौ कि परमेश्वरले तिम्रै सन्तुष्टीको लागि मात्र पर्वतहरूको ठाउँ सार्नु हुन्छ?

५हो, दुष्ट मानिसको प्रकाश निभाइनेछ। उसको आगो जल्न छाड्नेछ।

६उसको घरको प्रकाश अन्ध्यारो हुनेछ। उसको छेउको बत्ती पनि निभने छ।

७उसको बलियो पाइलाहरू अब छोटो र कमजोर हुनेछन्। उसको पापपूर्ण योजनाहरूले उसकै पतन गराउनेछ।

८उसको आफ्नै खुट्टाले उसलाई पासोमा फसाउने छ उ पासोमाथि हिँड्नेछ र फस्नेछ।

९पासोले उसको एट्टी पक्रने छ। पासोले उसलाई कस्सेर समात्ने छ।

१०भूईँमा लुकेको डोरीले त्यसलाई अल्झाउनेछ। पासोले उसको बाटो पखनेछ।

११ आतंकले त्यसलाई चारैतिरबाट पखिँरहेछ। त्रसले त्यसको बढ्दो प्रत्येक पाईलालाई पछ्याई रहेछ।

१२ भोकले उसको शक्ति दुर्बल पार्छ। जब उसको पतन शुरु हुन्छ उसको विनाश र ध्वंश तत्पर रहन्छन।

१३ डरलाग्दो रोगले उसको छाला खाई दिनेछ। त्यसले उसको पाखुराहरू र खुट्टाहरू सडाउनेछ।

१४ दुष्ट मानिसलाई आफ्नो सुरक्षित घरबाट टाडो लैजानेछ। उसलाई आतंकका राजाहरू भेटाउनलाई त्यतैतिर डोस्त्राउनेछ

१५ उसले आफ्नो घरमा केही पनि छाड्ने छैन। किन? किनभने सबै जल्ने गन्धक उसको घरभरि छरिनेछ।

१६ उसको मुनिका जराहरू सुकेर जानेछन अनि उसकामाथिका हाँगाहरू मरेर जान्छन।

१७ पृथ्वीमा भएका मानिसहरूले उसलाई सम्भन्ने छैन। कसैले उसलाई एकैपल्ट पनि सम्भन्ने छैन।

१८ मानिसहरूले उसलाई उसको संसारको प्रकाशबाट अन्धकारमा खेदनेछन्।

१९ उसको न छोरा-छोरीहरू हुनेछ न त नाता-नातिनीहरू उसको कुनै पनि सन्तान रहनेछैन।

२० पश्चिममा भएका मानिसहरूलाई आपत पर्नेछ जब उनीहरूले दुष्ट मानिसहरूमा कस्तो घटना आइपस्को भन्ने सुन्दा पूर्वमा भएका मानिसहरू डरले स्तब्ध हुनेछन्।

२१ त्यो साँचि नै ती दुष्ट मानिसहरूको घरमा घटने नै छ। त्यस्ता मानिसको जीवनमा घटिन जानेछ जसले परमेश्वरलाई यादै गर्दैन।”

### अय्यूबले जवाफ दिँदछ

१६ तब अय्यूबले जवाफ दिए:

१ “कहिलेसम्म तिमीहरूले मलाई चोट पुऱ्याउने छौं अनि मेरो वचनहरू भङ्ग पार्ने छौं?

२ तिमीहरूले मलाई दश पल्ट बेइज्जत गर्नु। ममाथि अन्याय गर्दा तिमीहरू लज्जित भएनौं?

३ यो मेरो समस्या हो। यदि मैले पाप गरेँ भने पनि त्यसले तिमीहरूलाई चोट पुऱ्याउँदैन।

४ तिमीहरूले म भन्दा केवल आफूलाई राम्रो देखाउन चाहनु। तिमीहरूले मेरा संकटहरू नै मेरा गल्तीहरू हुन भन्नु।

५ तर यहाँ परमेश्वर हुनु हुन्छ जसले ममाथि गल्ती काम गर्नु भयो। मलाई पक्रन उहाँले आफ्नो पासो थाप्नु भयो।

६ चिच्याएँ, ‘उहाँले मलाई चोट पुऱ्याउनु भयो।’ तर मैले जवाफ पाइन। मैले सहायताको लागि करौँएँ, तर न्यायको लागि कसैले पनि मेरो कुरा सुनेन।

७ परमेश्वरले मेरो बाटो रोकि दिनु भयो। यसकारण

म बाटोबाट जान सकिन। उहाँले अन्धकारमा मेरो बाटो हराइदिनु भयो।

८ परमेश्वरले मेरो सम्मान खोसेर लैजानु भयो उहाँले मेरो शिरबाट मुकुट उतारिदिनुभयो।

९ परमेश्वरले म शेष नहोउञ्जेलसम्म चारैतिरबाट हिकाउनु भयो। उहाँले मेरो आशा खोसेर लैजानु भयो जसरी जराहरूले रूखलाई तान्दछ।

१० परमेश्वरको क्रोधको आगो मेरो विरुद्ध जल्यो। उहाँले मलाई आफ्नो शत्रु ठान्नु भयो।

११ परमेश्वरले मलाई आक्रमण गर्न आफ्ना सेनाहरू पठाउनु भयो। तिनीहरूले आक्रमण धरहराहरू मेरो वरिपरि बनाए तिनीहरूले मेरो पाल वरिपरि आफ्नो छाउनी बनाए।

१२ परमेश्वरले मेरो दाज्यू-भाइहरूलाई मलाई घृणा गर्ने बनाउनु भयो। म मेरो सारा मित्रहरूका लागि नौलो मानिस भएँ।

१३ मेरो आफन्तहरूले मलाई त्यागेर गए। मेरो मित्रहरूले मलाई बिसै।

१४ मेरो घरमा भेट गर्न आउनेहरूले अनि मेरो दासीहरूले मलाई यस्तो प्रकारले हेर्छन मानौं म एउटा विदेशी अथवा परदेशी हुँ।

१५ मैले आफ्नो दासलाई बोलाएँ तर त्यसले जवाफ दिएन। मैले उसित माफ माग्नु पर्छ।

१६ मेरो पत्नीले मेरो सासको गन्धलाई घृणा गर्छ। मेरो आफ्नै दाज्यू-भाइहरूले मलाई घृणा गर्छन।

१७ साना-साना नानीहरूले पनि मलाई घृणा गर्छन। जब म तिनीहरूको छेउमा जाँदछु, तिनीहरूले म प्रति नराम्रा वचनहरू बोल्छन।

१८ मेरा सारा हितैषी मित्रहरूले मलाई घृणा गर्छन। जुन मानिसहरूलाई म प्रेम गर्छु तिनीहरू सम्मले मेरो विरुद्ध मुख खोले।

१९ एकदम दुब्लो छु, मेरो छालाहरूले हड्डीहरू छाडेर भोलिएका छन। मसँग अब अलिकति मात्र प्राण छ।

२० मलाई दया गर, मेरो मित्रहरू ममाथि करूणा जगाऊ। किन? किनभने परमेश्वर मेरो विरुद्ध हुनुहुन्छ।

२१ किन तिमीहरूले मलाई परमेश्वरले भैं सजाय दिइरहेछौं? तिमीहरूले मलाई चोट पुऱ्याइसकेका छैनौं।

२२ म चाहन्छु कि कसैले ती कुराहरू सम्भेला जुन म भन्छु र पुस्तकमा लेख्छु। म चाहन्छु मेरो वचनहरू चर्मपत्रमा लेखियोस्।

२३ म इच्छा गर्छु कि मेरा शब्दहरू फलामको छिनुले ढुङ्गामाथि कुँदियोस् ताकि सदासर्वदा रहनेछन्।

२४ म जान्दछु त्यहाँ मेरा निमित्त लडिदिने कोही त छ। म जान्दछु उ बाँच्छ। अनि अन्तमा उ यहाँ पृथ्वीमा उभिनेछ अनि मलाई बचाउनेछ।

२६म जान्दछु कि म मरे पछि अनि मेरो शरीरबाट छाला काट्टिए पछि मैले परमेश्वरलाई देख्ने छु।

२७म परमेश्वरलाई आफ्नै आँखाहरूले देख्नेछु। म मात्रै अन्य कोही पनि होइन, परमेश्वरलाई देख्नेछु। मेरो इच्छाको खिँचाईलाई मेरो हृदयले थाम्मन सक्तैन।

२८हुन सक्छ, तिमीले भन्नेछौ, 'हामीले उनीमाथि दवाऊ पार्नुपर्छ। हामीले उसलाई दोष दिने कारणहरू पाउँन सक्नेछौं।'

२९तर तिमीहरू आफै नै तरवारदेखि डराउनु पर्नेछ। किन? किनभने परमेश्वरले दोषी मानिसहरूलाई दण्ड दिनुहुनेछ। परमेश्वरले तिमीहरूलाई दण्ड दिनलाई तरवार चलाउनु हुनेछ। तब तिमीहरूले जान्नेछौ कि त्यहाँ न्यायको समय छ।"

### सोपरले जवाफ दिन्छ

**२०** तब नमाबाट आएका सोपरले जवाफ दिए:  
२"मेरा दोधारे विचारहरू मभित्रै संघर्ष गर्छन् तिमीहरूलाई उत्तर दिन म हतारिरहेको छु।

३तिम्रो जवाफले हामीलाई अपमान गर्दछो! तर म ज्ञानी छु, तिमीलाई कसरी जवाफ दिनु म जान्दछु।

४-५तिमी जान्दछौ कि एक दुष्ट मानिसको आनन्द लामो समयसम्म टिक्दैन। त्यो पहिल्यै देखिको सत्य थियो। आदमलाई पृथ्वीमा राखेको बेलादेखि नै त्यो सत्य थियो त्यो मानिस जसले परमेश्वरको बारेमा याद गर्दैन भने उसको खुशी छोटो अवधीको लागि मात्र हुन्छ।

६हुनसक्छ दुष्ट मानिसको घमण्ड आकाश माथि पुग्ला, अनि उसको शिरले बादलहरूलाई छोला।

७तर उ सदाको लागि जानेछ, उसको आफ्नै शरीर सकिँदै गए जस्तो। मानिसहरू जसले उसलाई जान्दछ भन्नेछन्, 'उ कहाँ छ?'

८सपना जस्तो उडेर जानेछ अनि कसैले पनि उसलाई फेरि भेटाउने छैन। नराम्रा सपना जस्तो उसलाई जबरजस्ती भुलिनेछ।

९मानिसहरू जसले उसलाई देखे फेरि अब देख्ने छैनन। उसको परिवारले उसलाई फेरि कहिल्यै हेर्ने छैन।

१०दुष्ट मानिसका केटाकेटीहरूले फर्काइदिने छ जे थोक उनीहरूले गरीब मानिसहरूबाट लिएका थिए। त्यो दुष्ट मानिसको आफ्नै हातहरूले उसको सम्पत्ति फर्काई दिनुपर्नेछ।

११जब ऊ जवान थियो उसका हड्डीहरू बलिया थिए, तर, उसको शरीरका बाँकी भाग जस्तै तिनीहरू चाँडै नै फोहार मैलामा ढल्नेछ।

१२दुष्ट मानिसहरूको मुखमा खराबले मिठो स्वाद दिन्छ, यसर्थ उसले पूर्ण आनन्द लिनु त्यसलाई आफ्नो जिब्रो मनि राख्छ।

१३दुष्ट मानिसहरूले पाप लुट्दछ। उसले यसलाई फुत्काउन चाहदैन। त्यो त्यस्तो मिठो मिश्री जस्तो हुँदछ उसले आफ्नो मुखमा चेपी राख्दछ।

१४तर त्यो दुष्टको पेटमा उसको भोजन विष हुन्छ। त्यो उसको पेटभित्र एउटा साँपको विष जस्तै तितो हुन्छ।

१५दुष्ट मानिसले धनीहरूलाई निल्छ। तर त्यसले तिनीहरूलाई उल्टी गरेर निकाल्छ। परमेश्वरले पापी मानिसलाई उल्टी गरेर बाहिर निकाल्ने पार्नुहुन्छ।

१६दुष्ट मानिसहरूको पेय पदार्थ साँपबाट निकालिएको विष भै हो। तर साँपको जिब्रोले उसलाई मार्नेछ।

१७तब पापी मानिसले मह र नौनी बग्दै गरेको नदीहरू देखेर पनि आनन्द उपभोग गर्नेछैन।

१८दुष्ट मानिसलाई उसले कमाएको नाफा जति फर्काई दिनलाई बाध्य गराईन्छ। उसले गरेको कामहरूमाथि उसलाई खुशी हुने अधिकार दिँदैन।

१९किन? किनभने पापी मानिसले गरीब मानिसहरूलाई घात पार्दछ अनि गल्ती हिसाबले उसलाई जोख्दछ। उसले तिनीहरूको चिन्ता नै गरेन अनि उसले तिनीहरूका चीजबीचहरू लगिदियो। अरूले बनाएको घरहरू त्यसले खोसेर लगिदियो।

२०दुष्ट मानिस कहिले सन्तुष्ट हुँदैन। उसको धनले उसको रक्षा गर्न सक्तैन।

२१जब उसले खाँदछ, त्यहाँ केही पनि छाड्दैन। उसले सफलता पाउने छैन।

२२जब दुष्ट मानिसकहाँ प्रशस्त हुँदछ उसलाई संकटहरूले थिचेर राख्नेछ। उसको समस्याहरू उमाथि नै खनिन्छ।

२३जब दुष्ट मानिस आफूले चाहे जति सबै थोक खान्छ, ऊ परमेश्वरको क्रोधको लप्कोमा पर्दछ। परमेश्वरले त्यस दुष्ट माथि दण्ड वर्षाउनु हुनेछ।

२४हुनसक्छ फलामको तरवारदेखि त्यो दुष्ट मानिस भाग्ला। तर काँसको टुप्पा भएका काँढले त्यसलाई ढाल्ने छ।

२५त्यो काँसाको काँढ जसरी भए पनि उसको शरीरमा वारपार भएर जाने नै छ, अनि उसको ढाँडबाट त्यो निस्कने छ। यसको टल्किने टुप्पाले उसको कलेजो छेड्नेछ, अनि ऊ त्रासले मुर्छा पर्नेछ।

२६उसका सारा धन सम्पत्ति नष्ट हुनेछ। आगोले उसलाई ध्वंस गर्ने छ जुन आगो मानिस तथा प्राणीले शुरू गरेको होइन्। आगोले उसका घरमा बाँकी रहेका सारा सामानहरूसम्म जलाएर खरानी बनाउँनेछ।

२७दुष्ट मानिस दोषी हो भनी स्वर्गले प्रमाण गर्नेछ। पृथ्वी स्वयं त्यसको विरुद्ध उठ्नेछ।

२८उसको घरमा भएको सम्पूर्ण सामानहरू परमेश्वरलाई रीस उठेको दिन खोसिनेछ।

२६हो, त्यसरी नै परमेश्वरले दुष्ट मानिसहरूमाथि गर्नुहुनेछ। त्यसरी नै परमेश्वरको योजनाहरू तिनीहरूलाई दिनु हुनेछ।”

### अय्यूबले जवाफ दिन्छन्

२१ तब अय्यूबले जवाफ दिए:

२“म के भन्छु सुन मलाई सान्तवना दिने तिम्रो त्यही तरिका रहोस्।

३जब म बोल्दछु, धैर्य राख्नु मैले बोलिसके पछि तिमीहरूले मेरो खिल्ली उड़ाउन सक्छौ।

४म मानिसहरूका विरुद्ध गुनासो गर्ने होइन, त्यहाँ राम्रो कारण छ किन म धैर्य रहिन।

५म प्रति हेर अनि शोकले आघात बन तिम्रो हात मेरो मुखमा राख, अनि शोकले आघात भएको आँखाले मलाई हेर।

६जब मलाई के भएको थियो भनी सोच्छु मलाई डर लाग्छ अनि मेरो शरीर काम्छ।

७किन पापीहरू दीर्घायु हुन्छ? किन तिनीहरू बूढा हुन्छन् र सफल हुन्छन्?

८दुष्टहरूले आफ्ना छोरा-छोरीहरू आफूसितै हुर्केको देख्छन् र आफ्ना नाता नातिनीहरू हेर्न धेरै बाँच्छन्।

९तिनीहरूका घरहरू सुरक्षित छन् अनि तिनीहरू भयभीत छैनन्। परमेश्वरले ती दुष्टहरूलाई दण्ड दिनलाई लट्टी प्रयोग गर्नुहुन्छ।

१०तिनीहरूका साँढे प्रजनन क्रियामा कहिले चुक्दैनन्। तिनीहरूका गाईहरूले बाछीहरू ब्याउँछन् अनि तुहिनै।

११दुष्टहरूले आफ्नो नानीहरूलाई भेडाका पाठाहरू जस्तै बाहिर खेल्न दिन्छन्। तिनीहरूका नानीहरू वरिपरि नाच्छन्।

१२तिनीहरू वीणा र बासुरीको धुनमा गाउछन् र नाच्छन्।

१३दुष्टहरूले आफ्नो जीवन कालमा सफलता भोग्दछन्। त्यसपछि तिनीहरू मर्छन् अनि कुनै पीडाबिना आफ्नो चिहानतिर जान्छन्।

१४तर दुष्टहरूले परमेश्वरलाई भन्छन्, ‘हामीलाई एकलो छाडी दिनुहोस्। हामी तपाईंका मार्ग जान्ने इच्छा गर्दैनौं।’

१५अनि दुष्टहरूले भन्छन्, ‘सर्वशक्तिमान परमेश्वर को हो? हामीलाई उसको सेवा गर्ने खाँचो छैन। उसलाई प्रार्थना गरेर हामीले के पाउँछौं?’

१६यो सत्य हो, दुष्टहरूले आफ्ना सफलताहरू आफै बनाउँदैनन्, म तिनीहरूको परामर्शको पछि लाग्दिन।

१७तर, प्रायः कहिले कहीं कसरी परमेश्वरले दुष्टहरूको ज्योति निभाइ दिनु हुन्छ? प्रायः कसरी दुःखकष्टहरू दुष्टहरूमाथि आई पर्दछ? कहिले परमेश्वरले तिनीहरूलाई क्रोधित भएर दण्ड दिनुहुनेछ?

१८हावाले पराल उड़ाए जस्तै, तीब्र बतासले धानको भूसहरू उड़ाए जस्तै के परमेश्वरले दुष्टहरूलाई उड़ाई भगाउनु हुनेछ।

१९तर तिमी भन्छौ, ‘उसको पिताले पापहरू गरेको निमित्त परमेश्वरले नाबालकलाई दण्ड दिनुहुन्छ।’ परमेश्वर स्वयंले दुष्टहरूलाई नै दण्ड दिऊन् तब तिनीहरूले कि तिनीहरूको आफ्नै पापले गर्दा तिनीहरू दण्डित भएरहेका छन्।

२०दुष्टहरूले आफ्नै सजाय देख्नु। सर्वशक्तिमान परमप्रभुको क्रोध तिनीहरू आफैले देख्नु।

२१जब दुष्ट मानिसको जीवन शेष हुन्छ अनि ऊ मर्दछ, उसले आफ्ना नानीहरू ज-जसलाई छाड्छ, तिनीहरूको पर्वाह नै गर्दैन।

२२कसैले पनि परमेश्वरलाई ज्ञान दिन सक्तैन। परमेश्वरले उच्च वर्गका मानिसहरूलाई पनि न्याय गर्नुहुन्छ।

२३एकजना मानिस आफ्नो पूर्ण र सफल जीवन उपभोग पछि मर्छ। ऊ आफ्नो जीवनमा पूर्णतः सुरक्षित अनि आनन्द प्रकारले बाँच्यो।

२४उसको शरीरका हड्डीहरू बलिया थिए कारण उसले भोजन प्राशस्त पाएको थियो।

२५तर कतिपय मानिस कष्टप्रद जीवन बिताए पछि मर्छ। उसले कहिल्यै राम्रो जीवन बिताउन पाएन।

२६अन्तमा, ती दुवै मानिसहरू सँगसँगै फोहोरमा ढल्नेछन्। ती दुबैमा कीराहरूले पुर्नेछन्।

२७तर, म जान्दछु तिमीहरू के सोची रहेछौ अनि म जान्दछु तिमीहरूसित मलाई नोक्सान पुऱ्याउन योजना छ।

२८तिमीले भन्छौ होला: ‘मलाई राम्रो मानिसको घर देखाऊ। अहिले, दुष्ट मानिसहरू कहाँ बस्छन् देखाऊ।’

२९तर तिमीहरूले कहिल्यै यात्रीहरूलाई सोधेनौ अनि तिमीहरूले उनीहरूको कथाहरू पत्याएनौ।

३०जब परमेश्वर रीसाएर सजाए दिनु हुन्छ दुष्ट मानिसहरू सधैं जोगिन्छन्। जब परमेश्वरले रीस देखाउनु हुन्छ तिमीहरूलाई बचाइन्छ।

३१कसैले पनि दुष्ट मानिसका सम्मुख उसका नराम्रा कार्यहरूको आलोचना गर्दैन। कसैले पनि उसका दुष्ट कार्यका निमित्त दण्ड दिँदैन।

३२जब दुष्ट मानिसलाई चिहानमा लगन्छि उसको चिहानको छेउमा चौकिदार उभिन्छ।

३३यसैले त्यस ठाउँको माटो त्यो दुष्ट मानिसको लागि असल हुनेछ। अनि हजारौ मानिसहरू उसको मलामी भएर चिहानमा भेला हुन्छन्।

३४त्यसैकारण तिमीले आफ्ना खोक्रो शब्दहरूले मलाई सान्तवना दिन सक्तैनौ, तिम्रो जवाफहरूले एकदमै सहयोग गर्दैन।”

## एलीपजले जवाफ दिन्छ

२२

तेमानीबाट आएका एलीपजले जवाफ दिए;  
२“के परमेश्वरलाई हाम्रो सहायता चाहिन्छ?  
अहैं। ज्ञानी पुरुष पनि परमेश्वरलाई साँच्चि नै कामलाग्ने  
होइन।

शुद्धि तिमी धर्मी छौ भने के यसले परमेश्वरलाई  
मदत पुऱ्याउँछ? अहैं! यदि तिम्रो मार्गहरू सही छन्  
भने के सर्वशक्तिमान परमेश्वरलाई केही लाभ हुन्छ?  
अहैं।

४अय्यूब, किन परमेश्वरले तिमीलाई दण्ड र दोष  
दिनुभयो? के यो तिमी उहाँको डर बोक्छौ भनेर हो?”

५होइन, यो तिम्रो धेरै दुष्टकर्महरूको कारणले हो।  
अय्यूब, तिमीले कहिल्यै तिम्रो दुष्टकर्म रोकेनौ।

६हुन सक्छ तिमीले दाज्यू-भाइ देखि रूपियाँ पैसा  
ऋण लिएका छौ, अनि तिमीलाई उसले केही दिवोस  
भनेर वाध्य गर्छौ जसले त्यो फर्काइने प्रमाण गर्छो।  
हुन सक्छ तिमीले गरीब मानिसबाट बन्धक राखे जस्तै  
लुगा लिएको थियो। हुन सक्छ कुनै कारणै बिना  
तिमीले त्यसो गर्छौ।

७हुन सक्छ तिमीले ती थकित र भोकोहरूलाई पानी  
र भोजन दिएनौ।

८अय्यूब, तिमीसँग खेती गर्ने थुप्रै जमीनहरू छ।  
अनि मानिसहरूले तिमीलाई आदर गर्छन्।

९हुन सक्छ तिमीले केही पनि नदिइकन विधवाहरूलाई  
टाढा पठाउँछौ। अय्यूब, हुन सक्छ तिमीले दुहुरा-दुहुरीहरूलाई  
धोका दियो।

१०यसकारण तिम्रो वरिपरि पासै-पासो छन् अनि  
नसोचेको दुःखले तिमीलाई भयभीत पार्दछ।

११यसैले गर्दा यो अत्यन्त अन्धकार छ तिमी देख्न  
सक्तैनौ, अनि बाढीले तिमीलाई बगाउँछ।

१२परमेश्वर स्वर्गको उच्च तहमा बस्नुहुन्छ। हेर  
ताराहरू कतिमाथि छन्। परमेश्वरले उच्च ताराहरूबाट  
तल हेर्नु हुन्छ।

१३तर अय्यूब तिमीले भन्न सक्छौ, ‘परमेश्वरले के  
जान्नु हुन्छ? के परमेश्वरले कालो बादलहरूबाट देख्न  
सक्नुहुन्छ अनि हामीलाई न्याय गर्नुहुन्छ?’

१४बाक्लो बादलले उहाँलाई हामीदेखि लुकाउँछ,  
यसैले जब उहाँ आकाशको उच्चतम भागमा  
हिड्नु हुन्छ माथि आकाशबाट उहाँले हामीलाई देख्नु  
हँदैन।’

१५अय्यूब जुन बाटोमा दुष्ट मानिसहरू हिडिसकेका  
थिए, तिमी त्यही पुरानो बाटोमा हिँडिरहेछौ।

१६ती दुष्टहरू नष्ट भए तिनीहरू मृत्युको मुखमा  
पुग्नु अघि नै तिनीहरूलाई बाढीले बगाएर लग्यो।

१७ती मानिसहरूले परमेश्वरलाई भने, ‘हामीलाई  
एकलै छाडी दिनुहोस्, सर्वशक्तिमान परमेश्वरले हामीलाई  
केही पनि गर्न सक्नु हुन्न।’

१८उहाँ नै परमेश्वर, जसले आफ्ना घरहरू असल  
कुराहरूले भरि भयो। अहैं, म दुष्ट मानिसहरूका  
सल्लाहको पछि लाग्दिन।

१९धर्मी मानिसहरूले तिनीहरूलाई विनाश भएको  
देख्न अनि ती धर्मी मानिसहरू खुशी हुनेछन्। निर्दोष  
मानिसहरू ती दुष्ट मानिसहरूमाथि हाँसदछन्।

२०साँच्चि नै हाम्रा शत्रुहरू नाश भए। आगोले  
तिनीहरूका सम्पत्ति खरानी बनाई दियोस।’

२१अब, अय्यूब, तिमी स्वयंलाई परमेश्वर कहाँ  
समर्पण गर अनि उहाँसँग शान्तिले बस। त्यसो गर,  
अनि तिमीले धेरै असल कुराहरू पाउँछौ।

२२उहाँबाट शिक्षा ल्याऊ। उहाँले के भन्नुहुन्छ  
त्यसमा ध्यान देऊ।

२३अय्यूब, सर्वशक्तिमान परमेश्वर तर्फ फर्की आऊ,  
अनि तिमी पुनर्स्थापित हुनेछौ तर, अहिले तिमीले  
आफ्नो घरबाट दुष्ट आत्माहरू अहिले खेदी हाल।

२४सोच, तिम्रो जति सुनहरू छन् तर ती धुलो हुन  
अति उत्तम सुन खोलाका ससाना ढुंगाहरू जस्ता।

२५अनि सर्वशक्तिमान परमेश्वरलाई तिम्रो लागि  
मुल्यवान र तिम्रो सुन चाँदी भैं हुन देऊ।

२६तब सर्वशक्तिमान परमेश्वरमा तिमी आनन्दित हुन  
सक्छौ। तब तिमी परमेश्वरलाई माथि हेर्नेछौ।

२७तिमीले उहाँलाई प्रार्थना गर्नेछौ अनि उहाँले तिम्रो  
प्रार्थना सुन्नु हुनेछ। अनि तिमीले आफ्ना वचनहरू पूर्ण  
गर्नेछौ।

२८यदि तिमीले केही गर्नु भनेर निर्णय लिएका छौ  
भने त्यो सफलता पूर्वक हुनेछ अनि तिम्रो भविष्य  
निश्चय उज्ज्वल हुनेछ।

२९परमेश्वरले घमण्डी मानिसहरूलाई लज्जित पार्नुहुन्छ।  
तर परमेश्वरले विनम्र मानिसहरूलाई सहयोग गर्नुहुन्छ।

३०तब तिमी ती मानिसहरूलाई सहयोग गर्न सक्छौ  
जसले गल्ती कामहरू गर्छन्। तिमीले परमेश्वरलाई  
प्रार्थना गर्नेछौ अनि उहाँले ती मानिसहरूलाई क्षमा  
गरिदिनु हुनेछ। किन? किनभने तिमी एकदमै पवित्र  
हुनेछौ।”

## अय्यूबले जवाफ दिँदछ

२३

तब अय्यूबले जवाफ दिए:

२“म थाकेर कमजोर भएता पनि अबै म  
विद्रोही कुरा गरिरहेको छु।

३म जान्ने इच्छा गर्नु परमेश्वर कहाँ हुनु हुन्छ, तब  
म उहाँ जहाँ हुनु हुन्छ त्यही जाने थिएँ।

४अनि मेरो निर्दोषपनालाई प्रमाण गर्न म मेरो तर्क  
प्रस्तुत गर्ने थिएँ। म मेरो सबै तर्क पेश गर्न तैयार  
हुनेथेँ।

५अनि म उहाँको प्रत्युत्तर चाल पाउने थिएँ अनि  
जान्ने थिएँ कि उहाँले मलाई भन्नु पर्ने के छ।

६के उहाँले मेरो विरुद्ध उहाँका महाशक्ति प्रयोग गर्नु हुनेछ? होइन, उहाँले मेरा वचनहरूमा ध्यान दिनु हुनेछ।

७उहाँसँग मेरो इमान्दार त्यहाँ छलफल हुनेथ्यो, अनि म मेरो मामला जित्ने थिएँ।

८यदि म पूर्व तिर गएँ भने, परमेश्वर त्यहाँ रहनु हुनेछैन। यदि म पश्चिम तिर गएँ भने पनि परमेश्वरलाई देखिदैन।

९अनि यदि म उत्तर जान्छु, परमेश्वरले के गर्नु हुन्छ त्यो म पक्रन सक्तिन। अनि उहाँ दक्षिण जानु भयो भने म उहाँलाई देख्ने छैन।

१०तर, जब कि मैले गरेको प्रत्येक चीज परमेश्वरले जान्नु हुन्छ, उहाँले मलाई जाँच्नु सक्नु हुन्छ अनि शुद्ध सुन जस्तै मै त्यो जाँचमा उत्तीर्ण हुनेछ।

११परमेश्वरले इच्छा गर्नु भएको बाटोमा होशियारीसित हिँडे। परमेश्वरको बाटोबाट म भड्किन।

१२मैले सँधै परमेश्वरको आज्ञाको पालन गरे। परमेश्वरले भन्नु भएका वचनहरू मैले मेरो हृदयमा संचय गरिराखेको छु।

१३तर परमेश्वर कहिल्यै परिवर्तन हुनुहुन्न। परमेश्वरको विरुद्ध कोही पनि उठन सक्तैन। परमेश्वरले जे चाहनुहुन्छ त्यही गर्नुहुन्छ।

१४परमेश्वरले त्यही गर्नु हुनेछ जुन उहाँले मेरो लागि योजना गर्नु भएको थियो अनि उहाँसँग मेरो निमित्त अभ्र धेरै योजनाहरू छन्।

१५यसकारण म परमेश्वरसँग डराउँछु। म ती कुराहरू बुझ्छु यसकारण म परमेश्वरसँग डराउँछु।

१६परमेश्वरले मेरो हृदय निर्बल बनाउनु भयो, अनि मेरो उत्साह बिलिन गरिदिनु भयो। सर्वशक्तिमान परमेश्वरले मलाई त्रसित पार्नुभयो।

१७अप्रिय घटनाहरू जुन ममाथि आइपस्‍यो तिनीहरू मेरो मुखमा ढाकिएको कालो बादल जस्तो छन्। तर त्यस अन्धकारले मलाई चुपचाप राख्ने छैन।

**२४** “यो यस्तो कि सर्वशक्तिमान परमेश्वरबाट केही पनि लुकेको हुँदैन, तर को आँउदैछ भनेर उनका अनुयायीहरूलाई थाहा हुँदैन।

१“मानिसहरूले आफ्नो जमीन बढाउन सीनाम सार्छन अनि अर्काको बगाल चोरेर टाढा खर्कमा चराउँछन्।

२तिनीहरूले टुहुरा-टुहुरी नानीहरूको गधा चोर्छन। जबसम्म उसले ऋण तिर्न सक्तिन तिनीहरूले विधवाको गाई खोसेर लैजान्छ।

३तिनीहरूले गरीब मानिसहरूलाई घरविहीन पार्छन। तिनीहरूले गरीब मानिसहरूलाई एक ठाउँबाट अर्को ठाँउ घुमिहिँड्न बाध्य गराउँछन्। सबै गरीब मानिसहरूलाई तिनीहरूबाट लुक्ने बनाउँछन।

४गरीब मानिसहरू जङ्गली गधाहरू जस्तै आहारको खोजीमा मरुभूमिमा घुमिरहेका छन। भोजनको खोजीमा

तिनीहरू विहानै उठ्छन् अनि आफ्ना नानीहरूको भोजनको लागि अँध्यारो नहुञ्जेलसम्म काम गर्छन।

५गरीब मानिसहरू रात अबेरसम्म खेतमा पराल काटिरहन्छन अनि खेतमा धनी मानिसहरूको लागि दाख टिपिरहन्छन।

६गरीब मानिसहरू ओझ्ने लुगाहरू नभएकोले जाडोको रातमा पनि नाङ्गै सुत्नु पर्छ। जोडोबाट जोगिन तिनीहरूसित केही हुँदैन।

७तिनीहरू पर्वतहरूमा वर्षाले निशुक्क भिज्छन्। चट्टानहरूको ओराडमा लुक्नु बाहेक तिनीहरूको जाडोदेखि जोगिन कुनै उपाए छैन।

८खराब मानिसहरूले बाबु नभएका नानीहरूलाई आमाबाट खोसेर लान्छन। तिनीहरूले गरीबका नानीहरूलाई ऋणको बन्धक राख्न लैजान्छन।

९गरीब मानिसहरूसँग लगाउने पोषाकहरू छैन। यसैले तिनीहरू नाङ्गो छन्। तिनीहरूले अन्नका भारीहरू दुष्ट मानिसहरूका लागि बोक्छन् तर तिनीहरू भने सँधै भोको हुन्छन।

१०गरीब मानिसहरूले भद्रक्षको तेल निचोरेर निकाल्छन्। मद्य बनाउनका लागि तिनीहरूले दाखहरू पेल्छन। तर तिनीहरूसँग पिउने पदार्थ केही हुँदैन।

११शहरमा तिमीहरूले मर्न लागेका मानिसहरूको कोलाहल सुन्न सक्छौ। ती पीडित मानिसहरू गुहार माँग्दै चिच्याउँछन्। तर परमेश्वरले सुन्नुहुन्न।

१२कतिपय मानिसहरूले प्रकाशको विरुद्ध विद्रोह गर्छन। तिनीहरू जान्दैनन् परमेश्वर के चाहनुहुन्छ। तिनीहरू परमेश्वरले चाहेको बाटोमा जीउन चाहँदैनन।

१३हत्यारा बिहान छिट्टै उठदछ, अनि गरीबहरूलाई मार्छ, असहाय मानिसहरूलाई मार्छ। अनि रातमा त्यो चोर हुन्छ।

१४एक व्यभिचारीले रातको प्रतीक्षा गर्छ। उसले सोच्छ, ‘कसैले पनि मलाई देख्न सक्तैन।’ तर पनि, उसले आफ्नो अनुहार छोप्छ।

१५जब अन्धकार हुन्छ, दुष्ट मानिसहरू बाहिर निस्कन्छन अनि मानिसहरूको घरहरू फोर्छन्। तर दिनको उज्यालोमा तिनीहरूले स्वयंलाई आफ्नो घरमा बन्द गरेर राख्दछ अनि प्रकाशलाई मन पराउँदैन।

१६ती दुष्ट मानिसहरूका लागि अँध्यारो बिहान जस्तै हो। हो, तिनीहरू डरलाग्दो अन्धयारो रात मन पराउँछन्।

१७तर दुष्ट मानिसहरू त्यसरी लगिन्छ जसरी बाढीले समानहरू बगाएर लान्छन्। तिनीहरूको भूमि श्रापित रहन्छन, यसकारण तिनीहरूले खेतबाट दाख थुपार्न सक्तैनन।

१८हिउँदको हिउँबाट आउनेछ तिनीहरूको पानी गरम सूखा मौसमले सुकाइदिन्छ। यसर्थ ती पापीहरू चिहामना लागिन्छन।

२०त्यो दुष्ट मानिस मर्छ र उसकै आमाले पनि उसलाई बिर्सिन्छे। उसको प्रियसी कीराहरू हुन्छन् जसले शरीर खान्छन् मानिसहरूले उसलाई सम्भन्ने छैनन। त्यो दुष्ट मानिस कुँहेको लट्टी जस्तै भाँचिएको छ।

२१दुष्ट मानिसहरूले नानी जन्माउन नसक्ने स्त्रीहरूलाई कष्ट दिन्छन। अनि लोग्ने मरेका स्त्रीहरूलाई तिनीहरूले सहयोग गर्दैनन्।

२२दुष्ट मानिसहरूले शक्तिशाली मानिसहरूलाई नाश गर्न आफ्ना शक्ति चलाउछन्। दुष्ट मानिसहरू शक्तिशाली हुनसक्ला तर तिनीहरू आफ्नै जीवनमा पक्का हुन सक्तैनन्।

२३दुष्ट मानिसहरूले क्षणिक समयको लागि आफूलाई सुरक्षित पार्न सक्छन। उसले आफैमाथि विश्वासमा राख्छ अनि आफ्नो बाटो होशियारी साथ हेर्छन। २४नराम्रा मानिसहरू केही क्षणको लागि सफल हुन सक्लान, तर तिनीहरू पछि खतम हुनेछन। तिनीहरू बाली काटे जस्तै काटिन्छन्।

२५म कसम खान्छु कि ती कुराहरू सत्य हुन। कसले प्रमाण गर्ला मैले ढाँटे भनेर? कसले देखाउन सक्छ म गल्ती छु भनेर?"

### बिल्ददले अथर्वलाई जवाफ दिँदछ

**२५** तब शुहबाट आएका बिल्ददले जवाफ दिए:

२"परमेश्वर शासक हुनु हुन्छ। उहाँले मानिसहरूलाई त्रसित पार्नुहुन्छ अनि उहाँलाई आदर गर। उहाँले माथि आफ्नो स्वर्गमा शान्ति कायम राख्नु हुन्छ।

३परमेश्वरबाट सबै मानिसहरूमा घाम उदय हुँदछ। कसैले पनि उहाँका ताराहरूलाई गन्न सक्दैनन।

४परमेश्वरको तुलनामा कोही मानिस पनि धर्मी मानिन सकिदैन। कुनै पनि मानिस कहिल्यै निर्दोष हुन सक्तैन।

५परमेश्वरको दृष्टिमा, जुनसम्म शुद्ध र प्रज्वलित छैन ताराहरू पनि शुद्ध छैन।

६मानिसहरू कम्ती नै शुद्ध हुन्छन, मानिसहरू कीराहरू जस्ता हुन, मानिसहरू महत्त्वहीन कीराहरू जस्ता छन।"

### अथर्वले बिल्ददलाई जवाफ दिँदछ

**२६** तब अथर्वले जवाफ दिए:

२"बिल्दद, यस थकित अनि उदास मानिसलाई तिमीले साँच्चि नै ठूलो सहयोग गर्यौ। के तिमी साँच्चै सोच्छौ कि तिमीले त्यो मानिसलाई जसको बाहुबलमा केही शक्ति छोडिएको छैन बचाएका छौ?"

३तिम्रो परार्मश त्यस मानिसको लागि हो जसको

ज्ञान छैन। के तिमीले धेरै अन्तर्ज्ञान हासिल गरेकाछौ भनी सच्चौ?"

४कसले तिमीहरूलाई यस्ता कुराहरू भन्न सहयोग गर्यो? कसको आत्माले तिमीलाई उत्साह प्रदान गर्यो?"

५मरेकाहरूका आत्माहरू डरले पृथ्वी मनि पानीमा काम्दछ।

६तर परमेश्वरले त्यो मृतलोक भित्र देख्न सक्नुहुन्छ। मृत्यु परमेश्वर देखि लुक्न सकेको छैन।

७परमेश्वर उत्तर आकाशको शुन्य अन्तरिक्षमा लम्पसार हुनुभयो। परमेश्वरले पृथ्वीलाई शुन्यतामा भुण्ड्याउनु भयो।

८परमेश्वरले पानीलाई बाक्लो बादलहरूले छोप्नु हुन्छ। तर परमेश्वरले त्यो गहुँङ्ग चीजले बादलहरू फुटाउनु हुन्छ।

९परमेश्वरले पूर्णिमाको चन्द्रमालाई छोपी दिनुहुन्छ। उहाँले आफ्नो बादलहरू त्यसतर्फ फैलाउनु हुन्छ अनि त्यस माथि लुकाउनु हुन्छ।

१०जहाँ अँध्यारो र उज्यालोको संगम हुन्छ त्यहाँ परमेश्वरले क्षितिज जस्तै परिधि कोर्नु भयो।

११आकाशलाई थामी राख्ने आधारहरू डरले काम्छ जब परमेश्वरले तिनीहरूलाई चेतावनी दिनुहुन्छ।

१२परमेश्वरको शक्तिले समुद्र शान्त हुन्छ। परमेश्वरको ज्ञानले राहाबलाई नष्ट पार्नु भयो।

१३परमेश्वरको स्वासले आकाश सफा हुन्छ। परमेश्वरको हातले साँपलाई नाश गरिदिनु हुन्छ जो भाग्ने कोशिश गर्छ।

१४यी परमेश्वरले गर्नु भएको अचम्मका केही कुराहरू मात्र हुन। हामी परमेश्वरले गर्नु भएको कानेखुशी मात्र सुन्छु। परमेश्वर कति महान र शक्तिशाली हुनुहुन्छ भनेर कसैले पनि वास्तविक रूपमा बुझ्न सक्तैन।"

**२७** तब अथर्वले आफ्नो वृतान्त कहि रहयो। अथर्वले भन्यो,

२"परमेश्वर जीवित हुनु भए भैं कसले मबाट न्याय खोसेको छ! सर्वशक्तिमान परमेश्वर जसले मेरो जीवन तिक बनाउनु भयो,

३तर जबसम्म जीवन म भित्र रहन्छ अनि परमेश्वरको जीवनको स्वास मेरो नाकमा रहन्छ,

४तब मेरो ओठहरूले परमेश्वर विषयमा गल्ती कुराहरू भन्नेछैन, अनि मेरो जिब्रोले कहिल्यै कपटपूर्ण गर्न सक्तैन।

५म तिमीहरू ठीक छौ कहिल्यै स्वीकार गर्दिन कि भनी म नमरूञ्जेलसम्म लगातार भनी रहने छु कि म निर्दोष छु।

६मैले गरेका उचित कुरालाई म बलियो गरी समाती रहनेछु म ठीकसंग बाँच्नलाई कहिल्यै चुक्ने छैन।

जबसम्म म बाँच्चछु मेरो चेतनाले मलाई कहिल्यै सताउने छैन।

७मेरो शत्रुहरू दुष्ट मानिसहरू मानिउन। मेरो विरोधमा जो पनि उठ्छ त्यो खराब मानिस मानियोस्।

८जुन मानिसले परमेश्वरको पर्वाह राख्दैन त्यो मानसि मर्दा त्यसको केही आशा हुँदैन। जब परमेश्वरले उसको प्राण लानु हुन्छ उसका निमित्त केही आशा रहँदैन।

९त्यस दुष्ट मानिसले जब कष्ट पाउनेछ अनि उ चिच्याएर परमेश्वरलाई गुहार माग्दछ। तर परमेश्वरले उसको चित्कारमा ध्यान दिनु हुनेछैन।

१०त्यस मानिसले सर्वशक्तिमान परमेश्वरसँग कुरागर्दै आनन्द लिन सक्नुपर्थ्यो। त्यस मानिसले सदा नै परमेश्वरलाई प्रार्थना गर्नुपर्थ्यो।

११म तिमीहरूलाई परमेश्वरको शक्तिको बारेमा प्रवचन दिनेछु। म सर्वशक्तिमान परमेश्वरको योजनाहरूलाई लुकाउने छैन।

१२तिमीहरूले परमेश्वरको शक्ति आफ्नै आँखाले देख्यौ। यसकारण किन तिमीहरू त्यस्ता अर्थहीन कुराहरू गर्छौं?

१३परमेश्वरले दुष्ट मानिसहरूको लागि यही उपाय गर्नुभयो। सर्वशक्तिमान परमेश्वरबाट यस्तै पाइन्छ।

१४दुष्ट मानिसका धेरै छोरा-छोरीहरू हुन सक्लान तर उसका छोरा छोरीहरू युद्धमा मारिनेछ। दुष्ट मानिसहरूका छोरा-छोरीहरूले प्रशस्त भोजन पाउनेछैन।

१५उसका सारा छोरा-छोरीहरू रूढीले मर्नेछन् अनि तिनीहरूका विधवाहरू दुःखी हुने छैनन्।

१६दुष्ट मानिसहरूले प्रचुर चाँदी पाउन सक्ला तर त्यो उसको लागि मैला बराबर हुनेछ। उसले धेरै लुगाहरू पाउन सक्ला तर त्यो उसको लागि माटोको थुप्रो बराबर हुनेछ।

१७तर असल मानिसहरूले ती लुगाहरू लगाउने छ अनि निर्दोष मानिसहरूले त्यो चाँदी पाउने छन्।

१८दुष्ट मानिसले एउटा घर बनाउन सक्ला तर त्यो दीर्घकालीन रहनेछैन। त्यो माकुराको जाला जस्तो हुने छ। अथवा प्रहरीको तम्बु जस्तो हुनेछ।

१९दुष्ट मानिस सुत्न जाँदा धनी हुन सक्छ। तर जब ब्यूभिन्छ उसले ती उसका सारा धनहरू हराएर हुनेछन्।

२०ऊ भयभीत हुनेछ। यो बाढी बतास आए जस्तो हुनेछ अनि सारा सामान बगाएर लगे जस्तो हुनेछ। हटात आएको बाढीले जस्तो उसलाई कष्टले लपेट्दछ अनि उसलाई राति नै आँधीले उडाई लैजानेछ।

२१पूर्वको बतासले उसलाई उडाएर लैजानेछ, अनि उ सदालाई जाने छ, बतासले उसको घरबाट नै कसिगर भैं उडाएर लैजाने छ।

२२दुष्ट मानिस बतासको शक्तिबाट भाग्ने कोशिश गर्ला तर निर्दयी तूफान ऊमाथि आइलाग्नेछ।

२३जब दुष्ट मानिस भाग्छ मानिसहरूले थप्पड़ी मार्नेछन्। जब त्यो घरबाट भाग्छ तिनीहरूले सुइसेलो मार्नेछन्।

२८ “त्यहाँ सुन र चाँदीका खानीहरू छन् र त्यहाँ त्यस्तो ठाउँ पनि छ जहाँ मानिसहरूले सुन पगालेर खाँटी बनाउँछन्।

२मानिसहरूले जमीन खनेर फलाम निकाल्छन् ढुंगाहरू पगालेर तामा निकाल्छन्।

३कर्मीहरूले गुफामा प्रकाश लैजान्छन्। तिनीहरूले गुफा भित्र खोज तलाश गर्दछन्। उ पृथ्वीको अँध्यारो गहिरोभित्र खानीको खोजी गर्छन्।

४मानिसहरूले बसो-बास गरेको जग्गा भन्दा धेरै टाढोमा अथवा मानिसहरूको पाइला कहिल्यै नपराको ठाउँमा कर्मीहरूले खानी पडल्याउने बाटो खन्छन्। तिनीहरू गहिरो भित्र डोरीमा भुण्डिएर सुरूङ्ग खन्छन्।

५जमीनमाथि अन्न उम्रन्छ। तर जमीन मनि, भिन्नै छ मानौं प्रत्येक कुरा आगोले पगिए जस्तै छ।

६जमीनमनि बहुमूल्य धातुहरू अनि काँचो सुनको कणहरूछन्।

७जङ्गली चरा-चुरुङ्गीहरूले जमीन मनिको बाटोहरूको बारेमा जान्दैनन्। बाजले पनि कहिल्यै त्यस्ता बाटोहरू देखेको हुँदैन।

८जङ्गली पशुहरू त्यस्ता बाटोहरूमा हिंडेका छैनन्। सिंहले पनि त्यो बाटो हिंडेको छैन।

९कर्मीहरूले कडा ढुंगाहरू खन्छन्। तिनीहरूले पर्वतहरू खनेर उदाङ्गो पारिदिएकाछन्।

१०कर्मीहरूले चट्टानहरू काटेर सुरूङ्ग बनाएका छन्। तिनीहरूले चट्टानमा बहुमूल्य खनिज पदार्थ देखेका छन्।

११कर्मीहरूले पानी रोक्नको लागि बाँध बनाउँछन्। तिनीहरूले लुकेका चीजहरू बाहिर प्रकाशमा ल्याउँछन्।

१२तर मानिसहरूले ज्ञान कहाँ पाउन सक्छन्? बुद्धि पाउन हामी कहाँ जान सक्छौं?

१३हामी जान्दैनौं ज्ञान कति बहुमूल्य वस्तु हो। पृथ्वीमा भएका मानिसहरूले जमीन खनेर ज्ञान भेट्न सक्दैनन्।

१४महासागर गहिरो भन्दछ, ‘ज्ञान यहाँ मसित छैन।’ समुद्र भन्दछ ‘ज्ञान यहाँ मसित छैन।’

१५तिमीहरूले शुद्ध सुन दिएर पनि ज्ञान किन्न सक्दैनौं। यस संसारमा ज्ञान किन्नलाई प्रशस्त चाँदी छैन।

१६तिमीहरूले ओपीरका सुन अथवा बहुमूल्य ढुङ्गा अथवा बहुमूल्य रत्नहरूले पनि ज्ञान किन्न सक्दैनौं।

१७ ज्ञान सुन अथवा स्फटिकभन्दा बहुमूल्य हो। सुनमा कुँदिएका बहुमूल्य गहनाहरूले पनि ज्ञान किन्न सकिन्दैन।

१८ ज्ञान मूगा अनि बिल्लोर जस्ता मणिहरू भन्दा बहुमूल्य हो। ज्ञान मानिक मणिहरू भन्दा अत्यन्त मुल्यवान हुन्छ।

१९ कूश देशको पुष्पराज ज्ञानभन्दा बहुमूल्य होइन। तिमीहरू खाँटी सुनले पनि ज्ञान किन्न सक्तैनौ।

२० यसकारण ज्ञान कहाँबाट आउँदछ? हामीले कहाँबाट बुद्धिको मूल पाउन सक्छौ?

२१ ज्ञान पृथ्वीमा भएका सबै प्राणपूर्ण जीवहरूदेखि गोप्य रहँदछ। आकाशमा उड्ने चराहरूलेसम्म ज्ञानलाई देख्न सक्तैन।

२२ मृत्यु र विनाशले भन्दछ, 'हामीमा ज्ञान छैन। हामीले त्यसका विषयमा उड्ता कुराहरू मात्र सुनेका छौं।

२३ केवल परमेश्वरले मात्र ज्ञानको बाटो जान्नु हुन्छ। परमेश्वरले मात्र ज्ञान कहाँ छ जान्नुहुन्छ।

२४ परमेश्वरले मात्र पृथ्वीको अन्तसम्म देख्न सक्नु हुन्छ परमेश्वरले आकाश मनि सबै थोक देख्नुहुन्छ।

२५ परमेश्वरले बतासलाई शक्ति दिनु भएको छ। र समुद्रको सीमाना बाँधि दिनुभयो।

२६ पानी कहाँ वर्षाउनु पर्छ परमेश्वरले मात्र निर्णय गर्नु हुन्छ। अनि कहाँ चट्याङ्गहरू पर्यो किनु पर्छ त्यो निर्णय पनि उहाँले गर्नु हुन्छ।

२७ त्यस समय परमेश्वरले ज्ञान देख्नु भयो अनि यस विषयमा सोच्नु भयो। ज्ञान कति महत्वपूर्ण छ परमेश्वरले बभ्नु भयो अनि परमेश्वरले ज्ञान अनुमोदन गर्नुभयो।"

२८ अनि परमेश्वरले मानिसहरूलाई भन्नुभयो, "परमेश्वरको डर र सम्मान नै ज्ञान हो। खराब कामहरूबाट आफूलाई अलग राख्नु बुद्धि हो।"

### अय्यूबले क्रमशः आफ्नो कुरा भन्दछ

२९ अय्यूबले क्रमशः आफ्नो कथा भनिरहेछ। अय्यूबले भन्यो:

१ "केही महीना अघि वितेको जीवन म चाहन्छु। त्यस समयमा परमेश्वरले ममाथि नजर राख्नु भयो अनि मेरो हेरचाह गर्नुभयो।

२ त्यसबेला, परमेश्वरको प्रकाश ममाथि छायो ताकि म अन्धकारमा हिंडन सक्थें। परमेश्वरले मलाई ठीक बाँच्ने बाटो देखाई दिनु भयो।

३ म ती दिनहरूको कामना गर्दछु जब म सफल थिएँ, अनि परमेश्वर मेरो हितैषी मित्र हुनुहुन्थ्यो। ती दिनहरूमा परमेश्वरले मेरो घरलाई आशिष दिनुभयो।

४ म ती दिनहरूको कामना गर्छु जब सर्वशक्तिमान परमेश्वर मसँग हुनुहुन्थ्यो अनि मेरा बाल-बच्चाहरू मरै वरिपरि थिए।

५ जीवन त्यतिबेला अत्यन्तै राम्रो थियो। म मेरो खुट्टाहरू नौनीले धुन्थें, अनि मसँग प्रशस्त दामी तेलहरू थिए।

६ त्यस्ता दिनहरू थिए जब म शहरको द्वारमा जान्थें अनि शहरका मुखियाहरूसँग आम सभा-गृहमा बस्दथें।

७ सारा मानिसहरूले मलाई त्यहाँ आदर गर्दथे युवाहरूले म आउँदै गरेको देख्दा पाइला सारेर मलाई बाटो छोडिदिन्थे। आफ्नो श्रद्धा म प्रति प्रदर्शन गर्नलाई वृद्ध मानिसहरू बसेको ठाउँबाट उठ्दथे।

८ जनसमूहका नेताहरू बोल्न बन्द गर्दथे अनि हातहरू मुखमा राखेर अन्य मानिसहरूलाई चुपचाप बस्न लउगाथें।

९ प्रमुख नेताहरू पनि बोल्दा आफ्ना आवाजहरू पार्दथे। हो, मानौ तिनीहरूका जिब्रोहरू मुखको तालुमा टाँसिएको भैं प्रतीत हुन्थ्यो।

१० मैले के भन्दैछु ती कुराहरू मानिसहरूले ध्यान दिएर सुन्थे, अनि मेरो बारेमा असल कुराहरू गर्थे। मैले गरेका कुराहरूलाई तिनीहरू विचार्ये अनि तिनीहरूले मेरो प्रशंसा गर्थे।

११ किन? किनभने जब गरीब मानिसले गुहारथ्यो, म सघाउथें। अनि माता-पिता नभएका नानीहरू र रक्षाहीनहरूको म हेरचाह गर्थे।

१२ मरिंदै गरेका मानिसले मलाई आशीर्वाद दिन्थे दुःख पाएका विधवाहरूलाई म सहयोग गर्थे।

१३ धार्मिकता मेरो लागि पोषाक थियो, निष्पक्षता मेरो लुगा र फेटा थियो।

१४ म अन्धा मानिसहरूको लागि आँखा थिएँ, तिनीहरू जहाँ जान रूचाउथें म त्यतै डोराउँथें। म लङ्गडो मानिसहरूका लागि खुट्टा थिएँ, तिनीहरू जहाँ चाहन्छन् त्यतै बोकेर लान्थे।

१५ म गरीबहरूको लागि पिता समान थिएँ। यदि मैले नजानेको विषयका कुनै मामला मेरो सामु आए मैले त्यस मामलाको विषयमा विस्तृत रूपमा खोजी गर्ने गर्थे।

१६ म दुष्ट मानिसहरूलाई आफ्नो शक्ति दुर्वउपयोग गर्न रोक्थे अनि म उसलाई गल्ती तरीकाले जे लिन चेष्टा गरेको हुन्थ्यो त्यो फर्काउन लगाउथें।

१७ मेरै परिवार भित्र बुढो हुँदाँ म धेरै लामो बाँचुला भनेर सँधै सोच्दथें,

१८ म सोच्थेँ म स्वास्थ्य र शक्तिशाली हौँ स्वास्थ्य पालुवा जस्तै प्रशस्त पानी भएको जराहरू जस्तौ अनि शीतले भिजेका हागाँहरू जस्तौ।

१९ प्रत्येक नयाँ दिन उज्ज्वल नयाँ उत्तेजनापूर्ण सम्भावनाहरू हुने होलान भनी म सोच्थेँ।

२० बितेका दिनहरूमा मानिसहरूले मेरो कुरामा ध्यान दिन्थे। तिनीहरू मेरो सल्लाह सुन्दा चुपचाप रहन्थे। बोलिसके पछि मेरो कुरा सुन्नेहरूमा कसैको केही बोल्न रहँदैनथ्यो।

२२मैले बोल्दा मानिसहरूले मेरो कुरालाई ध्यान दिइरहेका हुन्थे, तिनीहरू अरु केही भन्ने थिएनन्। मेरो शब्दहरू तिनीहरूका कानहरूमा मन्द गतिमा पर्थे।

२३मेरो प्रवचनको निमित्त मानिसहरू मलाई पखन्थे, मानौं तिनीहरूले वर्षालाई पखिरहेछन्। तिनीहरूले मेरो शब्दहरू पिउँथे मानौं तिनीहरू बसन्तको बेलामा वर्षाको पानी थियो।

२४जब म ती मानिसहरूसित हाँसे तिनीहरूले यो विश्वास गर्न सकेनन। मेरो आनन्दित अनुहारले उनीहरूलाई हतोत्साही गरेन।

२५म तिनीहरूकै मुखिया भए तापनि म ती मानिसहरूसँग रहन चाहन्थे। दुःखी मानिसहरूलाई सान्त्वना दिँदै म तिनीहरूका छाउनीका समूहमा राजा भैँ थिएँ।

**३०** तर अहिले ती मानिसहरू जो म भन्दा जवान छन् मेरो खिल्ली उड़ाई रहेछन्। अनि तिनीहरूका पिताहरू यति व्यर्थका थिए कि म तिनीहरूलाई कुकुरहरू सँग मेरो भेडाको रक्षा गर्नलाई राख्थेँ।

२६ती जवान मानिसहरूका पिताहरू यति कमजोर थिए कि तिनीहरूले मलाई सघाउन सक्थेनन। तिनीहरू बृद्ध र थकित थिए, तिनीहरूका मांसपेशीहरू कडा अनि एकदमै बलियो थिएनन।

२७तिनीहरू मृत मानिसहरू जस्ता थिए। तिनीहरू खान नपाएर भोकै थिए। यसैले तिनीहरू मरुद्यानका सूक्खा धुलोहरू खान्थे।

२८तिनीहरूले जङ्गलमा नूनिलो भारका पालुवाहरू तान्छन तिनीहरूले भयाउका जराहरू खान्थे।

२९तिनीहरू अन्य मानिसहरूबाट खेदिन्छन्। मानिसहरू तिनीहरूलाई चोर ठानेर चिच्याउछन्।

३०तिनीहरू सूक्खा नदीका किनारहरूमा, पहाडहरूका गुफाहरू र जमीनका प्वालहरूमा बाच्नु पर्छ।

३१भाडीहरूमा तिनीहरू चिच्याउँछन्, अनि काँडे भाडीहरूमा सँगसँगै अल्भिन्छन्।

३२तिनीहरू नाउँ नभएका महत्वहीन मानिसहरूका भुण्डहरू हुन जो आफ्नो देशबाट जबरजस्ती निकालिए।

३३अहिले ती मानिसहरूका छोराहरूले मेरो हाँसो उदाउनु मेरो बारेमा गीत गाउँदछन्। मेरो नाउँ तिनीहरूका लागि ठट्टाको शब्द भएको छ।

३४ती जवान मानिसहरूले मलाई घृणा गर्दछन्, तिनीहरू मदेखि टाढा रहन्छन। तिनीहरू सोच्छन कि तिनीहरू म भन्दा राम्रा छन्। तिनीहरूले मेरो मुखमा पनि थुक्छन्।

३५परमेश्वरले मेरो धनुबाट तौँदो लानु भयो र मलाई कमजोर बनाउनु भयो। ती मानिसहरूले आफैँ थामिँदैनन बरू क्रोधित भएर मेरो विरोधमा जान्छन्।

३६ती युवकहरूले दाहिनेपट्टि आक्रमण गर्छन। तिनीहरूले मेरो खुट्टामा हिकारिएर मबाट अलग पार्न

खोज्छन्। म एक आक्रमण भईरहेको शहर जस्तो अनुभव गर्छु तिनीहरूले मेरो भित्ताहरूमा मैलो प्याँकिर मलाई आक्रमण गरी नष्ट बनाउँछन्।

३७भाग्न नसकोस भनी मेरो बाटो छेक्छन। तिनीहरूले मलाई ध्वंश गर्नमा सफल भए। तिनीहरूलाई कसैलाई सहयोग चाँहँदैनन्।

३८तिनीहरूले भित्तामा प्वाल बनाउँछन तिनीहरू त्यस प्वालबाट खचाखच आउँछन अनि ढुङ्गाहरू फोर्दै ममाथि पर्छन।

३९म डरले कामिरहेछु हावाले केही चीज उड़ाई लगे जस्तो गरी ती युवकहरू मेरो खेदो लाउँछन्। मेरो सुरक्षा बादल जस्तो विलिन हुँदछ।

४०“अहिले मेरो जीवन प्रायः बितिसक्यो, अनि म चाँडै मर्नेछु। पीडित दिनहरूले मलाई पक्रेकोछ।

४१मेरो हड्डीहरू पीडाले राती दुख्छ। मलाई कष्टले चपाउन कहिल्यै छाड्दैन।

४२परमेश्वरले मेरो कोटको कलरमा समात्नु हुन्छ अनि बटारेर रूप बिगारिदिनु हुन्छ।

४३परमेश्वरले मलाई हिलोमा जाकि दिनु भयो र म धूलो र खरानी जस्तै भएकोछु।

४४हे परमेश्वर, सहायताको लागि मैले पुकारें, म उठें र प्रार्थना गरें, तर तपाईंले मलाई ध्यान दिनु भएन।

४५हे परमेश्वर, तपाईंले मसित निष्ठुरताले व्यवहार गर्नु हुन्छ। मलाई सताउन तपाईं शक्ति प्रयोग गर्नुहुन्छ।

४६हे परमेश्वर, तपाईं मेरो लागि निष्ठुर हुनु भयो। मलाई नष्ट पार्न तपाईं आफ्नो शक्ति प्रयोग गर्नु हुन्छ।

४७मलाई थाहा छ कि तपाईंले मलाई मृत्यु तिर लैजानु हुन्छ, त्यस ठाँउमा, जहाँ अन्तमा सबै प्राणि जानै पर्छ।

४८तर, निश्चय जो मानिस सर्वनाश भएकोछ अनि सहायता माग्दैछ, त्यसलाई कसैले पनि नोक्सान पुर्‍याउँदैन।

४९तपाईं जान्नु हुन्छ मानिसहरूको कष्टमा म रूएँ। तपाईं जान्नु हुन्छ गरीब मानिसहरूको लागि मेरो हृदय साहै दुःखीत थियो।

५०जब मैले राम्रो चीज खोजें बदलामा नराम्रो पाएँ। जब मैले उज्यालो खोजें, अंधारो आयो।

५१म भित्र कष्ट कहिल्यै रोकिँदैन अनि दुःख भर्खरै शुरू भएको छु।

५२म संधै दुःखी र उदासीन छु कुनै चैन छैन। म सहायताको लागि सभामा उभिन्छु।

५३म जंगली कुकुर र मरुभूमिमा शत्रुमुर्ग जस्तै एक्लो छु।

५४मेरो छाला जलेकोछ र उष्किँदैछ। ज्वरोले मेरो शरीर तातो छ।

३१मेरो वीणाले करूणाको लय निकाल्छ मेरो बाँसुरीले दुःखको आवाज निकाल्छ।

**३१** मैले आफ्नो आँखासित सम्भ्रौता गरेको छु कि वासना उब्जाउने तरिकाले म कुनै तुरुणीलाई हेर्दिनँ।

२परमेश्वरले स्वर्गबाट ठहराउनु भएको भाग कुन चाहिँ हो? उँभोबाट सर्वशक्तिमानले दिनुभएको इनाम!

३परमेश्वरले दुष्टको निम्ति नाश पठाउनु हुन्छ, खराब गर्नेहरूको लागि विपत्ति पठाउनु हुन्छ।

४मेरो चाल परमेश्वरले जान्नु हुन्छ र मेरो हरेक पाइला उहाँले देख्नुहुन्छ।

५यदि भूटो कुरोसित मेरो केही सरोकार भएको भए र छली चालमा म फँसेको भए,

६न्यायको तराजुमा परमेश्वरले मलाई तौलून र परमेश्वरले जान्नुहुनेछ कि म निर्दोष छु।

७यदि मेरो पाइला कुमार्ग तिर लम्कीएको भए, यदि मेरो मनले आँखाको इच्छा अनुसार गल्ती गरेको छ भने अथवा मेरो हातमा मैला टाँसिएको छ भने,

८मैले रोपेको अन्न अर्कोले खावोस, र मेरा बाली जरै समेत उखेलिबोस!

९यदि मेरो मन कुनै स्त्रीले मोहित पारेको रहेछ भने अथवा मेरा छिमेकीहरूको ढोकामा म ढुकिबसेको छु भने,

१०मेरी पत्नीले अर्को मानिसको लागि खाना तयार पारोस्, र अरू मानिसहरू उसित सुतोस्।

११किन? किनभने सम्भोग लाजलाग्ने कुरा हो, न्यायको साम्ने एउटा अपराध हो।

१२त्यो त नाश गर्ने आगो हुनेछ, मेरो सम्पूर्ण कुरा यसले उखेल्छ।

१३मैले मेरो दास वा दासीको बिन्ती इन्कार गरेको भए, तिनीहरूले मकहाँ आफ्नो उजुर ल्याउँदा मैले त्यो इन्कार गरेको छु भने,

१४परमेश्वरको अघाडी जाँदा म के गर्ने? उहाँले सबै कुरा सोध्दा मैले के जवाफ दिने?

१५परमेश्वरले मलाई मेरी आमाको गर्भमा रचनुभयो र तिनीहरूलाई पनि तिनीहरूकी आमाको गर्भमा रचनुभयो, परमेश्वरले हामीहरूलाई गर्भमा रूप दिनुभएको हो।

१६गरीबहरूलाई तिनीहरूको चाहिएका कुरा दिनलाई मैले इन्कार गरेको छैन, विधवाहरूलाई सहायता बिना राखेको छैन।

१७म स्वार्थी भएको छैन, मैले दुहुराहरूलाई भोकै राखेको छैन।

१८तर मेरो युवा अवस्थादेखि, दुहुराहरूलाई बाबु जस्तै भएर हुकाएँ, मेरो बाल्य अवस्थादेखि मैले विधवाहरूलाई अगुवाई दिएँ।

१९जब म मानिसहरू पीडित भएको देख्छु किनभने

तिनीहरूसँग लगाउने लुगा छैन। अथवा पोशाक हीन एक गरीब मानिस,

२०मैले सधैं तिनीहरूलाई लगाउने लुगाहरू दिएँ। मैले आफ्नै भेडाको ऊन ओडाई दिएर तिनीहरूलाई न्यानो पारें अनि तिनीहरूले हृदयबाट नै मलाई आशीर्वाद दिए।

२१फाटकमा न्यायकर्ताहरूले दुहुराहरूको विरुद्धमा मेरो पक्ष लिनेछन् भनी जान्दा जान्दै पनि मैले कहिल्यै तिनीहरूमाथि डर देखाउन हात उठाइन।

२२यदि मैले त्यस्तो कहिल्यै गरे भने तब मेरो पाखुरा त्यसको जोर्नीबाट फुस्कनेछ र कुमबाट तल झर्नेछ।

२३तर मैले त्यस्तो नराम्रो काम गरिन। म परमेश्वरको दण्डदेखि त्रसित छु। उहाँको महिमाले मलाई भयभीत पार्छ।

२४मैले कहिले पनि आफ्नो धनमा भरोसा गरिन। मैले सधैं परमेश्वरमाथि सहायताको लागि भरोसा गरें। मैले धनलाई कहिल्यै पनि भनिन कि तिमी मेरो आशा हो।"

२५म धनी थिए तर धनले मेरो घमण्ड बढाएन। मैले प्रशस्त धन कमाएँ तर त्यसले मलाई सुखी बनाएन।

२६मैले कहिल्यै पनि उज्वल घाम र सुन्दर जूनलाई पूजिन।

२७मेरो हृदय गुप्तरूपमा वहकाइएको थिएन अनि मेरो हात घाम र जून पूजन कहिल्यै चुमिन।

२८त्यो पनि पाप हो त्यसले दण्ड दिने पछ। यदि मैले तिनीहरूलाई पूजेको भए, म सर्वशक्तिमान परमेश्वर प्रति विश्वासी हुने थिइन।

२९जब मेरो शत्रुहरू नष्ट भए म कहिले खुशी भइँनँ। शत्रुहरूमाथि नराम्रो आई लाग्दा मैले तिनीहरूले खिसी गरिन।

३०शुत्रलाई सरापेर मेरो मुखलाई पाप कार्य गर्ने सुयोग दिइन। अनि तिनीहरूको मृत्युको लागि इच्छा गरिन।

३१मेरा घरका सबै मानिसहरू जान्दछन कि मैले परदेशीहरूलाई सधैं भोजन खुवाएँ।

३२परदेशीहरू गल्लीमा सुत्न नपरोस भनी मैले तिनीहरूलाई आफ्नो घरमा बोलाएँ।

३३अन्य मानिसहरूले आफ्नो अपराधहरू लुकाउने कोशिश गर्छन तर मैले मेरो दोष कहिल्यै लुकाइन।

३४मानिसहरूले के भन्लान भन्ने कुरामा म डराएँ। त्यस्तो भयले मलाई कहिल्यै नराम्रो कार्य गर्न दिएन। मैले कहिल्यै बाहिर जान अस्वीकार गरिनँ। मानिसहरूको ममाथिको घृणादेखि म कहिल्यै डराइँनँ।

३५अहो! कसैले मेरो कुरामा ध्यान दिओस भन्ने म कामना गर्छु। मलाई मेरो कुरा व्याख्या गर्न दिइवोस्। म इच्छा राख्छु कि सर्वशक्तिमान परमेश्वरले मलाई

जवाफ दिउन। म इच्छा गर्छु कि मैले जे कुकर्म गरे त्यस विषयमा उहाँले के सोच्नु हुन्छ लेखुन।

३६तब म त्यो चिन्ह स्वरूप मेरो घाँटी बरिपरि बाँध्नेछु म त्यसलाई मुकुट भैं आफ्नो शिरमा लगाउनेछु।

३७यदि परमेश्वरले त्यसो गर्नुभयो भने, तब मैले गरेका सारा कुराहरू म व्याख्या गर्न सकूँला। म परमेश्वर नजिक मुखिया सरह आफ्नो शिर उच्च गरेर आउँन सकौं।

३८मैले कसैबाट जमीन चोरिन् कसैले पनि मलाई त्यसले चोखो भनेर दोष लगाउन सक्तैन।

३९म सधैं किसानहरूलाई खाद्यन्नको निम्ति पैसा दिएँ, जो मैले भूमिबाट प्राप्त गरेँ अनि कहिल्यै पनि अर्काको दखलमा भएको जमीन खोस्ने प्रयास गरिनेँ।

४०यदि मैले सर्वदा त्यस्तो दुष्ट कामहरू गरेको भए गहूँ र जहुँ उम्रिनुको सदृशमा काँडा र भारहरू मेरो खेतमा उम्रियोस।”

अय्यूबका प्रवचन समाप्त भयो।

### इलीहूले तर्क थप्छ

**३२** त्यसपछि अय्यूबका तीनैजना साथीहरूले अय्यूबलाई जवाफ दिन छाडे। तिनीहरूले जवाफ दिन छाडे किनभने अय्यूब निर्दोष थिएँ भनी विश्वास थियो। २तर त्यहाँ बारकेलका छोरो एलीहू भन्ने एक जवान केटो थियो। बारकेल बज नाउँका एउटा मानिसका वंशका थिए। एलीहू रामका परिवारका थियो। एलीहू अय्यूबसंग अत्यन्त क्रोधित भयो। किनभने अय्यूबले स्वयं परमेश्वर भन्दा अभ धार्मिक हुँ भन्दै थियो। ३एलीहू अय्यूबका तीनजना साथीहरूसँग पनि क्रोधित थियो। किनभने अय्यूबका साथीहरूले अय्यूबका प्रश्नहरूको ठीक जवाफ दिन सकेनन। तिनीहरूले अय्यूब गल्ती थियो भनेर प्रमाण गर्न सकेनन्। ४अय्यूब र तिनका साथीहरू सबै एलीहू भन्दा जेठा थिए। यसकारण सबैले भनी सकुञ्जेल उसले पख्यो। त्यसपछि उसले पनि बोल्न सक्छु भन्ने अनुभव गर्‍यो। ५अनि जब एलीहूले देखे कि अय्यूबका साथीहरूले उनलाई उत्तर दिनु असमर्थ थिए, त्यो रिसायो। ६यसकारण उसले भन्न थाल्यो। उसले भन्यो:

“म जवान मानिस मात्र हुँ। अनि तिमीहरू बूढा मानिसहरू हो। यसकारण मेरो विचार तिमीहरूलाई पोखाउन म भयभीत भएँ।

७म स्वयंले सोचेँ, ‘बूढा मानिसहरू पहिला बोल्नु पर्छ। बूढा मानिसहरू धेरै लामो बाँचे। यसकारण तिनीहरूले धेरै कुराहरू सिके।’

८तर परमेश्वरको आत्माले मानिसलाई ज्ञानी बनाउँछ। सर्वशक्तिमान परमेश्वरको ‘आत्माले’ मानिसहरूलाई बोल्न सक्ने बनाउँछ।

९बृद्ध मानिसहरू मात्र ज्ञानी हुँदैनन। बृद्ध मानिसहरूले मात्र ठीक कुरा बुझ्न भन्ने छैन।

१०यसकारण दया गरेर मेरो कुरामा ध्यान देऊ। अनि मैले के सोच्छु त्यो भन्नेछु।

११जब तिमीहरू बोल्यौं मैले खुब धीरजसाथ पर्खें। मैले ती जवाफहरूमा ध्यान दिएँ जुन तिमीहरूले अय्यूबलाई दियो।

१२तिमीहरूले भनेका कुराहरू मैले होशियारी साथ सुने। तिमीहरू कसैले पनि अय्यूब गल्ती छ भनी प्रमाण दिएनौ। तिमीहरू बीच कसैले पनि उसको बहश विरुद्ध सन्तुष्टपूर्ण जवाफ दिएनौ।

१३तिमीहरू तीनजना मानिसहरूले भन्न सकेनौ कि तिमीहरूले ज्ञान प्राप्त गरेका छौ। परमेश्वरले अय्यूबको तर्कहरूको जवाफ दिनु नै पर्छ, मानिसहरूले होइन।

१४अय्यूबले मलाई आफ्नो तर्कहरू प्रस्तुत गरेन, यसकारण तिमीहरूले प्रयोग गरेका तर्कहरू म प्रयोग गर्ने छैन।

१५अय्यूब, ती मानिसहरूले साहस हराए। तिनीहरूसँग अब भन्ने केही कुरा छैन। तिनीहरूले प्रस्तुत गर्ने जवाफ केही छैन।

१६अय्यूब, तिमीलाई जवाफ दिनलाई मैले तीनजना मानिसहरूलाई पर्खें, तर तिनीहरू चुपचापछन्। तिनीहरूले तिमीसँग आलोचना गर्न छाडे।

१७यसैले अब तिमीलाई म जवाफ दिनेछु। हो, म के सोच्दछु त्यही तिमीलाई भन्नेछु।

१८म कुरै कुराहरूले भरिएकोछु कि म बोल्नै पर्छ नत्र म पङ्किनेछु।

१९म नयाँ दाखरस हालेको छालाको थैलो जस्तै छु जुन खोलिएकै छैन। म त्यो नयाँ दाखरस राख्ने थैलो जस्तो छु जुन फुटेर खोलिन तैयार छ।

२०यसकारण म बोल्नै पर्छ तब मात्र म शान्तिको सास फेर्ने छु। मैले बोल्नै पर्छ र अय्यूबको तर्कहरूको जवाफ दिनेछु।

२१मैले अय्यूबसँग त्यस्तै व्यवहार गर्नुपर्छ जसरी म अन्य मानिसहरूलाई गर्दर्थे। म उसलाई राम्रो कुराहरू भन्ने कोशिश गर्ने छैन म त्यही भन्नेछु जुन मैले भन्नु पर्छ।

२२म अन्य मानिस सरह कसैलाई निको व्यवहार गर्न सकिन। यदि मैले त्यसो गरेँ भने परमेश्वरले मलाई दण्ड दिनु हुनेछ।

**३३** “अब अय्यूब, मेरो कुरा ध्यान दिएर सुन। ती कुराहरू होशियारी साथ सुन जुन म भन्छु।

२म बोल्न तयार छु।

३मेरो हृदय निष्कपट छ, यसैले म सरल शब्दहरू बोल्ने छु। ती विषय म सत्य बोल्ने छु जुन म जान्दछु।

४परमेश्वरको आत्माले मलाई बनाउनु भयो। मेरो जीवन सर्वशक्तिमान परमेश्वरबाट आउँछ।

५अय्यूब, मेरो कुरा ध्यान दिएर सुन। अनि तिमी सक्छौ भने मलाई जवाफ देऊ। तिम्रो जवाफ तयार पार ताकि तिमी मसँग तर्क गर्न सक्षम हुनेछौ।

६परमेश्वरको समक्ष तिमी र म बराबर छौँ परमेश्वरले हामी दुवैलाई बनाउँन माटो प्रयोग गर्नु भयो।

७अय्यूब म देखि नडराऊ म तिमीमाथि निष्ठुर हुने छैन।

८तर अय्यूब, तिमीले भनेको मैले सुनेँ।

९तिमीले भन्यौ: 'म शुद्ध छु म निर्दोष छु, मैले केही गल्ती काम गरिनेँ म दोषी छैन।

१०मैले गल्ती काम गरिनेँ, तर परमेश्वर मेरो विरुद्ध हुनुहुन्छ। परमेश्वरले मलाई शत्रुलाई भैं व्यवहार गर्नु भयो।'

११परमेश्वरले मेरो खुट्टामा साङ्गलीहरू लगाई दिनु भयो, परमेश्वरले मेरो प्रत्येक कार्यमा नियालेर हेर्नुहुन्छ।'

१२तर, अय्यूब, तिमी यसविषयमा गल्ती छौ अनि तिमी गल्ती छौ भनी त्यो म प्रमाण गर्नेछु। किन? किनभने परमेश्वर मानिसहरू भन्दा अत्यन्तै महान हुनुहुन्छ।

१३अय्यूब, तिमीले परमेश्वरसित तर्क गरिरहेका छौ। तिमीले सोच्छौ कि परमेश्वरले तिमीलाई प्रत्येक विषयमा व्याख्या दिनुपर्छ।

१४परमेश्वरले विभिन्न प्रकारले बोल्न सक्नु हुन्छ, यस्तो तरिका कि मानिसहरू यसलाई बुझ्दैनन्।

१५हुन सक्छ परमेश्वर मानिसहरूसँग सपनामा बोल्नुहुन्छ, अथवा राती दर्शनमा जब तिनीहरू गहिरो निद्रामा हुन्छन। १६तिनीहरू एकदमै भयभीत हुन्छन् जब तिनीहरूले परमेश्वरको चेतावनी सुन्छन।

१७परमेश्वरले तिनीहरूलाई गल्ती कामहरू गर्न रोक्नुहुनेछ, अनि अहंकारी हुनदेखि रोक्नुहुनेछ।

१८परमेश्वरले मानिसहरूलाई सावधान गर्नुहुनेछ तब उहाँले तिनीहरूलाई मृत्युको मुखबाट बचाउन सक्नु हुन्छ। परमेश्वरले मानिसहरूलाई विनाशबाट बचाउनुहुन्छ।

१९दुःखी अथवा, ओछ्यानमा सुतिरहनु पर्ने कष्ट दिएर अनि उसका हड्डीहरू सधैं रहने बनाई परमेश्वरले एकजना मानिसलाई अनुशासित पार्न सक्नुहुन्छ।

२०तब त्यस मानिसले खान सक्ने। त्यस मानिसलाई एकदम ज्यादा पीडा भइरहन्छ कि उसले भोजन पनि राम्रो हेर्न सक्ने।

२१उसको शरीर जीर्ण हुँदै जान्छ अनि उ हाड। र छाला मात्र हुन्छ।

२२त्यो मानिस मृत्युको ठाउँमा पुग्दछ अनि उसको जीवन सम्मुखिन हुन्छ।

२३परमेश्वरसँग हजारौँ दूतहरूछन। हुन सक्छ ती मध्ये कुनै एकजनाले त्यस मानिसलाई नियाली रहेको

हुन्छ। त्यो दूत त्यो मानिससित बोल्छ अनि साँच्चो कुरा भन्छ।

२४त्यो दूत त्यस मानिस माथि कृपालु हुनसक्छ अनि परमेश्वरलाई भन्छ, 'मृत-लोकदेखि यस मानिसलाई बचाउनु होस्। उसको पापको मूल्य चुकाउने तरिका मैले पाएको छु।'

२५तब त्यो मानिसको शरीर फेरि जवानीपन आउनेछ र बलियो हुनेछ। त्यो मानिस पहिले जस्तो तन्देरी थियो त्यस्तै नै हुनेछ।

२६त्यो मानिसले परमेश्वरलाई प्रार्थना गर्ने छ अनि परमेश्वरले उसको प्रार्थनाको जवाफ दिनुहुनेछ। त्यो मानिस आनन्दले चिच्याउने छ अनि परमेश्वरलाई महिमा गर्नेछ, उसले फेरि असल जीवन बाँचेछ।

२७तब त्यो मानिसले मानिसहरू अघि आफ्नो दोष स्वीकार गर्नेछ। उसले भन्नेछ, 'मैले पाप गरेँ। मैले असललाई खराब बनाएँ। तर परमेश्वरले मलाई मेरो कर्म अनुसारको दण्ड दिनु भएन।

२८परमेश्वरले मृतलोकदेखि मलाई बचाउनु भयो। अब फेरि मेरो जीवनमा आनन्द भोग गर्न सक्छु।'

२९परमेश्वरले त्यस मानिसको लागि घरि-घरि ती कुराहरू गर्नुहुन्छ।

३०किन? त्यस मानिसलाई सावधान गराउन अनि उसको आत्मालाई मृतलोक देखि बचाउनलाई ताकि त्यस मानिसले आफ्नो जीवनमा आनन्द भोग्न सकोस्।

३१अय्यूब, मेरो कुरा होशियारीले सुन, शान्त हौ र मलाई बोल्न देऊ।

३२तर अय्यूब, यदि तिमी मसँग सहमत हुँदैनौ भने तब अघि बढ र भन। मलाई उत्तर देऊ, किनभने तिम्रो निम्ति के राम्रो हो त्यो म चाहन्छु।

३३तर अय्यूब, यदि तिमीलाई केही भन्नु छैन भने मेरो कुरामा ध्यान देऊ। शान्त हौ, अनि म तिमीलाई ज्ञानको उपदेशहरू दिनेछु।"

**३४** तब एलीहूले फेरि बोल्न शुरू गर्‍यो। उसले भन्यो:

२"तिमीहरू ज्ञानी पुरुषहरू मैले भनेको कुराहरूमा ध्यान देऊ। तिमी चतुर मानिसहरू मप्रति ध्यान देऊ।

३जसरी जिब्रोले चाखेर खानेकुराको स्वाद परीक्षण गरिन्छ त्यसरी नै कानले पनि शब्दहरू सुनेर परीक्षण गरिन्छ।

४यसकारण यी तर्कहरूको परीक्षण गरौँ अनि के ठीक हो त्यसको निर्णय हामी आफैँ गरौँ। हामी आफैँ हाम्रा निम्ति के असल हो जानौँ।

५अय्यूब भन्दछ, 'म अय्यूब निर्दोष छु। अनि मप्रति परमेश्वर निष्पक्ष हुनुहुन्न।

६म निर्दोष छु तर मलाई भूटो मानिएकोछ। म निर्दोष छु तर म नराम्रो प्रकारले व्यथित छु।'

७के त्यहाँ अय्यूब जस्तै अन्य मानिस कोही छ? यदि तिमीहरूले अय्यूबलाई अपमान गरे उसले त्यो पानी भैं पिउँछ।

८दुष्ट मानिसहरूसँग अय्यूबको मित्रता छ। अय्यूब दुष्टहरूसित रहन चाहन्छ।

९म किन त्यसो भन्छु? किनभने अय्यूब भन्दछ यदि उसले परमेश्वरलाई खुशी पार्ने कोशिश गर्दछ भने, 'कुनै पनि मानिसले केही पनि उपलब्ध गर्दैन।'

१०तिमीहरू बुझ्न सक्छौं यसैले मेरो कुरा ध्यान दिएर सुन। परमेश्वरले त्यस्तो अहित काम कहिल्यै गर्नु हुँदैन। सर्वशक्तिमान परमेश्वरले त्यस्तो दुष्टलाई गर्नु हुँदैन।

११मानिसहरूले गरेका कर्महरूको फल परमेश्वरले दिनु हुनेछ। परमेश्वरले कर्म जस्तो छ त्यस्तै फल दिनुहुनेछ।

१२यो सत्य हो। परमेश्वरले गल्ती काम गर्नु हुँदैन। सर्वशक्तिमान परमेश्वरले न्याय कहिल्यै पनि विगार्नु हुँदैन।

१३कसैले पनि परमेश्वरलाई पृथ्वीको अधिकारीको रूपमा चुन्न सक्तैन कसैले पनि परमेश्वरलाई सारा संसारको उत्तरदायी बनाउन सक्तैन परमेश्वरले सारा थोक सृजना गर्नुभयो अनि उहाँ सधैं नियंत्रणमा रहनु भयो।

१४यदि परमेश्वरले मानिसहरूबाट आफ्नो आत्मा र स्वास लैजान चाहनुहुन्छ भने

१५तब पृथ्वीमा भएका सम्पूर्ण मानिसहरू मर्नेछन। सारा मानिसहरू फेरि धूलो हुनेछन।

१६यदि तिमीहरू बुद्धीमानी छौं भने मैले भनेका कुरामा ध्यान दिएर सुन।

१७कुनै मानिस जसले निष्पक्ष मन पुराउँदैन शासक हुन सक्तैन। अय्यूब के तिमी उहाँको दोषलाई न्याय गर्नु सक्छौ? परमेश्वर बलियो र धर्मी हुनुहुन्छ।

१८परमेश्वर जसले राजाहरूलाई भन्नुहुन्छ, 'तिमीहरू महत्वहीन छौ।' परमेश्वरले मुखियाहरूलाई भन्नुहुन्छ 'तिमीहरू दुष्ट हो।'।

१९परमेश्वरले अन्य मानिसहरूलाई जतिको प्रेम मुखियाहरूलाई गर्नुहुन्छ। अनि जतिको प्रेम गरीब मानिसहरूलाई गर्नुहुन्छ त्यतिको प्रेम धनीहरूलाई गर्नुहुन्छ। किन? किनभने परमेश्वरले प्रत्येक मानिसलाई बनाउनु भयो।

२०मानिसहरू अचानक मर्न सक्छ मध्य रातमा मानिसहरू विमार हुन्छन् अनि मरेर जान्छन। कुनै स्पष्ट कारणै बिना शक्तिशाली मानिसहरूसम्म मर्छन।

२१मानिसहरूले के गर्दछ भनेर परमेश्वर नियाल्नु हुन्छ। मानिसहरूको प्रत्येक पाइलाका चाललाई परमेश्वर जान्नु हुन्छ।

२२अनिष्ट कर्म गर्ने मानिसहरूले परमेश्वरबाट लुक्ने अँध्यारो पाउँदैनन।

२३न्यायको लागि परमेश्वरको साम्ने जान मानिसले समक्ष निधारण गर्दैन, (त्यो अधिकार परमेश्वरको हो।)

२४यदि शक्तिशाली मानिसहरूले पनि अनिष्ट कामहरू गरे भने परमेश्वरले तिनीहरूलाई प्रश्न गर्ने आवश्यकै छैन। परमेश्वरले तिनीहरूलाई सामान्य रूपले नष्ट गर्नु हुनेछ अनि अन्य मानिसहरूलाई मुखिया चुन्नु हुनेछ।

२५यसकारण परमेश्वरले मानिसहरूले के गर्दछ भनेर जान्नु हुन्छ। यही कारणले गर्दा परमेश्वरले दुष्टहरूलाई पराजित गर्नुहुन्छ अनि रात रातमा नै ध्वंश गर्नुहुन्छ।

२६परमेश्वरले दुष्ट मानिसहरूलाई दण्ड दिनु हुन्छ किनभने तिनीहरूले अनिष्ट कामहरू गरेका हुन्छन। अनि परमेश्वरले ती मानिसहरूलाई दण्ड दिनु हुनेछ कारण अन्य मानिसहरूले पनि त्यस्तो घटना देख्न सक्छन।

२७किन? किनभने दुष्ट मानिसहरूले परमेश्वरको आज्ञा पालन गर्न छाडे। अनि परमेश्वरले गर्नु भएको कामहरूलाई ती दुष्ट मानिसहरूले पर्वाह गर्न छाडे।

२८ती दुष्ट मानिसहरूले दीन दुःखी मानिसहरूलाई दुःख दिन्छन् अनि परमेश्वरलाई गुहारका लागि वाध्य गराउँछन। परमेश्वरले तिनीहरूका पुकार सुन्नुहुन्छ।

२९तर परमेश्वरले तिनीहरूलाई सहयोग नदिने निर्णय लिनुभयो भने कसैले पनि परमेश्वरको दोषको न्याय गर्न सक्तैन। यदि परमेश्वरले आफूलाई मानिसहरूदेखि लुकाउनु हुन्छ भने तब कसैले पनि उहाँलाई भेट्न सक्ने छैन। परमेश्वर प्रत्येक मानिस र जाति माथिका शासक हुनुहुन्छ।

३०अनि यदि शासकले पाप गर्न मानिसलाई प्रेरित गर्छ भने तब उसलाई आफ्नो शक्तिबाट वञ्चित गराई दिनु हुन्छ।

३१त्यो हुनेछ जबसम्म उसले परमेश्वरलाई भन्दैन 'म दोषी हुँ। म अबोप्रान्त पाप गर्ने छैन।

३२परमेश्वर, मैले तपाईंलाई नदेखे तापनि कृपया मलाई बाँच्नलाई ठीक शिक्षा दिनु होस्। यदि मैले गल्ती काम गरेको रहेछु भने म फेरि त्यस्तो गर्ने छैन।'

३३अय्यूब, तिमी चाहन्छौ कि परमेश्वरले तिमीलाई पुरस्कार दिउन। तर तिमी परिवर्तन हुन अस्वीकार गर्छौं। अय्यूब, यो तिम्रो निर्णय हो, मेरो होइन। मलाई बताऊ तिमी के सोच्छौ।

३४एक ज्ञानी मानिसले मेरो कुरा ध्यानले सुन्नेछ ज्ञानी मानिसले भन्नेछ

३५'अय्यूबले मूर्ख मानिसले जस्तो बोल्दैछ। अय्यूबले भनेका कुराहरूमा कुनै सार्थक नै छैन।'

३६मेरो विचारमा अय्यूबले अभ् बढी दण्ड पाउनु पर्ने हो। किन? किनभने अय्यूबले हामीलाई एकजना दुष्ट मानिसकै व्यवहारले जवाफ दिए।

३७अय्यूबले आफ्ना अन्य पापहरूसँग विद्रोह थप्यो। अय्यूबले हाम्रो सम्मुख बसेर र हामीलाई अपमान गर्छ साथै परमेश्वरको विषयमा ठट्टा गर्छ।”

**३५**

एलीहू लगातर बोलीरहेछ। उसले भन्यो:

२“अय्यूब, तिमीले यस्तो भन्नु राम्रो होइन, ‘म परमेश्वर भन्दा अभ् सही छु।’

३अनि अय्यूब, तिमी परमेश्वरलाई सोध ‘यदि उसले परमेश्वरलाई खुशी पार्ने चेष्टा गरे त्यो मानिसलाई के लाभ हुन्छ? यदि मैले पाप गरिन भने मलाई के लाभ हुनेछ?’

४अय्यूब, म तिमीलाई जवाफ दिन चाहन्छु अनि तिम्रा साथीहरू पनि तिमीसँग यहाँ छन्।

५अय्यूब, आकाशमाथि हेर, माथि बादलहरू हेर त्यो तिमीभन्दा माथि छन।

६अय्यूब, यदि तिमीले पाप गर्छौ भने यसले परमेश्वरलाई घात पार्दैन। यदि तिमीले अपराधहरू गर्छौ भने त्यसले परमेश्वरलाई केही असर पार्दैन।

७अनि अय्यूब, तिमी असल छौ भने त्यसले परमेश्वरलाई सहयोग गर्दैन। परमेश्वरले तिमीदेखि केही पनि पाउनु हुन्न।

८अय्यूब, तिमीले सुकर्म अथवा कुकर्म जे गर्छौ त्यसले तिमी जस्तै अन्य मानिसहरूलाई प्रभाव पार्दछ। तर ती कर्महरूले परमेश्वरलाई सहयोग अथवा आघात केही पुर्‍याउँदैन।

९यदि दुष्ट मानिसहरूलाई नोक्सान परिरहेको छ भने तिनीहरू गुहारको लागि चिच्याउँछन। तिनीहरू शक्तिशाली मानिसहरूबाट बाँच्न गुहार माग्छन्।

१०तर ती दुष्ट मानिसहरू परमेश्वरलाई गुहाउँदैन। तिनीहरूले भन्ने छैनन् ‘परमेश्वर कहाँ हुनुहुन्छ जसले मलाई सृष्टि गर्नुभयो? परमेश्वर कहाँ हुनुहुन्छ? जब मानिसहरू दुःखमा पर्छन् परमेश्वरले तिनीहरूलाई सहायता गर्नुहुन्छ।

११परमेश्वरले हामीलाई चराचुरूङ्गी र जनावरहरू भन्दा ज्ञानी बनाउनु भयो। यसकारण उहाँ कहाँ हुनुहुन्छ?

१२अथवा यदि ती दुष्टहरूले परमेश्वरलाई गुहार मागे भने परमेश्वरले तिनीहरूलाई जवाफ दिनु हुने छैन। किन? किनभने तिनीहरू साहै घमण्डी छन्। अभ् पनि तिनीहरू नै महत्वपूर्ण हैं भनेर सोच्दछन।

१३यो सत्य हो, परमेश्वरले तिनीहरूका महत्वहीन किन्ती सुन्नु हुने छैन। सर्वशक्तिमान परमेश्वरले तिनीहरू प्रति ध्यान दिनुहुने छैन।

१४यसकारण अय्यूब, परमेश्वरले तिमीलाई ध्यान दिनुहुन्न जब तिमी भन्दछौ कि उहाँलाई देखिन। तिमी

परमेश्वरको आगमनको आशा गरिरहेका छौ ताकि तिमी आफै निर्दोष प्रमाण गर्न सक्छौ।

१५अय्यूब, सोच कि परमेश्वरले दुष्ट मानिसहरूलाई दण्ड दिनु भएन, उसले सोच्दछ कि परमेश्वरले पापमाथि ध्यान दिनु भएन।

१६यसकारण अय्यूबले आफ्नो महत्वहीन कुराहरू भनिरहे। अय्यूबले अभ् महत्वपूर्ण मानिस जस्तो अभिनय गरिरहे। अय्यूबले के भनिरहेको छ त्यो उसले आफै जान्दैन भनी बुभन सजिलै छ।”

**३६**

एलीहू लगातर बोलीरह्यो। उसले भन्यो:

२“मसँग केही वेर धैर्यधारण गरी बस परमेश्वरसँग केही कुराहरू छन् जुन मसँग गर्न चाहनुहुन्छ।

३म टाढाबाट बुद्धि पाउँछु। परमेश्वरले मलाई बनाउनु भयो अनि म प्रमाण गर्न चाहन्छु कि परमेश्वर धर्मी हुनुहुन्छ।

४अय्यूब म सत्य कुरा भनिरहेछु। म के विषयमा भनिरहेछु त्यो म जान्दछु।

५परमेश्वर अत्यन्त शक्तिशाली हुनुहुन्छ, तर उहाँले मानिसहरूलाई घृणा गर्नु हुन्न। परमेश्वर अत्यन्त शक्तिशाली हुनुहुन्छ तर उहाँ अत्यन्त ज्ञानी पनि हुनुहुन्छ।

६परमेश्वरले दुष्ट मानिसहरूलाई बाँच्न दिनुहुन्न। परमेश्वरले सधैं दिन-दुःखी मानिसहरूलाई समान व्यवहार गर्नुहुन्छ।

७परमेश्वरले धर्मी मानिसहरूमाथि पहरा दिनु रोकिनु हुनेछैन। उहाँले राजाहरूलाई सिंहासनमा चौरकालको लागि राख्नु हुन्छ अनि तिनीहरूको उन्नति गराउनु हुन्छ।

८-९यसैले मानिसहरू दण्डित भए भने, यदि तिनीहरू साङ्गलो र डोरीहरूले बाँधिए भने, अनि तिनीहरूले गरेका कर्महरूको विषयमा परमेश्वरले भन्न हुनेछ। तिनीहरूले के गल्ती गरेका छन् अनि तिनीहरूले अपराधहरूमा गर्व गर्छन, परमेश्वरले तिनीहरूलाई भन्नु हुनेछ।

१०परमेश्वरले तिनीहरूलाई उहाँले दिएको चेताउनी धैर्य साथ सुन्न वाध्य गराउनु हुनेछ। उहाँले तिनीहरूलाई गल्ती कर्महरू गर्न बन्द गर भन्नुहुनेछ।

११यदि ती मानिसहरूले परमेश्वरको कुराप्रति ध्यान दिएर उहाँको आज्ञा पालन गरे परमेश्वरले तिनीहरूलाई सफल बनाउनु हुनेछ अनि तिनीहरू सुखी जीवन बाँच्नेछन्।

१२तर तिनीहरूले परमेश्वरको आज्ञा पालन गरेन भने तिनीहरू ध्वंश हुने छन्। तिनीहरू मूर्खहरू जस्तै मर्नेछन।

१३मानिसहरू जसले परमेश्वरको पर्वाह गर्दैन तिनीहरू सधैं रीस गर्छन्। परमेश्वरले तिनीहरूलाई दण्ड दिए तापनि तिनीहरू परमेश्वरलाई प्रार्थना गर्न अस्वीकार गर्छन।

१४अपमानित जीवनदेखि थोकेकाहरू जस्तै तिनीहरू आफ्ना जवानीपन मै मर्छन्।

१५तर परमेश्वरले मानिसहरूलाई उहाँमाथि ध्यान दिवोस भनी चेतना दिनको लागि कष्ट दिनुहुन्छ। उहाँले तिनीहरूको कष्ट निवारण गरिदिनु हुन्छ।

१६अय्यूब, परमेश्वरले तिमीलाई सहयोग गर्नु हुनेछ परमेश्वरले तिमीलाई संकटहरूदेखि छुटकारा दिनुहुनेछ परमेश्वरले तिमीलाई जीवन सजिलो दिनुहुनेछ। परमेश्वरले तिम्रो टेबलमा प्रशस्त भोजनहरू राखिदिनु हुनेछ।

१७तर तिमी हैरान छौ कि तिमी दुष्ट भएको कारण परमेश्वर तिमीप्रति अन्यायी हुनु भएको छ। तिमी खाली अदालत जान र न्याय माग्ने कुरा सोचिरहन्छौ।

१८तिम्रो रीसले परमेश्वरलाई खिसी गर्न तिमीलाई वहकाउन नदेऊ। सही बाटोबाट महाप्रलोभनले तिमीलाई खिचन नदेऊ।

१९के तिम्रो चित्कारले अथवा तिम्रो अथक चेष्टाहरूले तिमीलाई कष्टबाट बाहिर निकाल्छ?

२०जो मानिसहरू राती भित्र लुक्न चाहन्छन यसर्थ तिनीहरूलाई भेट्नु रात आवोस भनी कामना गर्छन। तिनीहरू सोच्छन कि तिनीहरू परमेश्वरको आँखा छल्लन सक्छन।

२१अय्यूब, तिमिले धेरै कष्ट भोग्यौ। गल्ती नगर्नुको लागि होशियार बन। खराब कर्म नगर।

२२हेर, परमेश्वरको शक्तिले उसलाई महान बनायो। परमेश्वर नै महान गुरु हुनुहुन्छ।

२३कसैले पनि परमेश्वरलाई के गर्नु पर्ने भनेर बताउनु पर्दैन। कसैले पनि परमेश्वरलाई 'तपाईंले खराब काम गर्नु भयो' भनी भन्न सक्तैन।

२४उहाँले गर्नुभएको कामको लागि उहाँको प्रशंसा गर्नु नभूल। मानिसहरूले परमेश्वरको प्रशंसा गर्दै धेरै गीतहरू लेखेका छन्।

२५परमेश्वरले के गर्नु भयो प्रत्येकले देख्न सक्छन। धेरै टाढो देशका मानिसहरूले पनि ती कुराहरू देख्न सक्छन।

२६हो, परमेश्वर महान् हुनुहुन्छ। तर हामी उहाँको महानता बुझ्न सक्तैनौं। हामी जान्दैनौं कि परमेश्वर देखि हुनुहुन्छ।

२७परमेश्वरले पृथ्वीबाट पानी लैजानु हुन्छ अनि यसलाई तुषारो र हिउँमा परिवर्तन गर्नुहुन्छ।

२८यसकारण बादलले पानी बर्षाउँछ अनि धेरै पानी मानिसहरूमाथि पर्छ।

२९परमेश्वरले आकाशमा बादल कसरी फैलाउनु हुन्छ अथवा मेघ कसरी गर्जाउनु हुन्छ कसैले पनि बुझ्न सक्तैन।

३०हेर, परमेश्वरले पृथ्वीमाथि प्रकाश फैलाउनु भयो समुद्रको गहिरो भागसम्म ढाक्नु भयो।

३१मानिसहरूमाथि नियन्त्रण राख्न अनि तिनीहरूलाई प्रशस्त भोजन दिन परमेश्वरले यसो गर्नु हुन्छ।

३२परमेश्वरले उज्यालो आफ्नो हातमा अठ्याउनु हुन्छ र उहाँले जहाँ चाहनुहुन्छ त्यहाँ हिकाउने आदेश गर्नु हुन्छ।

३३ आकाशको गर्जनले आँधी कहाँ आउँछ बताउँछ। यसर्थ गाई वस्तुले पनि बुझ्छ कि आँधी बेई कहाँ आउँछ।

**३७** “वज्र, र बिजुलीले मलाई भयभीत पार्छ, छातीभित्र मुटु ढुकढुक गर्छ।

२सबैले सुन! परमेश्वरको आवाज वज्र जस्तो सुनिन्छ। परमेश्वरको मुखबाट आउने मेघ गर्जन सुन।

३परमेश्वरले आकाशको वारपार आफ्नो बिजुली चम्काउनु हुन्छ अनि यसले सम्पूर्ण पृथ्वी नै चम्काउँछ।

४बिजुली चम्केपछि परमेश्वरको गर्जन आवाज सुन्न सकिन्छ। परमेश्वर अद्भूत आवाजले गर्जनु हुन्छ। जब बिजुली चम्कन्छ परमेश्वरको आवाज गर्जन्छ।

५परमेश्वरको गर्जन आवाज चमत्कारमय हुन्छ। उहाँले महान कर्महरू गर्नु हुन्छ जुन हामी बुझ्न सक्तैनौं।

६परमेश्वरले हिँउलाई भन्नुहुन्छ, 'पृथ्वीमा भर' अनि परमेश्वरले वर्षालाई भन्नु हुन्छ, 'पृथ्वीमाथि खनिइ।'।

७परमेश्वरले सृष्टी गर्नु भएका सबै मानिसहरूले के गर्नु सक्नु हुन्छ बुझ्न भनी उहाँले त्यसो गर्नु हुन्छ। त्यो उहाँको प्रमाण हो।

८जनावरहरू आ-आफ्ना ओडारतिर भाग्छन अनि त्यहाँ बस्छन।

९भुँवरी दक्षिणबाट चल्ल। चिसो हावा उत्तरबाट आउँछ।

१०परमेश्वरको स्वासले वरफ बनाउँछ, अनि समुद्रहरू जमाउँछ।

११परमेश्वरले बादलमा पानी भर्नुहुन्छ, अनि गर्जने मेघ फैलाउनु हुन्छ।

१२परमेश्वरले बादलहरूलाई पृथ्वी वरिपरि बहन आदेश दिनुहुन्छ। बादलहरूले परमेश्वरकै आज्ञा अनुसार काम गर्दछ।

१३बाढी ल्याई मानिसहरूलाई सजाय दिन अथवा पानी बर्षाई तिनीहरूमाथि प्रेम दर्शाउन परमेश्वरले बादल ल्याउनु हुन्छ।

१४अय्यूब, एक मिनट खडा भएर सुन, परमेश्वरले गर्नु भएको ती अनौठा कुराहरू बारे सोच।

१५अय्यूब, के तिमी जान्दछौ परमेश्वरले कसरी बादलहरूलाई वशमा राख्नुहुन्छ? के तिमी जान्दछौ परमेश्वरले कसरी बिजुली चम्काउनु हुन्छ?

१६के तिमी जान्दछौ कसरी बादलहरू आकाशमा भुण्डिन्छन्? परमेश्वरले बनाउनु भएका अनौठा सृजनाहरू

मध्ये बादल खाली एकमात्र उदाहरण हो। अनि परमेश्वरले ती सबै कुराहरू विषयमा जान्नु हुन्छ।

१७तर अय्यूब, तिमीले ती कुराहरू जान्दैनौ। जब तातो हावा दक्षिणबाट आउँदछ तिमीलाई पसिना आएर शरीरक लुगाहरू टाँसिनेछ अनि प्रत्येक चीज जस्ताको त्यस्तै शान्त रहनेछ।

१८अय्यूब, के तिमीले परमेश्वरलाई आकाश फैलाउन सहयोग गर्न सक्छौ, अनि यसलाई पित्तल जस्तो चम्काउन सक्छौ?

१९अय्यूब, बताऊ हामीले परमेश्वरलाई के भन्नु पर्छ! तिम्रो अज्ञानताले गर्दा के भन्न पर्ने हो हामी सोच सक्तैनौ।

२०म परमेश्वरलाई भन्ने छैन कि म उहाँसँग बोल्न चाहन्छु। त्यो ध्वंश गराई माग्नु बराबर हुनेछ।

२१एउटा मानिसले घाम हेर्न सक्तैन। बादलहरू हावाले उड़ाई लगिसके पछि यो आकाशमा अत्यन्त उज्यालो र चम्किलो हुन्छ।

२२अनि परमेश्वर पनि त्यस्तै हुनुहुन्छ। पवित्र पर्वतबाट परमेश्वरको सुनौलो महिमा चम्कन्छ परमेश्वरको वरिपरि त्यहाँ उज्यालो हुँदछ।

२३सर्वशक्तिमान परमेश्वर महान हुनुहुन्छ। हामी परमेश्वरलाई बुझ्न सक्तैनौ। परमेश्वर अत्यन्त शक्तिशाली हुनुहुन्छ, तर उहाँ हाम्रो लागि असल र उचित हुनुहुन्छ। परमेश्वरले हामीलाई घात पुऱ्याउन चाहनुहुन्न।

२४त्यसैकारण मानिसहरूले परमेश्वरलाई श्रद्धा गर्दछन्। तर परमेश्वरले घमण्डी मानिसहरूलाई आदर गर्नुहुन्न किनभने तिनीहरू आफैलाई ज्ञानी ठान्दछन्।”

### परमेश्वर अय्यूबसित बोल्नु हुन्छ

३८ तब परमेश्वर भुँवरीबाट अय्यूबसित बोल्नु भयो। परमेश्वरले भन्नुभयो:

२“त्यो अज्ञानी मानिस को हो जसले यस्ता मूर्ख कुराहरू गरिरहेको छ?”

३अय्यूब, कम्मर कस, मेरो प्रश्नको उत्तर दिनलाई तैयार बस।

४“तिमी कहाँ\* थियौ जब मैले पृथ्वी सृष्टि गरे? यदि तिमी यो जान्दछौ भने मलाई जवाफ देऊ।

५यदि तिमी साह्रै चतुर छौ भने, संसार यति ठूलो हुनुपर्छ भनेर कसले निर्णय गर्छो? कसले संसारलाई नापजोख गर्छो?

६पृथ्वीको आधारशिला के हो? कसले यसमा प्रथम ढुङ्गा राख्यो?

७जब त्यसो गरियो, बिहान ताराहरूले एकैसाथ गाए अनि दूतहरू आनन्दले कराए।

८अय्यूब, जब समुद्र पृथ्वीमा गहिरोबाट बग्यो त्यसलाई रोक्न कसले द्वारहरू बन्द गर्छो?

९त्यसबेला यसलाई मैले बादलहरूले ढाकेँ अनि अँधोरोमा लपेटेँ।

१०मैले समुद्रको सीमा बाँधिँ अनि बन्द द्वारहरूको पछिल्लि राखेँ।

११मैले समुद्रलाई भनेँ, ‘तँ यतिसम्म आउन सक्छस, अरू बेशी होइन। यसरी तिम्रो अंहकारी छालहरू रोकिनेछ।’

१२अय्यूब, के तिमीले आफ्नो जीवनमा कहिल्यै बिहानलाई शुरू हुने आज्ञा दिएको थियौ अथवा दिनलाई शुरू हुने गर्ने आज्ञा गर्छौ?

१३अय्यूब, के तिमीले कहिले बिहानको उज्यालोलोलाई पृथ्वी समात भन्थौ अनि दुष्ट मानिसहरूलाई लुकेका ठाउँहरूमा भयभीत पार्छौ।

१४बिहानको उज्यालोले पहाडहरू र खाल्डाहरू देखिन सजिलो गराइदिन्छ जब दिनको उज्यालो पृथ्वीमा आउँछ, ती ठाउँहरूका आकारहरू लुगाको मुजाहरू जस्तै हुन्छन। नरम माटोले टाँचाको मुनि आकार लिए जस्तै पृथ्वीले आकार धारण गर्छ।

१५दुष्ट मानिसहरूले उज्यालो मन पराउँदैनन। किनभने जब उज्यालो फैलिन्छ ती दुष्ट मानिसहरूले खराब कर्म गर्न वाधा पाउँछन।

१६अय्यूब, तिमी कहिले समुद्रको गहिरो भागमा पुगेको छौ जहाँबाट समुद्र शुरू हुन्छ? तिमी कहिले समुद्रको सतहमा हिडेकाछौ?

१७अय्यूब तिमीले मृत्युको कालो ठाउँमा डोऱ्याउने द्वारहरू कहिले देखेका छौ? तिमीले मृत्युलोकमा लैजाने द्वारहरू देखेका छौ?

१८अय्यूब, पृथ्वी कति विस्तृत छ के तिमी सँघैँ जान्दछौ? यदि तिमी यी सारा कुराहरू जान्दछौ भने मलाई भन।

१९अय्यूब, प्रकाश कहाँबाट आउने गर्छ? अन्धकार कहाँबाट आउँदछ?

२०अय्यूब, के तिमी प्रकाश र अन्धकार कहाँबाट आए तिनीहरू त्यतैतिर फर्काउन सक्छौ? के तिमी जान्दछौ कसरी त्यस ठाउँमा जान पर्छ?

२१निःसन्देह तिमी ती कुराहरू जान्दछौ, अय्यूब। तिमी धेरै बृद्ध र ज्ञानी छौ। जब मैले ती कुराहरू बनाउदै थिए तिमी त्यही थियौ?

२२“अय्यूब, तिमी कहिले त्यो भण्डार भित्र गएका छौ जहाँ मैले हिँऊ र असिना राख्छु?

२३मैले हिँऊ र असिना संकट र लड़ाई - युद्धको समयको लागि बचाएर राखेको छु।

२४तिमी त्यस ठाउँमा कहिले गएका छौ जहाँबाट

**तिमी कहाँ** यहाँ परमेश्वरले एलिफासँग बोलिरहनु भएको हुन सक्छ।

घाम उदाउँछ र जहाँबाट पूर्वी हावा पृथ्वीमा बहन्छ?

२५ अय्यूब, कसले आकाशमा हातीसुँद्रे पानी पार्न नहरहरू खने? कसले आँधी वेरी आउने बाटो बनाए?

२६ कसले मानिसहरू नबस्ने ठाउँमा पनि पर्ने पानी बनायो?

२७ त्यो रित्तो ठाउँ पनि पानीले भूमिलाई प्रशस्त भिजाउँछ अनि घाँस उम्रन थाल्दछ।

२८ के वर्षाको पिता छ जसले शीतका थोपाहरू उब्जाउँदछ?

२९ के हिँऊको आमा छ? जसले असिनालाई जन्म दिन्छ?

३० पानी ढुङ्गा भन्दा पनि कडा हुन्छ अनि महासागरको सतह जम्छ।

३१ अय्यूब, के तिमी सप्तर्षि तारालाई बाँध्न सक्छौ? के तिमी मृगशीराको बन्धन खोल्न सक्छौ?

३२ के तिमी ठीक समयमा ताराको भुण्डलाई प्रकट गराउन सक्छौ? अथवा के तिमी भालूको बच्चाहरूलाई\* खेलाउन सक्छौ?

३३ के तिमीले आकाश नियन्त्रण गर्ने नियमहरू जान्दछौ? के तिमीले तिनीहरूलाई पृथ्वी शासन गर्ने बनाउन सक्छौ?

३४ अय्यूब के तिमी बादललाई चिच्याउन सक्छौ अनि आफूलाई पानीले छोप भनी आदेश दिन सक्छौ?

३५ के तिमीले बिजुलीलाई आदेश गर्न सक्छौ, “हामी यहाँ छौ। महाशय! तपाईं के चाहनु हुन्छ? के तिमी यहाँ चाहन्छौ बिजुलीलाई पठाउन सक्छौ?”

३६ अय्यूब, मानिसहरूलाई ज्ञानी कसले बनायो? कसले ज्ञान तिनीहरूको हृदयमा पसायो?

३७ त्यस्तो ज्ञानी कस्को छ जसले बादल गन्न सक्छ अनि कसले डिम्का लगाएर बादलबाट पानी पार्न सक्छ?

३८ यसैले धूलो हिलो बनिन्छ र मैला ढिकाहरू एकसाथ टाँसिन्छ।

३९ अय्यूब के तिमीले सिंहहरूको लागि भोजन पाउँछौ? के तिनीहरूका भोका बच्चाहरूलाई खुवाउन सक्छौ?

४० ती सिंहहरू आफ्ना गुफामा लडिरहेका छन्। आफ्नो शिकारमाथि आक्रमण गर्न घाँसमाथि थ्याच्च बसी तयार भएका छन्।

४१ जब त्यसका बच्चाहरू क्षुधातुर भएर परमेश्वलाई पुकार्दा भोजनको खोजीमा डुलिरहेको कागलाई कसले खुवाउँछ?

३६ “अय्यूब, के तिमी जान्दछौ धोरलहरू कहिले जन्मन्छन्? के तिमीले नियालेको छौ कहिले मृगले आफ्नो बच्चा ब्याउँछ?”

२के तिमी जान्दछौ कति महिनासम्म धोरले र मृगले आफ्ना पेटमा बच्चाहरू बोकी हिँड्नु पर्छ? के तिमी जान्दछौ कति महिनामा तिनीहरूले ब्याउँछन्?

३जब तिनीहरूलाई प्रसव वेदना हुन्छ तिनीहरू निहुस्तिन्छ र बच्चा ब्याउँछन्।

४ती पाठाहरू खुल्ला मैदानमा खेल्दै हुकिन्छन्। त्यसपछि तिनीहरूले आफ्ना आमाहरू छाड्दछन अनि कहिले फर्केर आउँदैनन।

५अय्यूब, कसले जङ्गली गधाहरूलाई छाडी दियो? कसले तिनीहरूका डोरीहरू खोली दियो अनि कसले तिनीहरूलाई स्वतन्त्र गरे?

६मैले ती जङ्गली गधाहरूलाई मरुभूमि घर जस्तै छोडिदिएँ। मैले तिनीहरूलाई बस्नको लागि नुन भएको ठाउँ छोडिदिएँ।

७जङ्गली गधाहरू होहल्लालाई घीन गर्छ अनि कसैले पनि तिनीहरूलाई नियन्त्रण गर्न सक्तैन।

८जङ्गली गधाहरू पहाड पर्वत तिर बस्छन त्यो तिनीहरूको चौउर नै हो जहाँ तिनीहरूले हरियो घाँस खोज्दछ।

९अय्यूब, के जङ्गली साँढिले तिम्रो सेवा गर्न राजी हुन्छ? के त्यो तिम्रो अन्न भण्डार हेरचाह गर्न राती बस्छ?

१०के एउटा जङ्गली साँढिले तिमीलाई गलामा डोरी बाँध्न दिन्छ ताकि तिमीले खेत जोत्न सक्छौ?

११एउटा जङ्गली साँढि अति बलियो हुन्छ। तर तिम्रो काम गराउँनलाई त्यसमाथि विश्वास गर्न सक्छौ?

१२के खलाबाट धन उठाई ढिकुटीमा लान त्यो आउँछ भन्ने भरोसा गर्न सक्छौ?

१३शत्रुमुर्ग उतेजित भई आफ्ना पखेटाहरू फरफराउँछ तर शत्रुमुर्ग उड्न सक्तैन। यसको पखेटाहरू र प्वाँखहरू सारसको जस्तो हुँदैन।

१४शत्रुमुर्गले भूँडमा अण्डाहरू पार्दछ अनि बालुवामा न्यानो होस् भनि तिनीहरूलाई छोडिराख्छ।

१५शत्रुमुर्गले कोही त्यसको फुलहरूमाथि हिड्छ अथवा कुनै पशु त्यसमाथि हिडेर फुटाई देला भनि कुनै पर्वाह नै गर्दैन।

१६शत्रुमुर्गले आफ्ना चल्लाहरूलाई आफ्नो होइन भने भैं त्याग्छे। त्यसले आफ्नो महत्वपूर्ण परिश्रमको कुनै पर्वाह नै गर्दैन।

**भालूको बच्चाहरू** आकाश एक तारा समूह भालू जस्तै देखिन्छ र यसलाई ठूलो चमच अथवा डाडु पनि भनिन्छ। यसको छेउमा जुन तारा पुञ्ज देखिन्छ त्यसलाई सानो भालू अथवा सानो चमच पनि भनिन्छ।

१७किन? किनभने मैले शत्रुमूर्गलाई बुद्धि दिइन। शत्रुमूर्ग लठेप्रो हुन्छ अनि त्यसलाई त्यस्तै बाटो बनाइदिउँ।

१८तर जब शत्रुमूर्ग दगुर्नलाई उठ्छे, उ घोडा र घोडा सवारलाई तुच्छ ठान्छ, किनभने उ कुनै पनि घोडा भन्दा छिटो दगुछे।

१९अय्यूब के तिमीले घोडालाई बल दियो? के तिमीले त्यसको घाँटीमाथि रौहरु राख्यौ?

२०के तिमीले घोडालाई सलह जस्तो उफ्रेर टाढा जाने योग्य बनायो? घोडा जोडले हिन्हिनाउँछ अनि मानिसहरूलाई त्रसित पार्दछ।

२१घोडा खुशी हुन्छ किनभने त्यो बलियो छ। त्यसले आफ्नो खुट्टाले मैदानमा खोर्सिन्छ र युद्धभूमि तर्फ चाँडो दगुछे।

२२घोडाले डरको हाँसो उदाउँछ। त्यो डराउँदैन। त्यो युद्धभूमिबाट चम्पट लाउँदैन।

२३काँडको तरकस त्यसको छेउमा धर्ररर आवाज गर्छ र त्यहाँ भाला र हतियारहरू घाममा टल्किन्छन्।

२४घोडा एकदम उत्तेजित हुन्छ। त्यो मैदानमा चाँडो दगुछे। जब त्यसले बिकुल बजेको सुन्दछ त्यो रोकिन सक्नेन।

२५जब बिकुलको आवाज गुञ्जिन्छ घोडा कराउँछ, 'छिटो,' उसले टाडैबाट युद्ध सुँध्ने गर्छ। उसको कप्तानहरूले कराउँदै दिएको आदेशहरू अनि युद्धभूमिका अन्य सबै आवाजहरू सुन्दछ।

२६अय्यूब, के तिमीले बाजलाई कसरी पखेटा फिँजाएर दक्षिणतर्फ उड्न सिकायो?

२७के तिमी मात्र हौ जसले गिद्धलाई आकाश माथि माथि उड्न सिकायो। के तिमीले त्यसलाई उच्च पर्वतहरूमा त्यसको गुँड बनाउन सिकायो?

२८गिद्ध पर्वत र शिखरमा बस्दछ। चट्टान नै गिद्धको किल्ला हो।

२९गिद्धले आफ्नो शिकार उच्च किल्लाबाट नियाल्दछ। गिद्धले एकदम टाढामा भएको शिकार देख्न सक्छ।

३०जहाँ मरेका सिनुहरू हुन्छन् त्यहाँ गिद्धहरू एकत्रित हुने गर्छन्। अनि बच्चाहरूले रगत चुस्दछ।"

**४०** परमेश्वरले अय्यूबलाई जवाफ दिँदै भन्नुभयो: २"अय्यूब, तिमीले सर्वशक्तिमान परमेश्वरलाई दोषारोपण गरेका छौ। तिमीले गल्ती काम गर्नु भन्ने मलाई दोषी ठान्यौ। अब, त्यो मानिस जसले परमेश्वरलाई सही बनाउन चाहन्छ, मलाई जवाफ देऊ।"

३तब अय्यूबले परमेश्वरलाई जवाफ दिँदै भने:

४"म तपाईँसित बात गर्ने अत्यन्तै तुच्छ हुँ। म तपाईँलाई के भन्न सक्छु? म तपाईँलाई जवाफ दिन सकिन। म आफ्नो मुखमा हात राखी बस्नेछु।

५मैले एकपल्ट बोलेँ, तर म फेरि बोल्ने छैन। मैले दुइपल्ट बोलेँ, अब तर म केही पनि बोल्ने छैन।"

६तब फेरि तूफानबाट परमप्रभु परमेश्वर अय्यूबसित बोल्नुभयो। परमप्रभुले भन्नुभयो:

७"अय्यूब, आफैलाई संभाल अनि मैले सोधेको प्रश्नहरूको जवाफ दिन तयार होऊ।

८अय्यूब, के तिमी सोच्दछौ कि मैले अन्याय गरेको छु? तिमी भन्छौ कि गल्ती कामहरू गरेर म दोषी भएँ यसकारण तिमी निर्दोष भएर देखा पर्यौ।

९के तिम्रो पाखुराहरू परमेश्वरको पाखुरा भन्दा बलियो छ? परमेश्वरको आवाज जस्तै तिम्रो आवाज छ जुन मेघ गर्जन जस्तो ध्वनि छ?

१०यदि तिमी परमेश्वर जस्तो छौ भने तब तिमी घमण्ड गर्न सक्दछौ। यदि तिमी परमेश्वर जस्तो छौ भने तब तिमीले महिमा र सम्मान लुगा जस्तै लगाउन सक्छौ।

११यदि तिमी परमेश्वर जस्तै छौ भने तब तिमीले आफ्नो क्रोध देखाउन सक्छौ। ती घमण्डी मानिसहरूलाई सजाय दिन सक्छौ।

१२हो, अय्यूब। ती घमण्डी मानिसहरूलाई हेर अनि तिनीहरूलाई नम्र बनाऊ। ती दुष्ट मानिसहरूलाई जहाँ उभिएका छन् त्यही धूलो पारि देऊ।

१३सारा घमण्डी मानिसहरूलाई फोहोरमा गाडी देऊ। तिनीहरूको शरीरहरू बेरेर चिहानहरूमा राखी देऊ।

१४अय्यूब, यदि तिमीले यी सबै कुराहरू गर्न सक्छौ भने तब म पनि तिम्रो प्रशंसा गर्नेछु। अनि तिमीले आफ्नै शक्तिद्वारा आफैलाई बचाउन सक्षम छौ भनेर म स्वीकार्नेछु।

१५अय्यूब, जलगैडामा\* हेर। मैले जलगैडा बनाएँ अनि मैले तिमीलाई बनाएँ। जलगैडाले गाईले भैं घाँस खान्छ।

१६जलगैडासँग शरीरमा एकदम ज्यादा ताकत छ। उसको भुडीको मांसपेशीहरू एकदम शक्तिशाली छन्।

१७जलगैडाको पुच्छर देवदारको रूख जस्तै कडा छ। उसको खुट्टाको मांसपेशीहरू एकदम बलिया छन्।

१८जलगैडाका हड्डीहरू पित्तल जस्ता दरिला छन्। उसको खुट्टाहरू फलामका शलाकाहरू जस्ता छन्।

१९जलगैडा एकदम अद्भूत जन्तु हो जसलाई मैले बनाएँ। तर म त्यसलाई पराजित गर्न सक्छु।

२०जलगैडाले पशुहरू चर्ने पहाडहरूमा उम्रने घाँस खान्छ।

२१जलगैडा कमलको उद्भिद मुनि पल्टिन्छ। जलगैडा भार पातको दलदलमा लुक्दछ।

२२कमल फूलको बोटले आफ्नो छाँयामा जलगैडालाई लुकाउँदछ। त्यो नदीको छेवमा उम्रने लहरे रूखहरू मनि बस्दछ।

**जलगैडा** बिहिमय हिब्रू भाषामा छ नेपालीमा यसको नाउ जलगैडा हो।

२३यदि नदीमा बाढी आए जलगैडा भागदैन। यदि यदन नदी उसको अनुहारमा परे पनि त्यो डराउँदैन।

२४कुनै मानिसले पनि जलगैडालाई अकुंसे लगाई पक्रन सक्तैन अनि पासो लगाउन सक्तैन।

**४१** “अय्यूब, तिमिले वृहत जन्तुलाई माछा पक्रने बल्छीले समात्न सक्छौ? त्यसको जिब्रोमा डोरीले बाँध्न सक्छौ?

त्यसको नाकबाट तिमी डोरी छिराउन सक्छौ? अथवा बङ्गरामा बल्छी छिराउन सक्छौ?

३के लेबीयथानले तिमिलाई ‘मलाई जान दिनुहोस्’ भनेर बिन्ती गर्नेछ? के उ तिमिसँग नम्र भाषामा बोल्ने छ?

४के लेबीयथानले ‘तिम्रो सेवा सधैं गच्छु’ भनेर समझौता र वाचा खाएको छ?

५के तिमी चरा-चुरूङ्गीहरू सँग खेले जस्तो लेबीयथानसँग खेल्न सक्छौ? के तिमी ऊमाथि डोरी लगाउनेछौ ताकि तिम्रो नोकनी केटीहरू त्यो सँग खेल्न सक्छ?

६के जालहारीले तिमिदेखि लेबीयथान किन्ने कोशिश गर्नेछ? के तिनीहरूले त्यसलाई काटेर टुक्रा-टुक्रा पारेर व्यापारीहरूसित बेच्छन?

७के तिमी लेबीयथानको छाला अथवा टाउको भित्र भालाहरू पर्याँन सक्छौ?

८अय्यूब, यदि तिमिले कहिले लेबीयथान माथि हात राखेकोछौ भने तिमिले फेरि त्यस्तो कहिल्यै गर्ने छैनौ। खाली चिन्ता गर युद्ध बारे जुन हुनेवाला छ।

९के तिमिले लेबीयथानलाई पराजित गर्न सक्छु भनेर सोच्दछौ? ठीकै छ, भूल यसलाई। त्यहाँ आशा छैन। खाली त्यो तिर हेरी रहँदा तिमि भयभीत हुनेछौ।

१०कुनै मानिस पनि त्यस्तो वीर छैन जसले त्यसलाई रिस उठाउँछ। ठिक, मेरो विरुद्ध कुनै मानिस उठन सक्तैन।

११म कोहीसँग पनि ऋणी छैन। स्वर्ग मुनी भएका सबै कुराहरू मेरो हुन।

१२अय्यूब, म तिमिलाई लेबीयथानको खुट्टाहरू बारे बताउनेछु, उसको शक्ति अनि सुन्दर आकार बारेमा बताउनेछु।

१३कसैले पनि उसको छाला छेड्न सक्तैन। उसको छाला ढाल बराबर छ।

१४कसैले पनि लेबीयथानलाई जबरजस्ती गरेर मुख खोल्न सक्तैन। उसको मुखमा भएको दाँतहरूले नै मानिसहरूलाई तर्साउँदछ।

१५त्यसको ढाड बलियो गरी जोडिएका ढालहरू भैं बलियो छ।

१६ती ढालहरू एकमाथि अर्को गर्दै यस्तो टाँसिएका छन कि त्यसबाट हावासम्म छिर्न सक्तैन।

१७ढालहरू जोडिएका छन तिनीहरू एकसाथ करिसिएर समिटिएका छन कि तिनीहरू तानिएर चुँडिन सक्तैनन।

१८जब लेबीयथानले हाछिउँ काढ्छ यो आगो दन्केको ज्वाला जस्तो हुन्छ। उसको आँखाहरू प्रातःकालको ज्योति जस्तो हुन्छन।

१९आगोको अगुल्टोहरू बलेको जस्तै ज्वाला उसको मुखबाट बाहिर आउँदछ।

२०पानी उम्लिरहेको भाँडाबाट तातो वाफहरू निस्के जस्तो लेबीयथानको नाकबाट धुवाँ निस्कन्छ।

२१अनि आगोको फिल्लाहरू मुखबाट उछिटिन्छ लेबीयथानको सासले कोईला जलाउँदछ।

२२लेबीयथानको घिच्रो साहै बलियो हुन्छ, विपदहरू त्यो देखि डराएर भाग्दछन।

२३त्यसको छालामा कतै पनि नरम भाग हुँदैन त्यो फलाम जस्तो कडा हुन्छ।

२४लेबीयथानको मुटु ढुङ्गा जस्तो हुन्छ। त्यससँग डर भनेको रतिभर हुँदैन। यो गहूँ पिँधे जाँतोको तल्लोपट्टिको ढुङ्गा जस्तो हुन्छ।

२५जब लेबीयथान उठछ, बलिष्ठ मानिसहरू पनि डराउँदछन। जब लेबीयथानले पुच्छर हल्लाउँदछ तिनीहरू भाग्छन।

२६तरवार, भाला अनि भीरहरूले लेबीयथानलाई हिकाइन्छ तर ती सबै उछिट्टिएर फर्किन्छन त्यस्ता हतियारहरूले त्यसलाई कतै आघात पुग्दाउन सक्तैन।

२७लेबीयथानले पराल टुक्राए जस्तै सहजै फलाम भाँचिदिन्छ। त्यसले सडेको काठ जस्तै पित्तल भाँच्छ।

२८काँडले लेबीयथानलाई भगाउन सक्तैन। ढुङ्गाहरू पनि उसका निम्ति पराल भैं हुन्छ।

२९जब काठको मुँग्रोले त्यसलाई हिकाउछ त्यो यसलाई परालले छोए जस्तो अनुभव गर्छ त्यो हाँस्दछ जब मानिसहरूले त्यसमाथि भालाहरू वर्षाउँदछन।

३०लेबीयथानको भुँडीको छाला फुटेका माटाका भाँडाहरूको तीखो टुक्राहरू जस्ता हुन्छन। उसले हलोलो भैं जमीन फुटाँउछ।

३१लेबीयथानले समुद्रको पानीलाई भाडा उम्लिरहेको पानी भैं घोल्छ। त्यसले पानीका फोका भाँडामा उम्लिएको तेल जस्तै बनाउँदछ।

३२जब लेबीयथान पौरिन्छ त्यसले आफू पछाडि बाटो छाड्दछ। त्यसले पानीलाई घोल्छ अनि आफू पछाडी सेतो फीज छोड्छ।

३३लेबीयथान जस्तो जनावर पृथ्वीमा छैन त्यो भयरहित बनाइएको प्राणी हो।

३४लेबीयथानले घमण्डी पशुहरूलाई तल हेर्दछ। त्यो सारा जङ्गली जनावरहरू माथि राज गर्ने राजा हो। अनि म, परमेश्वरले, लेबीयथान सृजना गरें।”

## अय्यूबले परमेश्वरलाई जवाफ दिँदछ

४२

तब अय्यूबले परमेश्वरलाई जवाफ दिए।  
अय्यूबले भने,

१“परमप्रभु, म जान्दछु तपाईंले सब कुराहरू गर्न सक्नु हुन्छ। तपाईंले योजनाहरू बनाउनु हुन्छ, अनि कसैले पनि परिवर्तन गर्न वा रोक्न सक्ैन।

२परमप्रभु, तपाईंले यो प्रश्न सोध्नुभयो: ‘को अज्ञानी मानिस हो जसले यस्ता अर्थहीन कुराहरू गऱ्छो?’ परमप्रभु, मैले ती कुराहरूको बारे बोलेँ जुन मैले बुझिँनँ। मैले ती कुराहरू भनेँ जुन मेरो लागि बुझ्नु अति अचम्भित थियो।

३परमप्रभु, तपाईंले मलाई भन्नुभयो, ‘सुन अय्यूब, म भन्ने छु। म तिमीलाई प्रश्नहरू सोध्ने छु अनि तिमीले मलाई जवाफ दिनेछौ।’

४परमप्रभु, बितेका दिनहरूमा, मैले तपाईं बारे सुनेको थिएँ तर अहिले तपाईंलाई मेरै आँखाले देखेँ।

५अनि परमप्रभु, म स्वयं नै लज्जित भएँ। परमप्रभु, म अत्यन्त दुःखी छु। मैले जे गरेँ त्यसको पश्चातापका निमित्त मैले आफैँलाई धूलो र खरानीले पुर्दछु।”

## परमप्रभुले अय्यूबका सम्पत्ति फिर्ता दिनुभयो

७अय्यूब सँग बात-चीत गरिसके पछि, परमेश्वर तेमानीबाट आएका एलीपज सँग बोल्नु भयो। परमेश्वरले एलीपजलाई भन्नुभयो, “म तिमी साथै तिम्नो दुइ साथीहरूसँग रिसाएको छु। किन? किनभने तिमीहरूले मेरो विषयमा सही कुरा गरेनौ। तर अय्यूब मेरो सेवक हो। अय्यूबले मेरो विषयमा ठीक कुरा गर्छ। यसकारण अब तिमीहरूले, सातवटा गोरूहरू र सातवटा भेडाहरू ल्याऊ। ती सब मेरो सेवक अय्यूबलाई देऊ। तिनीहरूलाई मार तिमीहरूका निमित्त होमबलि अर्पण गर। मेरो सेवक अय्यूबले तिमीहरूका लागि प्रार्थना गर्नेछ अनि त्यो प्रार्थनाको उत्तर दिनेछु। त्यसपछि म तिमीहरूलाई

दण्ड छैन जसको लागि तिमीहरू योग्य थियौ। तिमीहरूले ठीक कुराहरू मेरो बारेमा बोलेनौ तर मेरो सेवक अय्यूबले मेरो बारेमा ठीक कुराहरू गरे।”

८यसकारण तेमान बासिन्दा एलीपज अनि शुहबाट आएका बिल्दद साथै नाउँबाट आएका सोपरले परमप्रभु आज्ञा पालन गरे। त्यसपछि परमप्रभुले अय्यूबको प्रार्थनाको जवाफ दिनुभयो।

९अय्यूबले आफ्ना मित्रहरूको लागि प्रार्थना गरे। अनि परमप्रभुले अय्यूबलाई फेरि सफल पार्नुभयो। परमेश्वरले उससँग भएको भन्दा दुइगुणा ज्यादा अय्यूबलाई दिनुभयो। ११तब अय्यूबका सारा दाज्यू-भाइ र दिदी-बहिनीहरू साथै अय्यूबलाई चिन्ने जान्ने सबै मानिसहरू उसको घरमा आए। तिनीहरूले अय्यूबसँग ठूलो भोज खाए तिनीहरूले अय्यूबलाई सान्त्वना दिए कारण परमप्रभुले अय्यूबलाई धेरै कष्ट दिनु भएको थियो। प्रत्येक मानिसले अय्यूबलाई चाँदीको टुक्रा र सुनका आँठी उपहार दिए।

१२परमप्रभुले अय्यूबसँग शुरुमा भएको भन्दा बढी सम्पन्न हुने आशिर्वाद दिनुभयो। अय्यूबले १४,००० भेडा ६,००० ऊँटहरू, २,००० गाईहरू अनि १,००० पोथी गधाहरू पाए। १३अय्यूबले सात भाई छोराहरू र तीन बहिनी छोरीहरू पनि पाए। १४अय्यूबले जेठी छोरीको नाउँ यमीमा माइली छोरीको नाउँ कसीआ र कन्छी छोरीको नाउँ केरेन-हप्पूक राखे। १५अय्यूबका छोरीहरू त्यस ठाँउका अन्य स्त्रीहरू भन्दा सुन्दरी थिए। अनि अय्यूबले आफ्ना सम्पत्तिका केही अंश आफ्नी छोरीहरूलाई दिए। प्रत्येकले आफ्ना दाज्यू-भाइहरूले जस्तै बराबरीको रूपमा सम्पत्तिहरू पाए।

१६यसकारण अय्यूब अब एक सय चालीस वर्षसम्म बाँचे। उनले आफ्ना नानीहरू, नातानतिनीहरू, पनातीहरू, खनानीतहरू सबै हेर्न पाए। १७अय्यूब अत्यन्त पूरा बूढेसकामलमा दीर्घायु भएर मरे।